


आनन्दाश्रमसंस्कृतग्रन्थावलिः ।



ग्रन्थाङ्कः ६

सटीकशांकरपदभाष्यवाक्यभाष्योपेता

केनोपनिषत् ।

तथा

शंकरानन्दकृता केनोपनिषद्दीपिका नारायणविरचिता
केनोपनिषद्दीपिका च ।

इदं पुस्तकद्वितयमानन्दाश्रमस्थपण्डितैः
संशोधितम् ।

तच्च पुण्याख्यपत्तने

आनन्दाश्रममुद्रणालये

आयसाक्षरैः मुद्रयित्वा प्रकाशितम् ।

नूतनेयमङ्कनावृत्तिः ।

[ख्रिस्ताब्दाः १९८५]

(अस्य प्रकाशनस्य सर्वेऽधिकारा राजशासनानुसारेण स्वायत्तीकृताः)

ॐ तत्सद्ब्रह्मणे नमः ।

आनन्दगिरिकृतटीकासंवलितशांकरभाष्यसमेता

केनोपनिषत् ।

अथ श्रीमच्छंकरभगवत्पादविरचितं भाष्यम् ।

केनेषितामित्याद्योपनिषत्परब्रह्मविषया वक्तव्येति नवमस्याध्यायस्याऽऽरम्भः । प्रागेतस्मात्कर्माण्यशेषतः परिसमापितानि समस्तकर्माश्रय-
भूतस्य च प्राणस्योपासनान्युक्तानि कर्माङ्गसामविषयाणि च । अनन्तरं
च गायत्रसामविषयं दर्शनं वंशान्तमुक्तं कार्यं सर्वमेतद्यथोक्तं कर्म च ज्ञानं
च सम्यगनुष्ठितं निष्कामस्य मुमुक्षोः सत्त्वशुद्धयर्थं भवति । सकामस्य
तु ज्ञानरहितस्य केवलानि श्रौतानि स्मार्तानि च कर्माणि दक्षिणमार्ग-

अथाऽऽनन्दगिरिकृता टीका ।

यच्छ्रोत्रादेरधिष्ठानं चक्षुर्वागाद्यगोचरम् ।

स्वतोऽध्यक्षं परं ब्रह्म नित्यमुक्तं भवामि तत् ॥

केनेषितामित्यादिकां तलवकाररशाखोपनिषदं व्याचिख्यासुर्भगवान्भाष्यकारोऽ-
हंप्रत्ययगोचरस्याऽऽत्मनः संसारित्वादसंसारिब्रह्मभावस्योपनिषत्प्रातिपाद्यस्यासंभवा-
निर्विषयत्वादव्याख्येयत्वमित्याशङ्क्याहंकारसाक्षिणः संसारित्वग्राहकप्रमाणाविष-
यत्वाद्ब्रह्मत्वप्रतिपादने विरोधासंभावात्सविषयत्वाद्व्याख्येयत्वं प्रतिजानीते—केने-
षितामित्याद्येति । कस्तर्हि नवमस्याध्यायस्याष्टाध्याय्या सह नियतपूर्वोत्तरभा-
वानुपपत्तिलभ्यः संबन्ध इत्याशङ्क्य हेतुहेतुमद्भावलक्षणसंबन्धं दर्शयितुं वृत्तमनुव-
दति—प्रागेतस्मादित्यादिना । कर्माङ्गसाम पाञ्चभक्तिकं च तद्विषयाण्युपासनानि
पृथिव्यादिदृष्ट्योक्तानि । प्राणदृष्ट्या गायत्रसामोपासनं च । शिष्याचार्यसंताना-
विच्छेदो वंशस्तदवसानेन ग्रन्थेन कार्यरूपमेव वस्तुक्तं चेत्तर्हि प्राणाद्युपासन-
सहितस्य कर्मणः संसारफलत्वाद्ब्रह्मज्ञानानुपयोगात्कथं हेतुहेतुमद्भावः संबन्धोऽ-
भिधित्सित इत्याशङ्क्य नित्यकर्मणां तावज्ज्ञानोपयोगित्वं कथयति—सर्वमेत-
दिति । काम्यानां प्रतिषिद्धानां च फलं तद्विषयदर्शनेन वैराग्यार्थं कथयति—
सकामस्य त्विति । एतयोः पथोज्ञानकर्मणोर्मध्ये केनापि मार्गेण य ने

२ आनन्दगिरिकृतटीकासंवलितशांकरभाष्यसमेता— [१ प्रथमः खण्डः]

प्रतिपत्तये पुनरावृत्तये च भवन्ति । स्वाभाविकया त्वशास्त्रीयया प्रवृत्त्या पश्वादिस्थावरान्ताऽधोगतिः स्यात् । “अथैतयोः पथोर्न कतरेण चन तानीमानि क्षुद्राण्यसकृदावर्तीनि भूतानि भवन्ति । जायस्व प्रियस्वेत्येतत्तृतीयं स्थानम् ” इति श्रुतेः । “ प्रजा ह तिस्रो अत्यायमीयुः ” इति मन्त्रवर्णाद्विशुद्धसत्त्वस्य तु निष्कामस्यैव बाह्यादनित्यात्साध्यसाधनसंबन्धादिह कृतात्पूर्वकृताद्वा संस्कारविशेषोद्भवाद्विरक्तस्य प्रत्ययात्मविषया जिज्ञासा प्रवर्तते । तदेतद्वस्तु प्रश्नप्रतिवचनलक्षणया श्रुत्या प्रदर्श्यते केनेषितामित्याद्यया । गाढके चोक्तम्—“ पराञ्चि खानि व्यतृणत्स्वयंभूस्तस्मात्पराङ्पश्यति नान्तरात्मन् । कश्चिद्धीरः प्रत्यगात्मानमैशदावृत्तचक्षुरमृतत्वमिच्छन् ” इत्यादि । “ परीक्ष्य लोकान्कर्मचितान्ब्राह्मणो निर्वेदमायान्नास्त्यकृतः कृतेन ” “ तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ” इत्याद्याथर्वणे च । एवं विरक्तस्य प्रत्यगात्मविषयं विज्ञानं श्रोतुं मन्तुं विज्ञातुं च सामर्थ्यमुपपद्यते नान्यथा । एतस्माच्च प्रत्यगात्मब्राह्मविज्ञानात्संसारबीजज्ञानं कामकर्मप्रवृत्तिकारणमशेषतो निवर्तते । “ तत्र को मोहः कः शोक एकत्वमनुपश्यतः ” इति मन्त्रवर्णात् । “ तरति शोकमात्मवित् ” इति,

प्रवृत्तास्ते प्रतिषिद्धानुष्ठायिन इत्यर्थः । जायस्व प्रियस्वेति । पुनः पुनर्जायन्ते प्रियन्ते चेत्यर्थः । तिस्रः प्रजा जरायुजाण्डजोद्भिज्जलक्षणाः पितृयाणदेवयानलक्षणमार्गद्वयगमनमतीत्य कष्टमेव गतिमीयुः प्राप्ता इत्यर्थः । एवं कर्मफलमुक्त्वा ततो विरक्तस्य विशुद्धसत्त्वस्य ब्रह्मज्ञानेऽधिकार इति दर्शयन्हेतुहेतुमद्भावमाह—विशुद्धसत्त्वस्य त्विति । साध्यसाधनसंबन्धाद्विरक्तस्येतिसंबन्धः । तत्र निमित्तस्यादृष्टस्यानियतत्वमाह—इह कृतादिति । कर्मफलाद्विरक्तस्य ब्रह्मजिज्ञासा भवतीत्यत्रान्यसंवादमाह—कालके चेति । आवृत्तचक्षुरिति । साध्यसाधनभावादुपरतकरणग्रामश्चक्षुर्ग्रहणस्योपलक्षणार्थत्वात् । अन्वयव्यतिरेकसिद्धत्वं चाऽऽह—एवं हीति । नान्यथेति । अविरक्तस्य बहिर्विषयाक्षिप्तचेतस आत्मजिज्ञासैवानुपपन्ना कथंचिज्ज्ञाताऽपि न फलावसाना स्याच्छूद्रयागादिवादित्यर्थः । यद्यप्येवमुपनिषदः कर्मकाण्डसंबन्धोऽस्ति तथाऽप्युपनिषज्जन्यज्ञानस्य निष्प्रयोजनत्वाच्चोपनिषदो व्याख्यारम्भः संभवतीत्याशङ्क्याऽऽह—एतस्माच्चेति । समुच्चयवादिनोऽ-

मिथ्यते हृदयग्रन्थिश्छिद्यन्ते सर्वसंशयाः ।

क्षियन्ते चास्य कर्माणि तस्मिन्दृष्टे परावरे ॥

इत्यादिश्रुतिभ्यश्च । कर्मसहितादपि ज्ञानादेतत्सिद्ध्यतीति चेन्न । वाज-
सनेयके तस्यान्यकारणत्वचनात् । “जाया मे स्यात्” इति प्रस्तुत्य
“पुत्रेणायं लोको जथ्यो नान्येन कर्मणा । कर्मणा पितृलोको विद्यया
देवलोकः” इत्यात्मनोऽन्यस्य लोकत्रयस्य कारणत्वमुक्तं वाजसनेयके ।
तत्रैव च पारिव्राज्यविधाने हेतुरुक्तः—“किं प्रजया करिष्यामो येषां
नोऽयमात्माऽयं लोकः” इति । तत्रायं हेत्वर्थः—प्रजाकर्मतत्संयुक्तवि-
द्याभिर्भूतपुण्यपितृदेवलोकत्रयसाधनरनात्मलोकप्रतिपत्तिकारणैः किं करि-
ष्यामो न चास्माकं लोकत्रयमनित्यं साधनसाध्यमिदं येषामस्माकं स्वा-
भाविकोऽजोऽजरोऽमृतोऽभयो न वर्धते कर्मणा नो कनीयान्नित्यश्च लोक
इष्टः । स च नित्यत्वाच्चाविद्यानिवृत्तिव्यतिरेकेणान्यसाधननिष्याद्यस्तस्मा-
त्प्रत्यगात्मब्रह्मविज्ञानपूर्वकः सर्वेषणासंन्यास एव कर्तव्य इति । कर्मसहभा-
वित्वविरोधाच्च प्रत्यगात्मब्रह्मविज्ञानस्य । न ह्युपात्तकारकफलभेदविज्ञानेन
कर्मणा प्रत्यस्तमितसर्वभेददर्शनस्य प्रत्यगात्मब्रह्मविषयस्य सहभावित्वमु-

भिप्रायं शङ्कते—कर्मसहितादपीति । एकाध्ययनविधिपरिगृहीतत्वात्कर्मज्ञानकाण्ड-
योरेकं फलं वाच्यं ततः कर्मसमुच्चिताज्ज्ञात्सनिदानसंसारानिवृत्तिलक्षणं फलं सिद्ध्य-
तीति न कर्मसु विरक्तस्योपनिषदारम्भ इत्यर्थः । अध्ययनविधिपरिग्रहमात्रेण कर्मका-
ण्डस्य न मोक्षफलत्वं कल्पयितुं शक्यं फलान्तरावगमविरोधादित्याह—न वाजसने-
यक इति । किंच यदि श्रुतेः कर्मसमुच्चितज्ञानं विधित्सितं स्यात्तदा पारिव्राज्यं नाप-
दिश्येत श्रुत्या हेत्वभिधानेन ततो न समुच्चयः श्रुत्यर्थ इत्याह—तत्रैव चेति । प्रजाश-
ब्दस्योपलक्षणार्थत्वमादाय हेत्वर्थमाह—तत्रायमिति । किं करिष्यामो न किमप्यात्म-
कामत्वादेवेति शेषः । तत्फलं भुक्त्वा क्रमेण मोक्षसंभवात्कामिति प्रजादिष्वनादर
इत्याशङ्क्याऽऽह—न चेति । इष्टोऽप्ययमात्मलोकः कर्मणा विना न लभ्यते फलत्वान्मो-
क्षस्यान्यथास्वभावमुक्तत्वे बन्धमोक्षावस्थयोरविशेषापातादित्याशङ्क्याऽऽह—स चेति
कर्ममोक्षे कार्यस्योत्पाद्यादेरसंभवात्सम्यग्ज्ञानादविद्यानिवृत्त्या फलसिद्ध्युपपत्तेर्न कर्म-
कार्यो मोक्ष इत्यर्थः । ब्रह्मज्ञानस्यानुभवावसानतासिद्धये परोक्षनिश्चयपूर्वकः संन्यासः
कर्तव्यः । सिद्धे चानुभवावसाने ब्रह्मात्मज्ञाने स्वभावप्राप्तः संन्यास इति द्रष्टव्यम् । इतश्च
न कर्मब्रह्मात्मतानिश्चयसमुच्चयः शास्त्रार्थ इत्याह—कर्मसहभावित्वेति । ननु कर्मवद्ब्र-
ह्मज्ञानस्य विधितोऽनुष्ठेयत्वाद्विधेश्च विनियोग्यादिभेदापेक्षितत्वात्कथं सर्वभेददर्शन

सामवेदीयतलवकारोपनिषत् ।

सह नाववतु । सह नौ भुनक्तु । सह वीर्यं करवा-
वहै । तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ।

आप्यायन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि सर्वं ब्रह्मोपनिषदं
माऽहं ब्रह्म निराकुर्यां मा मा ब्रह्म निराकरोदनि-
राकरणमस्त्वनिराकरणं मेऽस्तु तदात्मनि तिरते य
उपनिषत्सु धर्मास्ते मयि सन्तु ते मयि सन्तु ॥

ॐ शान्तिः शान्तिः शान्तिः ।

ॐ केनेषितं पतति

पपद्यते । वस्तुप्राधान्ये सत्यपुरुषतन्त्रत्वाद्ब्रह्मविज्ञानस्य । तस्माद्दृष्टादृष्टेभ्यो
बाह्यसाधनसाध्येभ्यो विरक्तस्य प्रत्यगात्मविषया ब्रह्मजिज्ञासेयं केनेषित
मित्यादिश्रुत्या प्रदर्श्यते । शिष्याचार्यप्रश्नप्रतिवचनरूपेण कथनं तु सूक्ष्मव-
स्तुविषयत्वात्सुखप्रतिपात्तिकारणं भवति । केवलतर्कगम्यत्वं च दर्शितं
भवति । “ नैषा तर्केण मतिरापनेया ” इति श्रुतेश्च । “ आचार्यवान्पु-
रुषो वेद ” “ आचार्याद्वैव विद्या विदिता साधिष्ठं प्रापत् ” इति ।
“ ताद्विद्धि प्रणिपातेन ” इत्यादिश्रुतिस्मृतिनियमाच्च कश्चिद्गुरुं ब्रह्म-
निष्ठं विधिवदुपेत्य प्रत्यगात्मविषयादन्यत्र शरणमपश्यन्नभयं नित्यं शिव-
मचलमिच्छन्पप्रच्छेति कल्प्यते । केनेषितामित्यादि । केनेषितमिति केन
कर्त्रेषितमिष्टमभिप्रेतं सन्मनः पतति गच्छति स्ववियपं प्रतीति संबध्यते ।

प्रत्यस्तमय उच्यते ब्रह्मज्ञाने सतीत्याशङ्क्याऽऽह—वस्तुप्राधान्ये सतीति ।
विधिजन्यप्रयत्नभाव्यो हि विधिविषय उच्यते ज्ञानं न तथेति तद्विधेरासिद्धि-
रित्यर्थः । यस्मात्प्रत्यगात्मनो ब्रह्मतानिश्चयस्य परोक्षस्य वा कर्मणा समुच्चयो
न प्रामाणिकस्तस्मादित्युपसंहरति—तस्मादिति । प्रश्नप्रतिवचनरूपेण प्रति-
पादनस्य तात्पर्यमाह—शिष्याचार्येति । आपनेया प्रापणीया हन्तव्या
वा न भवतित्यर्थः । साधिष्ठं शोभनतमं फलं प्रापयतित्यर्थः । इष
आभीक्ष्ण्ये गतौ चेति धावन्तरसंभवे कथमिच्छार्थस्यैव व्याख्यानमित्या-

प्रेषितं मनः ।

इषेराभीक्षणार्थस्य गत्यर्थस्य चेहासंभवादिच्छार्थस्यैवैतद्वृत्तिमिति गम्यते । इषितमितीदृशप्रयोगस्तु च्छान्दसस्तस्यैव प्रपूर्वस्य नियोगार्थं प्रेषितमित्येतत् । तत्र प्रेषितमित्येवोक्ते प्रेषयितृप्रेषणविशेषविषयाकाङ्क्षा स्यात् । केन प्रेषयितृविशेषेण । कीदृशं वा प्रेषणमिति । इषितमिति तु विशेषणे सति तदुभयं निवर्तते । कस्येच्छामात्रेण प्रेषितमित्यर्थविशेषनिर्धारणायद्येषोऽर्थोऽभिप्रेतः स्यात्केनेषितमित्येतावतैव सिद्धत्वात्प्रेषितमिति न वक्तव्यम् । अपि च शब्दाधिक्यादर्थ्याधिक्यं युक्तमितिच्छया कर्मणा वाचा वा केन प्रेषितमित्यर्थविशेषोऽवगन्तुं युक्तः । न प्रश्नसामर्थ्याद्देहादिसंघातादनित्यात्कर्मकार्याद्विरक्तोऽतोऽन्यत्कूटस्थं नित्यं वस्तु बुभुत्समाना पृच्छतीति सामर्थ्यादुपपद्यते । इतरथेच्छावाक्कर्मभिर्देहादिसंघातस्य प्रेरयितृत्वं प्रसिद्धमिति प्रश्नोऽनर्थक एव स्यात् । एवमपि प्रेषितशब्दस्यार्थो न प्रदर्शित एव न संशयवतोऽयं प्रश्न इति प्रेषितशब्दस्यार्थविशेष उपपद्यते । किं यथाप्रसिद्धमेव कार्यकारणसंघातस्य प्रेषयितृत्वं किंवा संघातव्यतिरिक्तस्य स्वतन्त्रस्येच्छामात्रेणैव मनआदिप्रेषयितृत्वमित्यस्यार्थस्य प्रदर्शनार्थं केनेषितं पतति प्रेषितं मन इति विशेषणद्वय-

शङ्क्याऽह—इषेरिति । आभीक्षणं पौनःपुन्यं तद्विषयताया गतिविषयताया वा मनसोऽनभिप्रेतत्वान्नमनःप्रवर्तकविशेषस्यैव बुभुत्सितत्वादित्यर्थः । = इदं प्रयोगे सति गुणेन भवितव्यम् । तदैषितमिति स्यात्तदभावाच्छान्दसत्वाभिधानं न तु धातोरानित्त्वादनुबन्धस्य विकल्पविधानादन्वेषितमन्विष्टं वेति वैकल्पिकप्रयोगादर्शनादिति । इषितं प्रेषितमिति पदद्वयस्यार्थवत्त्वमाह—तत्र प्रेषितमित्यादिना । इच्छामात्रेणेति । प्रयत्नमन्तरेण संनिधिमाम्नेनेति व्याख्यातं नेदं व्याख्यानमपि शोभते । अपर्यायशब्दभेदस्यार्थभेदव्यभिचारादित्याह—अपि चेति । त्वदुक्तोऽयमर्थविशेषो न घटते संघातस्यैवेच्छादिभिः प्रवर्तकत्वासिद्धेः प्रश्नानुपपत्तिप्रसङ्गादित्याह—न प्रश्नोति मनसः स्वातन्त्र्यात्स्वव्यतिरिक्तप्रवर्तकसंभावनाभावात्प्रश्नो न घटत इत्या-

= सेदृक्स्थेविषयिष्ये किञ्चनिषेधाभावात्कडिति चेति निषेधप्रसक्त्या गुणेन भवितव्यमिति चिन्त्यम् । धातोरानित्त्वाभावेऽपि यथाकथंचिदनुबन्धशब्देनेतो ग्रहणेऽपि तीव्रसहेति विकल्पे सत्यपि यस्य विभाषेति कस्येणनिषेधाद्वैकैल्पिकप्रयोगादिति पुस्तकान्तरीयपाठोऽपि चिन्त्यः । प्रयोगादर्शनादिति पाठोऽपि यस्य विभाषेति निषेधपूर्णमपेक्ष्यमेव । ण्यन्तेषिणा गुणसमर्थनं तु गुणस्येणित्तत्त्वाभावेनेति सतीत्यक्षराननुगुणम् । प्रेषितशब्दे प्रेरणास्वीकारादिषितशब्दे ण्यर्थानुपयोगेन भाष्यानभिप्रेतं च । अनुबन्धस्येत्याद्युत्तरग्रन्थासंबद्धं चेति ज्ञेयम् ।

६ आनन्दगिरिकृतटीकासंवलितशांकरभाष्यसमेता— [१ प्रथमः खण्डः]

केन प्राणः प्रथमः प्रैति युक्तः । केनेषितां वाचमिमां
वदन्ति चक्षुः श्रोत्रं क उ देतो युनक्ति ॥ १ ॥ श्रोत्रस्य श्रोत्रं

मुपपद्यते । ननु स्वतन्त्रं मनः स्वविषये स्वयं पततीति प्रसिद्धम् । तत्र
कथं प्रश्न उपपद्यत इति । उच्यते । यदि स्वतन्त्रं मनः प्रवृत्तिनिवृत्ति-
विषयं स्यात्तर्हि सर्वस्यानिष्टाचिन्तनं न स्यादनर्थं च जानन्संकल्पयति ।
अत्युग्रदुःखे च कार्ये वार्यमाणमपि प्रवर्तत एव मनस्तस्माद्युक्त एव
केनेषितामित्यादिप्रश्नः । केन प्राणो युक्तो नियुक्तः प्रेरितः सन्प्रैति
गच्छति स्वव्यापारं प्रति । प्रथम इति प्राणविशेषणं स्यात्तत्पूर्वक-
त्वात्सर्वेन्द्रियवृत्तिनाम् । केनेषितां वाचमिमां शब्दलक्षणां वदन्ति
लौकिकाः । तथा चक्षुः श्रोत्रं च स्वे स्वे विषये क उ देतो द्योतन-
वान्युनक्ति नियुङ्क्ते प्रेरयति ॥ १ ॥

एवं पृष्ठवते योग्यायाऽऽह गुरुः शृणु त्वं यत्पृच्छसि । मनआदिकरण-
जातस्य को देवः स्वविषयं प्रति प्रेरयिता कथं वा प्रेरयतीति । श्रोत्रस्य
श्रोत्रं शृणोत्यनेनेति श्रोत्रं शब्दस्य श्रवणं प्रति करणं शब्दाभिव्यञ्जकं
श्रोत्रमिन्द्रियं तस्य श्रोत्रं स यस्त्वया पृष्ठश्चक्षुः श्रोत्रं क उ देतो युनक्तीति ।
असावेवंविशिष्टः श्रोत्रादीनि नियुङ्क्त इति वक्तव्ये नन्वेतदननुरूपं प्रति-
वचनं श्रोत्रस्य श्रोत्रमिति । नैष दोषः । तस्यान्यथाविशेषानवगमात् ।
यदि हि श्रोत्रादिव्यापारव्यतिरिक्तेन स्वव्यापारेण विशिष्टः श्रोत्रादिनियो-
क्ताऽवगम्येत दात्रादिप्रयोक्तृवत्तदेदमननुरूपं प्रतिवचनं स्यात् । न त्विह
श्रोत्रादीनां प्रयोक्ता स्वव्यापारविशिष्टो लवित्रादिवदधिगम्यते । श्रोत्रादी-
नामेव तु संहतानां व्यापारेणाऽऽलोचनसंकल्पाध्यवसायलक्षणेन फलाव-
सानलिङ्गनावगम्यते । अस्ति हि श्रोत्रादिभिरसंहतो यत्प्रयोजनप्रयुक्तः

क्षिप्य समाधत्ते—ननु स्वतन्त्रामित्यादिना । अत्युग्रदुःखे चेति । अद्यतनीन-
दुःखे श्रुतादिकार्ये ॥ १ ॥ प्रतिवचनस्य प्रश्नाननुरूपत्वमाशङ्क्य समाधत्ते—
असावेवंविशिष्ट इत्यादिना । श्रोत्रादयः स्वविलक्षणशेषाः संहतत्वाद्गृहा-
दिवदित्यनुमानेन श्रोत्रादिशेषा तावदवगम्यते यदि सोऽपि संहत स्यात्तर्हि गृहा-
दिवदचेतनः स्यात् । ततस्तस्याप्यन्यः शेषी कल्प्यस्तस्याप्यन्य इत्यनवस्थाप्रसङ्ग-
परिहारायासंहतश्चेतनो गम्यते । अतः सर्वसाक्षिणं लक्षयितुं युक्तमेव प्रतिवचन-
मित्यर्थः । फलावसानं फलनिष्पत्तिर्लिङ्गम् । यस्मिन्नवगत्या हि करणस्य व्यापारो
लिङ्ग्यते नित्यावगतिव्यञ्जकत्वाद्वा फलावसानलिङ्गं व्यापारस्तेन तच्छेषी

मनसो मनो यद्वाचो ह वाचं स उ प्राणस्य प्राण-

श्रोत्रादिकलापो गृहादिवदिति संहतानां परार्थत्वादवगम्यते श्रोत्रादीनां प्रयोक्ता । तस्मादनुरूपमेवेदं प्रतिवचनं श्रोत्रस्य श्रोत्रमित्यादि कः पुनरत्र पदार्थः श्रोत्रस्य श्रोत्रमित्यादेः । नह्यत्र श्रोत्रस्य श्रोत्रान्तरेणार्थः । यथा प्रकाशस्य प्रकाशान्तरेण । नैष दोषोऽयमत्र पदार्थः—श्रोत्रं तावत्स्वविषय-व्यञ्जनसमर्थं दृष्टम् । तच्च स्वविषयव्यञ्जनसामर्थ्यं श्रोत्रस्य चैतन्ये ह्यात्मज्योतिषि नित्ये संहते सर्वान्तरे सति भवति नासतीत्यतः श्रोत्रस्य श्रोत्रमित्याद्युपपद्यते । तथा च श्रुत्यन्तराणि—“ आत्मनैवायं ज्योतिषाऽऽस्ते ” “ तस्य मासा सर्वमिदं विभाति ” “ येन सूर्यस्तपति तेजसेन्द्रः ” इत्यादीनि ।

‘ तदादित्यगतं तेजो जगद्भासयतेऽखिलम् ’ ।

‘ क्षेत्रं क्षेत्री तथा कृत्स्नं प्रकाशयति भारत ’ ॥ इत्यादीनि गीतासु । काठके च “ नित्यानां चेतनश्चेतनानाम् ” इति । श्रोत्राद्येव सर्वस्याऽऽत्मभूतं चेतनमिति प्रसिद्धं तदिह निवर्त्यते । अस्ति किमपि विद्वद्बुद्धिगम्यं सर्वान्तरतमं कूटस्थमजरममृतमभयमजं श्रोत्रादेरपि श्रोत्रादि तत्सामर्थ्यनिमित्तामिति प्रतिवचनं शब्दार्थश्रोपपद्यत एव । तथा मनसोऽन्तःकरणस्य मनः । न ह्यन्तःकरणमन्तरेण चैतन्यज्योतिषा दीपितं स्वविषयसंकल्पाध्यवसायादिसमर्थं स्यात् । तस्मान्मनसोऽपि मन इति । इह बुद्धिमनसी एकीकृत्य निर्देशो मनस इति । यद्वाचो ह वाचं यच्छब्दो यस्मादर्थे श्रोत्रादिभिः सर्वैः संबध्यते । यस्माच्छ्रोत्रस्य श्रोत्रम् । यस्मान्मनसो मन इत्येवम् । वाचो ह वाचमिति द्वितीया प्रथमात्वेन विपरिणम्यते । प्राणस्य प्राण इति दर्शनात् । वाचो ह वाचमित्येतदनुरोधेन प्राणस्य प्राणमिति कस्माद्वितीयैव न क्रियते । न । बहुनामनुरोधस्य युक्तत्वाद्वाचमित्यस्य वागित्येतावद्वक्तव्यं स उ प्राणस्य प्राण इति शब्दद्वयानुरोधेन । एवं हि बहुनामनुरोधो युक्तः कृतः स्यात् । पृष्ठं च वस्तु प्रथमयैव निर्देष्टुं युक्तम् । स यस्त्वया पृष्ठः प्राणस्य प्राणारूपवृत्तिविशेषस्य प्राणस्तत्कृतं हि प्राणस्य प्राणनसामर्थ्यम् । न ह्यात्मनाऽनधिष्ठितस्य प्राणनमुपपद्यते । “ को ह्येवान्यात्कः प्राण्यायदेष आकाश आनन्दो न स्यात् ” “ ऊर्ध्वं प्राणमुन्न-

लक्षयत इत्यर्थः । प्रतिवचनस्य संक्षेपतस्तात्पर्यमाह—श्रोत्राद्येव सर्वस्येति । यस्मादस्ति श्रोत्रस्य श्रोत्रं तस्माच्छ्रोत्रादावात्मबुद्धिः संत्यक्तव्येति शेषः । प्राणचेष्टा चेतनाधिष्ठानपूर्विकाऽचेतनप्रवृत्तिवाद्रयादिप्रवृत्तिवदित्यभिप्रेत्याऽऽह—
न ह्यात्मनाऽनधिष्ठितस्येति । ज्ञात्वेति पदाध्याहारं कारणमाह—प्रष्टुः पृष्ठ-

श्रक्षुषश्चक्षुः । अतिमुच्य धीराः प्रेत्या-

स्माल्लोकादमृता भवन्ति ॥ २ ॥ न तत्र

यत्यपानं प्रत्यगस्यति ” इत्यादिश्रुतिभ्यः । इहापि च वक्ष्यते—“ येन प्राणः प्रणीयते तदेव ब्रह्म त्वं विद्धि ” इति । श्रोत्रादीन्द्रियप्रस्तावे प्राण-प्राणस्य ननु युक्तं ग्रहणम् । सत्यमेवं प्राणग्रहेनैव तु प्राणप्राणस्य ग्रहणं कृतम् । एवं मन्यते श्रुतिः सर्वस्यैव करणकलापस्य यदर्थप्रयुक्ता प्रवृत्तिस्तद्वहेति प्रकरणार्थो विवक्षितः । तथा चक्षुषश्चक्षुरूपप्रकाशकस्य चक्षुषो यद्रूपग्रहणसामर्थ्यं तदात्मचैतन्याधिष्ठितस्यैवातश्चक्षुषश्चक्षुः । प्रदुः पृष्ठस्यार्थस्य ज्ञातुमिष्टत्वाच्छ्रोत्रादेः श्रोत्रादिलक्षणं यथोक्तं ब्रह्म ज्ञात्वे-त्यध्याह्रियते । अमृता भवन्तीति फलश्रुतेश्च । ज्ञानाद्धचमृतत्वं प्राप्यते । ज्ञात्वा विमुच्यत इति सामर्थ्याच्छ्रोत्रादिकरणकलापमुज्झित्वा । श्रोत्रादौ ह्यात्मभावं कृत्वा तदुपाधेः संस्तदात्मना जायते म्रियते संसरति च । अतः श्रोत्रादेः श्रोत्रादिलक्षणं ब्रह्माऽऽत्मेति विदित्वाऽ-तिमुच्य श्रोत्राद्यात्मभावं परित्यज्य ये श्रोत्राद्यात्मभावं परित्यजन्ति ते धीरा धीमन्तः । नहि विशिष्टधर्मत्वमन्तरेण श्रोत्राद्यात्मभावः शक्यः परित्यक्तुम् । प्रेत्य व्यावृत्त्यास्माल्लोकात्पुत्रमित्रकलत्रबन्धुषु ममाहंभाव-संव्यवहारलक्षणात्यक्तसर्वैषणा भूत्वेत्यर्थः । अमृता अमरणधर्माणो भवन्ति । “ न कर्मणा न प्रजया धनेन त्यागेनैके अमृतत्वमानशुः ” “ पराञ्चि खानि व्यवृणत् ” “ आवृत्तक्षुरमृतत्वमिच्छन् ” यदा सर्वे प्रमुच्यन्ते ” “ अत्र ब्रह्म समश्नुते ” इत्यादिश्रुतिभ्यः । अथवाऽ-तिमुच्येयननैवैषणात्यागस्य सिद्धत्वादस्माल्लोकात्प्रेत्यास्माच्छरीरा-त्येत्य मृत्वेत्यर्थः ॥ २ ॥

यस्माच्छ्रोत्रादेरपि श्रोत्राद्यात्मभूतं ब्रह्माता न तत्र तस्मिन्ब्रह्माणि चक्षु-स्यार्थस्येति । सामर्थ्यादिति । श्रोत्राद्यात्मभावत्यागमन्तरणाभूतत्वासंभवाज्ज्ञान-बलाच्छ्रोत्राद्यात्मभावं त्यक्त्वाऽमृता भवन्तीति संबन्धः । एतत्स्फुटयति—श्रोत्रादौ हित्यादिना । मृत्वेति । विहेहमुक्तिर्विवक्षिता प्रारब्धभोगक्षये शरीरान्तरोत्पादे कारणाभावादवश्यंभाविनी विदुषो मुक्तिरित्यर्थः ॥ २ ॥

सर्पाद्यध्यासाधिष्ठानरज्जुवच्छ्रोत्राद्यध्यासाधिष्ठानचैतन्यं श्रोत्रस्य श्रोत्रमित्यादिना लक्षितं तर्हि रज्जुवदधिष्ठानत्वाद्विषयत्वप्रसङ्ग इति शङ्कां निवर्तयति यस्माच्छ्रोत्रादे-रपीत्यादिना । अध्यस्तस्य ह्यधिष्ठानमेव स्वरूपमाद्यन्तमध्येषु तदव्यभिचारात्स्वरूप-

चक्षुर्गच्छति ए नागगच्छति नो मनो न

विज्ञो न विजानीमो यथैतदनुशिष्या-

दन्यदेव तद्विदितादथो अविदितादधि ।

गच्छति । स्वात्मानि गमनासंभवात् । तथा न वाग्गच्छति । वाचा हि शब्द उच्चार्यमाणोऽभिधेयं प्रकाशयति यदा तदाऽभिधेयं प्रति वाग्गच्छतीत्युच्यते । तस्य च शब्दस्य तन्निर्वर्तकस्य च करणस्याऽऽत्मा ब्रह्मातो न वाग्गच्छति । यथाऽग्निर्दाहकः प्रकाशकश्चापि सन्न ह्यात्मानं प्रकाशयति दहति च तद्वत् । नो मनो मनश्चान्यस्य संकल्पयित्रध्यवसायितृ च सदात्मानं संकल्पयत्यध्यवस्यति च तस्यापि ब्रह्मऽऽत्मेतीन्द्रियमनोभ्यां हि वस्तुनो विज्ञानं तदगोचरत्वाच्च विज्ञस्तद्ब्रह्मेदृशमित्यतो न विजानीमो तथा येन प्रकारेणैद्ब्रह्मानुशिष्यादुपादिशेच्छिष्यायेत्यभिप्रायः । यद्धि करणगोचरं तदन्यस्मा उपदेष्टुं शक्यं जातिगुणाक्रियाविशेषणैः न तज्जात्यादिविशेषणवद्ब्रह्म । तस्माद्विषमं शिष्यानुपदेशेन प्रत्याययितुमिति । उपदेशे तदर्थग्रहणे च यत्नातिशयकर्तव्यतां दर्शयति— न विज्ञ इत्यादि । अत्यन्तमेवोपदेशप्रकारप्रत्याख्याने प्राप्ते तदपवादोऽयमुच्यते । सत्यमेवं प्रत्यक्षादिभिः प्रमाणैर्न परः प्रत्याययितुं शक्यः । आगमेन तु शक्यत एव प्रत्याययितुम् । तदुपदेशार्थमागममाह—अन्यदेव तद्विदितादथो अविदितादधीति । अन्यदेव पृथगेव तद्यत्प्रकृतं श्रोत्रादीनां श्रोत्रादीत्युक्तमविषयं च तेषाम् । तद्विदितादन्यदेव हि विदितं नाम यद्विदिक्रिययाऽतिशयेनाऽऽप्तं तद्विदिक्रियाकर्मभूतं क्वचिक्वचित्कस्यचिद्विदितं स्यादिति सर्वमेव व्याकृतं तद्विदितमेव तत्तस्मादन्यादित्यर्थः । अविदितमज्ञानं तर्हीति प्राप्त आह—अथो अविदिताद्विदितविपरीताद्व्याकृतादविद्यालक्षणाद्व्याकृतबीजात् । अधीत्युपर्यर्थे । लक्षणयाऽन्यदित्यर्थः । यद्धि यस्मादध्युपरि भवति तत्तस्मादन्यदिति प्रसिद्धं यद्विदितं

विषयता च न पदार्थधर्मस्ततोऽप्रयोजकोऽयं हेतुरित्यर्थः । अविषयत्वात्तर्ही शास्त्राचार्योपदेशत्वमपि न स्यादित्याशङ्क्य नास्त्येव वास्तवमित्याह—इन्द्रियमनोभ्यां ह्रीति । ब्राह्मणोऽयमित्यादि जातितः कृष्णोऽयमित्यादि गुणतः पाचकोऽयमित्यादि क्रियातो राजपुरुष इत्यादि संबन्धविशेषणत उपदिश्यते । बह तु न जात्यादिमत् । “ केवलो निर्गुणश्च ” इत्यादिश्रुतेः । अज्ञेनाऽऽगमस्य भेदेन प्रतिपन्नत्वात्तद्दृष्ट्याऽऽ-

इति शुश्रुम पूर्वेषां ये नस्तदव्याचक्षिरे ॥ ३ ॥

तदल्पं मर्त्यं दुःस्वात्मकं चेति हेयम् । तस्माद्विदितादन्यद्ब्रह्मेत्युक्तं स्यात् ।
तथाऽविदितादधीत्युक्तेऽनुपादेयत्वमुक्तं स्यात् । कार्यार्थं हि कारणमन्यद-
ने नोपादीयतेऽतश्च न वेदितुरन्यस्मै प्रयोजनायान्यदुपादेयं भवतीत्येवं
विदिताविदिताभ्यामन्यदिति हेयोपादेयप्रतिषेधेन स्वात्मनोऽन्यब्रह्मविषया
जिज्ञासा शिष्यस्य निवर्तिता स्यात् । न ह्यन्यस्य स्वात्मनो विदिता-
विदिताभ्यामन्यत्वं वस्तुनः (तः) संभवतीत्यात्मा ब्रह्मेव्येष वाक्यार्थः ।
“अयमात्मा ब्रह्म” “य आत्माऽपहतपाप्मा” “यत्साक्षादपरोक्षाद्ब्रह्म”
“य आत्मा सर्वान्तरः” इत्यादिश्रुत्यन्तरेभ्यश्चेत्येवं सर्वान्तरः सर्वविशेष-
रहितस्य चिन्मात्रज्योतिषो ब्रह्मत्वप्रतिपादकस्य वाक्यार्थस्याऽऽचार्यो-
पदेशपरम्परया प्राप्तत्वमाह—इति शुश्रुमेत्यादि । ब्रह्म चैवमाचार्योपदेश-
परम्परयैवाधिगन्तव्यं न तर्कतः प्रवचनमेधावहुश्रुततपोयज्ञादिभ्यश्चेत्येवं
न तर्कतः प्रवचनमेधावहुश्रुततपोयज्ञादिभ्यश्चेत्येवं शुश्रुम श्रुतवन्तो वयं
पूर्वेषामाचार्याणां वचनम् । य आचार्या नोऽस्मभ्य तद्ब्रह्म व्याचच-
क्षिरे व्याख्यातवन्तो विस्पष्टं कथितवन्तस्येषामित्यर्थः ॥ ३ ॥

अन्यदेव तद्विदितादथो अविदितादधीत्यनेन वाक्येनाऽऽत्मा ब्रह्मेति
प्रतिपादिते श्रोतुराशङ्का जाता तत्कथं त्वात्मा ब्रह्म । आत्मा हि नामा-
धिकृतः कर्मण्युपासने च संसारी कर्मोपासनं वा साधनमनुष्ठाय ब्रह्मादि-
देवान्स्वर्गं वा प्राप्तुमिच्छति तत्तस्मादन्य उपास्यो विष्णुरीश्वर इन्द्रश्च
प्राणो वा ब्रह्म भवितुमर्हति न त्वात्मा । लोकप्रत्ययविरोधात् । यथाऽन्ये
तार्किका ईश्वरादन्य आत्मेत्याचक्षते तथा कर्मिणः “अमुं यजामुं यज”
इत्यन्या एव देवता उपासते । तस्माद्युक्तं यद्विदितमुपास्यं तद्ब्रह्म भवेत् ।
ततोऽन्य उपासक इति । तामेतामाशङ्कां शिष्यालिङ्गेनोपलक्ष्य तद्वा-
चार्यस्याप्यविद्यालेशेत्यदृष्ट्या व्यावहारिक उपदेश उपपद्यव आगमतस्तस्यैवाऽऽ-
त्मानं ब्रह्मरूपेण लक्षं योग्यतातिशयवत्त्वादित्यभिप्रेत्याऽह—अत्यन्तमेवेति ।
वाक्यस्य पदार्थाव्याख्याय तात्पर्यं दर्शयितुमुपक्रमते—यद्विदितं तदल्पमित्या-
दिना । यद्वेदितुरन्यचाद्विदितमविदितं चेति द्वयी गतिः । ततो विदितत्वाविदि-
तत्वनिषेधेन वेदितुः स्वरूपं ब्रह्मेत्यत्र तात्पर्यमागमस्येत्याह—न ह्यन्यस्येति ॥ ३ ॥

उक्तवाक्यार्थे लौकिकतार्किकमीमांसकप्रतिपात्तिविरोधमाशङ्क्य परिहरति
विदितादन्यत्वप्रपञ्चनाय—अन्यदेव तद्विदितादित्यादिना । अष्टमु स्थानेष्विति ।

यद्वाचाऽनभ्युदितं येन वागभ्युद्यते ।

क्याद्वाऽऽह मैवं शङ्किष्ठाः । यच्चैतन्यमात्रसत्ताकं वाचा वागिति जिह्वा-
मूलादिष्वष्टसु स्थानेषु विभक्तमाग्नेयं वर्णानामभिव्यञ्जकं करणं वर्णा-
श्वार्थसंकेतपरिच्छिन्ना एतावन्त एवं क्रमप्रयुक्ता इत्येवं तदभिव्यङ्ग्य-
शब्दः पदं वागित्युच्यते । “अकारो वै सर्वा वाक्सैषा स्पर्शान्तःस्थोष्म-
भिव्यज्यमाना बह्वी नानारूपा भवति ” इति श्रुतेः । मितममितं
स्वरः सत्यानृते एव विकारो यस्यास्तया वाचा पदत्वेन परिच्छिन्नया
करणगुणवत्त्याऽनभ्युदितमप्रकाशितमनभ्युक्तं येन ब्राह्मणा विवक्षितेऽर्थे
सकरणा वागभ्युद्यते चैतन्यज्योतिषा प्रकाश्यते प्रयुज्यत इत्येतत् ।
यद्वाचो ह वागित्युक्तं वदन्वाक् । यो वाचमन्तरो यमयतीत्यादि च
वाजसनेयके । “या वाक्पुरुषेषु सा घोषेषु प्रतिष्ठिता कश्चित्तां वेद
ब्राह्मणः ” इति प्रश्नमुत्पाद्य प्रतिवचनमुक्तम् “सा वाग्यया स्वप्ने
भाषते ” इति । सा हि वक्तुर्वक्तिर्निर्दिष्टा वाक्चैतन्यज्योतिःस्वरूपा ।
“न हि वक्तुर्वक्तेर्विपरिलोपो विद्यते ” इति श्रुतेः । तदेवाऽऽत्मस्वरूपं
ब्रह्म निरतिशयं भूमाख्यं बृहत्त्वाद्वहोति विद्धि विजानीहि त्वं यैर्वागा-

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च ॥

इत्येतेष्वाकाशप्रदेशेष्वश्रितमित्यनेनाऽऽकाशोपादानत्वं सूचितम् । आग्नेयमिति ।

अग्निदेवताकमित्यर्थः । न केवलं करणं वागच्यते वर्णाश्चोच्यन्त इत्याह—वर्णाश्चेति ।

तदुक्तं—यावन्तो यादृशा ये च यदर्थप्रतिपादकाः ।

वर्णाः प्रज्ञातसामर्थ्यास्ते तथैवावबोधकाः ॥ इति ॥

गौरिति पदं गकारौकारविसर्जनीया एवं क्रमविशेषावच्छिन्ना इति मीमांसकाद्यनु-
सारेणोक्तं स्फोटवादिनोऽनुसारेणाऽऽह—तदभिव्यङ्ग्य इति । स्फुट्यते व्यजते
वर्णैरिति स्फोटः पदादिबुद्धिप्रमाणकः । एकरूपाया बुद्धेरनेकवर्णाविलम्बनत्वासंभवा-
दिति भावः । उक्ते वाक्यार्थे श्रुतिसंमतिमाह—अकार इति । अकारप्रधानोऽकारो-
पलक्षिता स्फोटाख्या चिच्छक्तिः सर्वा नामरूपा स्पर्शान्तःस्थोष्मभिव्यज्यमाना
कादयो मावसानाः स्पर्शा यरलवा अन्तःस्थाः शषसहा उष्माणस्तैः क्रमाविशेषा-
वच्छिन्नैर्व्यज्यमाना नानारूपा निवर्तते । मितमृगादि पादावसाननियताक्षरत्वात् ।
अमितं यजुराद्यनियताक्षरपादावसानत्वात् । स्वरः साम । गीतिप्राधान्यात् । सत्यं
यथादृष्टार्थवचनम् । अनृतं तद्विपरीतम् । करणं वागिन्द्रियं गुण उपसर्जनं यस्याः

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा नं मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूःषि पश्यति ।

तदेव ब्रह्म त्वं विद्धि नेदं यदिदमुपासते ॥ ६ ॥

द्युपाधिभिः । वाचो ह वाक्चक्षुषश्चक्षुः श्रोत्रस्य श्रोत्रं मनसो मनः कर्ता भोक्ता विज्ञाता नियन्ता प्रज्ञासिता विज्ञानमानन्दं ब्रह्मेत्येवमादयः संव्य-
वहारा असंव्यवहार्ये निर्विशेषे परे साम्ये ब्रह्माणि प्रवर्तन्ते
तान्व्युदस्याऽऽत्मानमेव निर्विशेषं ब्रह्म विद्धीत्येवशब्दार्थः । नेदं ब्रह्म यदि-
यमित्युपाधिभेदविशिष्टमनात्मेश्वराद्युपासते ध्यायन्ति । तदेव ब्रह्म त्वं
विद्धित्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते । नियमार्थमन्य-
ब्रह्मबुद्धिपरिसंख्यानार्थं वा ॥ ४ ॥

यन्मनसा न मनुते । मन इत्यन्तःकरणं बुद्धिर्मनसोरेकत्वेन गृह्यते ।
मनुतेऽनेनेति मनः सर्वकरणसाधारणम् । सर्वविषयव्यापकत्वात् ।
“कामः संकल्पो विचिकित्सा श्रद्धाऽश्रद्धा धृतिरधृतिर्हीर्षीर्भीरिति त-
त्सर्वं मन एव ” इति श्रुतेः । कामादिवृत्तिमन्मनस्तेन मनसा यच्चैतन्य-
ज्योतिर्मनसोऽवभासकं न मनुते न संकल्पयति नापि निश्चिनोति ।
मनसोऽवभासकत्वेन नियन्तृत्वात् । सर्वविषयं प्रति प्रत्यगेवेति स्वात्मनि
न प्रवर्ततेऽन्तःकरणम् । अन्तःस्थेन हि चैतन्यज्योतिषाऽवभासितस्य
मनसो मननसामर्थ्यं तेन सवृत्तिकं मनो येन ब्रह्मणा मतं विषयीकृतं
व्याप्तमाहुः कथयन्ति ब्रह्मविदः । तस्मात्तदेव मनस आत्मानं प्रत्यक्चे-
तयितारं ब्रह्म विद्धि । नेदमित्यादि पूर्ववत् ॥ ५ ॥

यच्चक्षुषा न पश्यति न विषयी करोत्यन्तःकरणवृत्तिसंयुक्तेन येन
चक्षुःष्यन्तःकरणवृत्तिभेदभिन्नाश्चक्षुर्वृत्ती पश्यति लोकश्चैतन्यात्म-
ज्योतिषा विषयी करोति व्याप्नोति ॥ ६ ॥

सा करणगुणवती पुरुषेषु चेतनेषु या वाक्शक्तिः सा घोषेषु वर्णेषु प्रतिष्ठिता तद्वद्यङ्-
ग्यत्वादित्यर्थः । तदेवेत्येकारस्य कृत्यमाह—यैर्वागाद्युपाधिभिरिति । नियमार्थ-
मिति । पक्षेऽनात्मन्यपि ब्रह्मबुद्धौ प्राप्तायामात्मैव ब्रह्मेति बुद्धिं नियन्तुमित्यर्थः ।
अन्यस्मिन्नुपास्ये या ब्रह्मबुद्धिस्तन्निवृत्त्यर्थं वा पुनरब्रह्मत्वमुच्यत इत्यर्थः ॥ ४ ॥

सर्वं स्पष्टमिति न व्याख्यातम् ॥ ५ ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
 तदेव ब्रह्म त्वं विद्धि नेदं यदिदमुपासते ॥ ७ ॥
 यत्प्राणेन न प्राणिति येन प्राणः प्रणीयते ।
 तदेव ब्रह्म त्वं विद्धि नेदं यदिदमुपासते ॥ ८ ॥
 इति प्रथमः खण्डः ॥ १ ॥

यदि मन्यसे सुवेदेति

यच्छ्रोत्रेण न शृणोति दिग्देवताधिष्ठितेनाऽऽकाशकार्येण मनो-
 वृत्तिसंयुक्तेन न विषयी करोति लोको येन श्रोत्रमिदं श्रुतं यत्प्रसिद्धं
 चैतन्यात्मज्योतिषा विषयीकृतं तदेवेत्यादि पूर्ववत् ॥ ७ ॥

यत्प्राणेन घ्राणेन पार्थिवेन नासिकापुटान्तरवस्थितेनान्तःकरणप्राण-
 वृत्तिभ्यां सहितेन यन्न प्राणिति गन्धवन्न विषयी करोति येन चैतन्या-
 त्मज्योतिषाऽवभास्यत्वेन स्वविषयं प्रति प्राणः प्रणीयते । तदेवेत्यादि
 सर्वं समानम् ॥ ८ ॥

इति श्रीमत्तरमहंसपरिव्राजकाचार्यश्रीमच्छंकरभगवत्पादकृतौ
 केनोपनिषत्पदभाष्ये प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायितः शिष्योऽहमेव
 ब्रह्मेति सुष्ठु वेदाहं मामिति गृह्णीयादित्याशङ्क्याऽऽचार्यः शिष्यबुद्धि-
 विचालनार्थं यदीत्याह । नन्विष्टैव सुवेदाहमिति निश्चिता प्रतिपत्तिः
 सत्यामिष्टा निश्चिता प्रतिपत्तिर्न हि सुवेदाहमिति । यद्वि वेद्यं वस्तु
 विषयी भवति तत्सुष्ठु वेदितुं शक्यं दाह्यमिव दग्धुमग्नेर्दग्धुर्न त्वग्नेः
 स्वरूपमेव । सर्वस्य हि वेदितुः स्वात्मा ब्रह्मेति सर्ववेदान्तानां सुनि-
 श्चितोऽर्थः । इह च तदेव प्रतिपादितं प्रश्नप्रतिवचनोक्त्या श्रोत्रस्य श्रोत्र-
 मित्याद्यया । यद्वाचाऽनभ्युदितामिति विशेषतोऽवधारितम् । ब्रह्मवित्सं-

॥ ७ ॥ ८ ॥

इति प्रथम खण्डः ॥ १ ॥

वेदितु स्वरूपत्वे ब्रह्मणो मा भूद्विषयत्वम् । स्वरूपत्वे मानाभावात् । अति-
 रिक्तस्य विषयत्वे किमनुपपन्नमित्याशङ्क्याऽऽह—सर्वस्य हीति । यदिशब्दप्रयोगे

दहरमेवापि नूनम् । त्वं वेत्थ ब्रह्मणो रूपं

प्रदायनिश्चयश्चोक्तोऽन्यदेव तद्विदितादथो अविदितादधीत्युपन्यस्तमुप-
संहरिष्यति चाविज्ञातं विज्ञानतां विज्ञातमविज्ञानतामिति । तस्माद्युक्त-
मेव शिष्यस्य सुवेदेति बुद्धिं निराकर्तुम् । न हि वेदिता वेदितुर्वेदितुं
शक्योऽऽक्षिरिव दग्धुमग्नेः । न चान्यो वेदिता ब्रह्मणोऽस्ति यस्य वेद्य-
मन्यत्स्याद्ब्रह्म । “ नान्यदतोऽस्ति विज्ञातृ ” इत्यन्यो विज्ञाता प्रति-
षिध्यते तस्मात्सुष्ठु वेदाहं ब्रह्मेति प्रतिपत्तिर्मिथ्यैव । तस्माद्युक्तमेवाऽऽ-
हाऽऽचार्यो यदीत्यादि । यदि कदाचिन्मन्यसे सुवेदेति सुष्ठु वेदाहं ब्रह्मेति ।
कदाचिद्यथाश्रुतं दुर्विज्ञेयमपि क्षीणदोषः सुमेधाः कश्चित्प्रतिपद्यते कश्चि-
न्नेति साशङ्कमाह यदीत्यादि । दृष्टं च “ य एषोऽक्षिणि पुरुषो दृश्यत
एष आत्मेति होवाचैतदमृतमभयमेतद्ब्रह्म ” इत्युक्ते प्राजापत्यः पण्डितो-
ऽप्यसुरराड् विरोचनः स्वभावदोषवशादनुपपद्यमानमपि विपरीतमर्थं
शरीरमात्मेति प्रतिपन्नः । तथेन्द्रो देवराट् सकृद्विस्त्रिक्तं चाप्रतिपद्य-
मानः स्वभावदोषक्षयमपेक्ष्य चतुर्थं पर्याये प्रथमोक्तमेव ब्रह्म प्रतिपन्न-
वान् । लोकेऽप्येकस्माद्गुरोः शृण्वता कश्चिद्यथावत्प्रतिपद्यते कश्चिद-
यथावत्कश्चिद्विपरीतं कश्चिन्न प्रतिपद्यते किमु वक्तव्यमतीन्द्रियमात्म-
तत्त्वम् । अत्र हि विप्रतिपन्नाः सदसद्वादिनस्ताकिंकाः सर्वे । तस्माद-
विदितं ब्रह्मेति सुनिश्चितोक्तमपि विषमप्रतिपत्तिरित्यादि मन्यसे इत्यादि
साशङ्कं यचनं युक्तमेवाऽऽचार्यस्य । दहरमल्पमेवापि नूनं त्वं वेत्थ
जानीषे ब्रह्मणो रूपम् । किमनेकानि ब्रह्मणो रूपाणि महान्त्यर्भकाणि
च येनाऽहं दहरमेवेत्यादि । बाढम् । अनेकानि हि नामरूपोपाधि-
कृतानि ब्रह्मणो रूपाणि न स्वतः । स्वतस्तु । “ अशब्दमस्पर्शमरूपम-
व्ययं तथाऽरसं नित्यमगन्धवच्च यत् ” इति शब्दादिभिः सह रूपाणि
किं कारणमित्यत आह—कदाचिदिति । आक्षिणि शरीरस्य प्रतिच्छाया दृश्यत
इति प्रसिद्धवदुपदेशाच्छरीरमात्मेति प्रतिपन्नः । छायाया व्यभिचारित्वं बुद्धे-
त्यर्थः । सकृदिति । “ य एषोऽक्षिणि पुरुषो दृश्यते ” इत्येकवारमुक्तम्, “ य
एष स्वप्ने महीयमानश्चरति ” इति द्वितीयेनोक्तम्, “ तद्यत्रैतत्सुप्तः समस्तः संपन्नः ”
इति त्रिरुक्तमप्यात्मानमप्रतिपद्यमान इन्द्रो ब्रह्मचर्येणाधर्मादिदोषक्षयमपेक्ष्य चतुर्थं
पर्याये “ एष संप्रसादोऽस्माच्छरीरात्समुत्थाय परं ज्योतिरुपसंपद्य ” इत्यत्र प्रथम-

यदस्य त्वं यदस्य देवेष्वथ नु मीमांस्यमेव ते

प्रतिषिध्यन्ते । ननु येनैव धर्मेण यद्वृण्यते तदेव तस्य स्वरूपमिति ब्रह्म-
णोऽपि येन विशेषेण निरूपणं तदेव तस्य रूपं स्यादत उच्यते । चैतन्यं
पृथिव्यादीनामन्यतमस्य सर्वेषां विपरिणतानां वा धर्मो न भवति । तथा
श्रोत्रादीनामन्तः करणस्य च धर्मो न भवतीति ब्रह्मणो रूपमिति । ब्रह्म
रूप्यते चैतन्येन । तथा चोक्तम्—“ विज्ञानमानन्दं ब्रह्म ” विज्ञानधन
एव ” “ सत्यं ज्ञानमनन्तम् ” “ प्रज्ञानं ब्रह्म ” इति च ब्रह्मणो रूपं
निर्दिष्टं श्रुतिषु । सत्यमेवं तथाऽपि तदन्तःकरणदेहेन्द्रियोपाधिद्वारेणैव
विज्ञानादिशब्दैर्निर्दिश्यते तदनुकारित्वाद्देहादिवृद्धिसंकोचच्छेदादिषु
नाशेषु च न स्वतः । स्वतस्त्वविज्ञातं विजानतां विज्ञातमविजानतामिति
स्थितं भाविष्यति । यदस्य ब्रह्मणो रूपमिति पूर्वेण संबन्धः । न केवल-
माध्यात्मोपाधिपरिच्छिन्नस्यास्य ब्रह्मणो रूपत्वमल्पं वेत्थ यदप्याधि-
दैवतोपाधिपरिच्छिन्नस्यास्य ब्रह्मणो रूपं देवेषु वेत्थ त्वं तदपि नूनं
दहरमेव वेत्थेति मन्येऽहम् । यदध्यात्म यदाधिदैवं तदपि च देवेषूपधि-
परिच्छिन्नत्वाद्दहरत्वाच्च निवर्तते । यत्तु विध्वस्तसर्वोपाधिविशेषं
शान्तमनन्तमेकमद्वैतं भूमाख्यं नित्यं ब्रह्म न तत्सुवेद्यामित्यभिप्रायः । यत
एवमथ नु तस्मान्मन्येऽद्यापि मीमांस्यं विचार्यमेव ते तव ब्रह्म । एवमाचा-
र्योक्तः शिष्य एकान्त उपविष्टः समाहितः सन्ययोक्तमाचार्येणाऽगममर्थतो
पर्यायोक्तमेव ब्रह्म प्रतिपन्नवानित्यर्थः । अर्भकाणि चेति । अल्पानि । न स्वतो
रूपमस्ति ब्रह्मण इत्युक्तं तदाक्षिपति—ननु येनैवेति । केन तर्हि विशेषेण ब्रह्मणो
निरूपणमित्याकाङ्क्षायां चैतन्यरूपेणेत्याह । चैतन्यामिति । भूतानां समस्तानां व्य-
स्तानां वा देहाकारपरिणतानां चैतन्यं धर्मो न भवतीति बाहिरनुपलम्भात्तद्गर्भत्वे रूपा-
दिवत्तत्साधकत्वाभावप्रसङ्गाच्च । तथा श्रोत्रादीनामपि भौतिकत्वाविशेषोचैतन्यं
धर्मो न भवतीति पारिशेष्यात्स्वतन्त्रचैतन्यं ब्रह्मणो रूपम् । तत्र श्रुतिसंमतिमाह—
तथा चोक्तमिति । सत्यमेवं पारमार्थिकं ब्रह्मरूपं श्रुतितात्पर्यगम्यं तथाऽपि यदुक्तं
ब्रह्मणो रूपं कथं नास्तीति तदुपाधिद्वारेणैव ब्रह्मणः शब्देन निरूपणं निर्देशनं न
स्वतः इत्यभिप्रेत्यान्तःकरणाद्यभिव्यक्तिमुपलभ्य हि यदुपाध्यभिव्यक्तिनिमित्तं चैतन्यं
तद्ब्रह्मेति निर्दिश्यत इत्यर्थः । ननुपाधिरुपहितसंबद्धो भवति चैतन्यस्य त्वसङ्गस्य
कथं देहादिरुपाधिरित्याशङ्क्याऽह—तदनुकारित्वादित्यादिना । यथा जले कम्प-
सविता कम्पत इव मिथ्यमाने मिथ्यत इवेति मिथ्यातद्धर्मभागित्वात्सवितुर्जलमुपाधिरि-

मन्ये विदितम् ॥ ९ ॥ १ ॥ नाहं मन्ये सुवेदेति
नो न वेदेति वेद च । यो नस्तद्वेद तद्वेद नो न
वेदेति वेद च ॥ १० ॥ यस्यामतं तस्य मतं

विचार्य तर्कतश्च निर्धार्य स्वानुभवं कृत्वाऽऽचार्यसकाशमुपगम्योवाच—
मन्येऽहमथेदानीं विदितं ब्रह्मेति ॥ ९ ॥ १ ॥

कथमिति । शृणुत । नाहं मन्ये सुवेदेति नैवाहं मन्ये सुवेद ब्रह्मेति
नैव तर्हि विदितं त्वया ब्रह्मेत्युक्त आह—नो न वेदेति वेद च । वेद चेति
चशब्दाच्च वेद च । ननु विप्रतिषिद्धं नाहं मन्ये सुवेदेति नो न वेदेति वेद
चेति । यदि न मन्यसे सुवेदेति । कथं मन्यसे वेद चेति । अथ मन्यसे वेदे-
वेति । कथं न मन्यसे सुवेदेति । एकं वस्तु येन ज्ञायते तेनैव तदेव वस्तु न
सुविज्ञायत इति विप्रतिषिद्धं संशयविपर्ययौ वर्जयित्वा । न च ब्रह्म संश-
यितत्वेन ज्ञेयं विपरीतत्वेन वेति नियन्तुं शक्यम् । संशयविपर्ययौ हि सर्त्रवा-
नर्थकरत्वेन नैव प्रसिद्धौ । एवमाचार्येण विचात्यमानोऽपि शिष्यो न
विचचाल । “अन्यदेव तद्विदितादथो अविदितादधि” इत्याचार्योक्तागम-
संप्रदायबलादुपपत्त्यनुभवबलाच्च जगर्ज च ब्रह्मविद्याया दृढनिश्चयतां
दर्शयन्नात्मनः । कथमित्युच्यते । यो यः कश्चिज्जोऽस्माकं सब्रह्मचारिणां
मध्ये तदुक्तं वचनं तत्त्वता वेद स तद्ब्रह्म वेद । किं पुनस्तद्वचनमित्यत
आह—नो न वेदेति वेद चेति । यदेवान्यदेव यद्विदितादथो अविदिताद-
धीत्युक्तं वस्त्वनुमानानुभवाम्भ्यां संयोज्य निश्चितं वाक्यान्तरेण नो न
वेदेति वेद चेत्यवोचदाचार्य बुद्धिसंवादाथं मन्दबुद्धिग्रहणव्यपोहार्थं च ।
तथा च गर्जितमुपपन्नं भवति यो नस्तद्वेदेति ॥ १० ॥ २ ॥

शिष्याचार्यसंवादात्प्रातिनिवृत्य स्वेन रूपेण श्रुतिः समस्तसंवादानिर्वृत्तम-
र्थमेव बोधयति—यस्यामतमित्यादिना । यस्य ब्रह्मविदोऽमतमविज्ञातमवि-
दितं ब्रह्मेति मतमभिप्रायो निश्चयस्तस्य मतं ज्ञातं सम्यग्ब्रह्मेभिप्रायः ।

त्युच्यते न तु संबन्धाद्दूरस्थयोः संयोगाद्ययोगात् । तद्वेदेहादेर्वृद्धिसंकोचच्छेदादिषु
दाहादिषु नाशेषु चैतन्यस्य मिथ्यादेहधर्मभोगित्वादेहादेरुपाधित्वमभिधीयत इत्यर्थः ।
ननु न स्वतश्चैतन्यतया निरूप्यते ब्रह्म कथं तर्हि तदनुभव इत्याशङ्क्याऽऽह—स्वत-
स्त्विति । अविषयतैव विषयानुपरक्तचित्सफुरणं ब्रह्मानुभव इत्यर्थः । तर्कतश्चेति ।
वेद्ये घटादिवदनात्मत्वादिप्रसङ्गादित्यादितर्कत आत्मनो वेद्यं ब्रह्म न भवत्येवेति
निर्धार्यज्ञानसंशयाद्यभावेन स्वानुभवं कृत्वेत्यर्थः ॥ ९ ॥ १ ॥

आचार्यवचनादन्यदेव वचनं शिष्य उवाचेति नाऽऽङ्कनीयमित्याह—यदेवान्यदे-
वेति । तथा चेत्यार्थाबुद्धिसंवादे सत्यर्थान्तरानभिधाने सतीत्यर्थः ॥ १० ॥ २ ॥

मतं यस्य न वेद सः । अविज्ञातं विजानतां विज्ञा-
तमविजानताम् ॥ ११ ॥ ३ ॥ प्रतिबोधविदितं मत-

यस्य पुनर्मतं ज्ञातं विदितं मया ब्रह्मेति निश्चयो न वेदैव स न ब्रह्म
विजानाति सः । विद्वद्विदुषोर्यथोक्तौ पक्षावधारयति-अविज्ञातम-
मतमविदितमेव ब्रह्म विजानतां सम्यग्विदितवतामित्येतत् । विज्ञातं विदि-
तं ब्रह्माविजानतामसम्यग्दर्शनामिन्द्रियमनोबुद्धिष्वेवाऽऽत्मदर्शना-
मित्यर्थः । न त्वत्यन्तमेवाव्युत्पन्नबुद्धीनाम् । न हि तेषां विज्ञातमस्मा-
भिर्ब्रह्मेति मतिर्भवति । इन्द्रियमनोबुद्ध्युपाधिष्वात्मदर्शनां तु ब्रह्मोपा-
धिविवेकानुपलम्भाद्बुद्ध्युपाधेश्च विज्ञातत्वाद्विदितं ब्रह्मेत्युपपद्यते
भ्रान्तिरित्यतोऽसम्यग्दर्शनपूर्वपक्षत्वेनोपन्यस्यते विज्ञातमविजानतामिति ।
अथवा हेत्वर्थ उत्तरार्धोऽविज्ञातमित्यादिः ॥ ११ ॥ ३ ॥

अविज्ञातं विजानतामित्यवधूतम् यदि । ब्रह्मात्यन्तमेवाविज्ञातं लौकि-
कानां ब्रह्मविदां चाविशेषः प्राप्तः । अविज्ञातं विजानतामिति च परस्पर-
विरुद्धम् । कथं तु तद्ब्रह्म सम्यग्विदितं भवतीत्येवमर्थमाह-प्रतिबोधविदितं
बोधं बोधं प्रति विदितम् । बोधशब्देन बौद्धाः प्रत्यया उच्यन्ते । सर्वे प्रत्यया
विषयीभवन्ति यस्य स आत्मा सर्वबोधान्प्रतिबुध्यते सर्वप्रत्ययदर्शी चिच्छ-

अथवा हेत्वर्थ इति । लोके शुकत्यादितत्त्वं विजानतां यतोऽध्यस्तं रूप्याद्यविज्ञातं
भवति । अजानतामेव त्वध्यस्तं विज्ञातं भवतीति प्रसिद्धम् । तथा ब्रह्माणि ज्ञेयत्व-
साध्यस्तत्त्वादेव तत्त्वविदो न ज्ञातं ब्रह्म पश्यन्तीत्यर्थः ॥ ११ ॥ ३ ॥

ज्ञातब्रह्मत्वादर्शने ब्रह्मास्मीति कथं व्यवहरातीति चेत्किमनयेष्टकावाहकानां रत्नपे-
ठकचिन्तया ज्ञातस्य व्यवहराङ्गत्वं वदतोऽपि वस्तुप्रकाशस्य व्यवहाराङ्गत्वस्येष्टत्वा-
द्वास्तवज्ञाततानेपक्षत्वादित्यव्युत्पन्नव्युत्पादनाथ चोद्यमुद्भावयति-अविज्ञातमित्या-
दिना । नीलपीद्याताकाराणां बुद्धिविकाराणां जडानां यच्चैतन्यव्याप्तत्वेनाजडवदव-
भासस्तं साक्षिणमुपलक्ष्य सोऽहमात्मा ब्रह्मेतिमहावाक्यादविषयतयैव यो वेत्ति स ब्रह्म-
विदुच्यते । तेन नाविशेषसङ्गाद्विषोद्यावकाश इत्याह-प्रतिबोधविदितामिति ।
प्रत्ययेष्वविशिष्टतयाऽनुगतरूपेणेत्यर्थः । येन चित्स्वरूपेणाहमत्र साक्षी तस्य सर्वत्रा-

क्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्यद्द्वारमात्मनो विज्ञानायातः प्रत्ययप्रत्यगात्मतया विदितं ब्रह्म यदा तदा तन्मतं तदा तत्स-
म्यगदर्शनमित्यर्थः । सर्वप्रत्ययदर्शित्वे चोपजननापायवर्जितदृक्स्वरूपता नित्यत्वं विशुद्धस्वरूपत्वमात्मत्वं निर्विशेषतैकत्वं च सर्वभूतेषु सिद्धं भवेत् ।
लक्षणभेदाभावाद्बोध्य इव घटगिरिगुहादिषु विदिताविदिताभ्यामन्यद्ब्रह्मे-
त्यागमवाक्यार्थः । एवं परिशुद्ध एवोपसंहृतो भवति । “ दृष्टेर्द्रष्टा श्रुतेः श्रोता
मतेर्मन्ता विज्ञातोर्विज्ञाता ” इति हि श्रुत्यन्तरम् । यदा पुनर्बोधक्रियाकर्तृति
बोधाक्रियालक्षणेन तत्कर्तारं विजानातीति बोधलक्षणेन विदितं प्रतिबोध-
विदितमिति व्याख्यायते । यथा यो वृक्षशाखाश्चालयति स वायुरिति तद्वत् ।
तदा बोधाक्रियाशक्तिमानात्मा द्रव्यं न बोधस्वरूप एव । बोधस्तु जायते
विनश्यति च । यदा बोधो जायते तदा बोधाक्रियया सह विशेषः । यदा
बोधो नश्यति तदा नष्टबोधो द्रव्यमात्रं निर्विशेषः । तत्रैवं सति विक्रिया-
त्मकः सावयवोऽनित्योऽशुद्ध इत्यादयो दोषा न परिहर्तुं शक्यन्ते । यदपि
काणादानात्मनःसंयोगजो बोध आत्मनि समवैति । अत आत्मनि बोद्धृत्वं
नतु विक्रियात्मक आत्मा । द्रव्यमात्रस्तु भवति घट इव रागसमवायी ।
अस्मिन्पक्षेऽप्यचेतनं द्रव्यमात्रं ब्रह्मेति “ विज्ञानमानन्दं ब्रह्म ” इत्याद्याः
श्रुतयो बाधिताः स्युः । आत्मनो निरवयवत्वेन प्रदेशाभावान्नित्यसंयुक्त-
विशेषानैकस्मिन्नेव देहेऽहंसाक्षी भेदोत्पत्त्यादीनां च साक्ष्यगतत्वेन साक्षिण एकत्व-
नित्यत्वादिकमपि सिध्यतीत्याह—सर्वप्रत्ययदर्शित्वे चेति । विदितत्वाविदित-
त्वयोः साक्ष्यगतत्वेन तदन्यत्वमप्यास्मिन्पक्षे संभवतीत्याह—विदिताविदिताभ्या-
मन्यदिति । एकदेशिव्याख्यानमुद्भाव्य दूषयति—यदा पुनरित्यादिना ।
अग्निसंयोगाद्धटलौहित्यवन्मनःसंयोगादसमवायिकारणादात्मन्यचेतने चैतन्यमुत्पद्यत
इत्येतन्न केवलं श्रुतिविरुद्धमसंभावितं चेत्याह—आत्मनो निरवयवत्वेनेति ।
प्रदेशवता प्रदेशवतो लोके संयोगो दृष्टः । आत्मनो निष्प्रदेशत्वान्मनसा संयोगो
न संभवतीत्युक्तं तदयुक्तम् । युगपत्सर्वमूर्तसंयोगित्वं सर्वगतत्वमात्मनस्ततो मनसः
संयोगोऽपीति चेत्तत्राऽह—नित्येति । ग्रहणकालादन्यकाल एव स्मृतानां क्रमेणै
वोत्पत्तिरिति नियमो वैशेषिकस्य नोपपद्यते ग्रहणकालेऽपि स्मृत्युत्पत्तिप्रसङ्गाच्च
संस्कारवदात्मनःसंयोगस्याविशेषादित्यर्थः । सर्वगतत्वं च सर्वाव्यवधानमात्रं न तु
संयोगित्वं कल्पनीयमित्याह—संसर्गधर्मित्वं चेति । न्यायविरुद्धमित्युक्तं तत्स्फुट-
+च. पुस्तके कल्पनीयमित्याहेत्यस्य स्थाने कल्पनीयमिति चेदाहेत्यधो लिखितः पाठः

त्वाच्च मनसः स्मृत्युत्पत्तिनियमानुपपत्तिरपरिहार्या स्यात् । संसर्ग-
धर्मित्वं चाऽऽत्मनः श्रुतिस्मृतिन्यायविरुद्धं कल्पितं स्यात् । “असङ्गो
न हि सज्जते ” “ असक्तं सर्वभूत् ” इति श्रुतिस्मृती द्वे । न्यायश्च गुण-
वद्गुणवता संसृज्यते नातुल्यजातीयम् । अतो निर्गुणं निर्विशेषं सर्व-
विलक्षणं केनाचिद्व्यत्युल्यजातीयेन संसृज्यत इत्येतन्न्यायविरुद्धं भवेत् ।
तस्मान्नित्यालुप्तविज्ञानस्वरूपज्योतिरात्मा ब्रह्मेत्ययमर्थः सर्वबोधबोद्-
धृत्व आत्मनः सिध्यति नान्यथा । तस्मात्प्रतिबोधविदितं मतमिति यथा
व्याख्यात एवार्थोऽस्माभिः । यत्पुनः स्वसंवेद्यता प्रतिबोधविदितमित्यस्य
वाक्यस्यार्थो वर्ण्यते । तत्र भवति सोपाधिकत्वं आत्मनो बुद्ध्युपाधि-
स्वरूपत्वेन भेदं परिकल्प्याऽऽत्मनाऽऽत्मानं वेत्तीति संव्यवहारः । “आत्मै-
वाऽऽत्मानं पश्यति ” “ स्वयमेवाऽऽत्मनाऽऽत्मानं वेत्थ त्वं पुरुषोत्तम ”
इति ननु निरुपाधिकस्याऽऽत्मन एकत्वे स्वसंवेद्यता परसंवेद्यता वा
संभवति । संवेदनस्वरूपत्वात्संवेदनान्तरापेक्षा च न संभवति । यथा
प्रकाशस्य प्रकाशान्तरापेक्षाया न संभवस्तद्वत् । बौद्धपक्षे स्वसंवेद्यतायां
तु क्षणभङ्गुरत्वं निरात्मकत्वं च विज्ञानस्य स्यात् । न हि विज्ञातु-
र्विज्ञातेर्विपरिलोपो विद्यतेऽविनाशिवात् । “ नित्यं विभुं सर्वगतम् ”
“ स वा एष महानज आत्माऽजरोऽमरोऽमृतोऽभयः ” इत्याद्याः श्रुतयो
बाध्येरन् । यत्पुनः प्रतिबोधशब्देन निर्निमित्तो बोधः प्रतिबोधो यथा

यति—न्यायश्चेति । एकदेशिव्याख्यानान्तरमनूद्य दूषयति—यत्पुनरित्यादिना ।
यद्वेद्यं तद्वेदितुर्वेदनाच्च भिन्नं यथा घटादीति व्याप्तिविरोधात्स्वसंवेद्यत्वं वास्तवं नोपप-
द्यते ततो पुद्गलादावात्ममावमारोप्याऽऽत्मना तस्य वेद्यत्वं वाच्यमिति निरुपाधिक-
स्वरूपस्थितिर्न स्यादित्याह—तत्र भवति सोपाधिकत्वं इति । काणादस्य स्वसंवे-
द्यत्वात्तद्गुणकारबलात्परवेद्यत्वं प्रसज्जत इत्यपि न वाच्यमित्याह—संवेदनस्वरू-
पत्वादिति । बौद्धेन स्वसंवेद्यं विज्ञानमिष्टं तव किं न स्यादित्यत आह—बौद्ध-
पक्ष इति । प्रत्यक्षस्य वर्तमानावभासकत्वात्क्षणान्तरविशिष्टे स्वात्मनि क्षणान्तर-
विशिष्टं तदेव विज्ञानं प्रत्यक्षं न संभवति । अतः स्वात्मनि स्वयमेव विज्ञानं प्रत्यक्षं
चेद्वर्तमानक्षणमात्रं सत्त्वं स्यात् । स्वसंवेद्यत्वेन साक्षिणोऽनङ्गीकारान्निरात्मत्वं च
स्यादेयं तच्छ्रुतिविरुद्धमित्यर्थः । प्रतिबोधवाक्यस्यार्थान्तरं शङ्कते—यत्पुनरिति ।
ब्रह्माहमस्मीति चिन्तयतो यावच्चेतोव्यापृतिस्तावत्संप्रज्ञातसमाधिर्निबृत्ते चेतोव्यापारे

ममृतत्वं हि विन्दते ।

मुप्तस्येत्यर्थं परिकल्पयति । सकृद्विज्ञानं प्रतिबोध इत्यपरे । निर्निमित्तः सनिमित्तः सकृद्वाऽसकृद्वा प्रतिबोध एव हि सः । अमृतत्वमरणभावं स्वात्मन्यवस्थानं मोक्षं हि यस्माद्विन्दते लभते यथोक्ताप्रतिबोधात्प्रतिबोधविदितात्मकात्तस्मात्प्रतिबोधविदितमेव मतमित्यभिप्रायः । बोधस्य हि प्रत्यमात्माऽऽत्मविषयं च मतममृतत्वे हेतुः । न ह्यात्मनोऽनात्मत्वममृतत्वं भवत्यात्मत्वादात्मनोऽमृतत्वं निर्निमित्तमेव । एवं मर्त्यत्वमात्मनो यः परमानन्दसाक्षात्कारः सौषुप्तानन्दसाक्षात्कारवत्तोऽसंप्रज्ञातसमाधिः प्रतिबोध उच्यते । तदुक्तं वार्तिककृता—“अपरायत्तबोधो हि निदिध्यासनमुच्यते” इति । अथवाऽक्रियब्रह्मात्मत्वानुभवे सति प्रमातृत्वानुपपत्तौ पुनर्ज्ञानासंभवात्सद्योमुक्ति-कारणं सकृद्विज्ञानं प्रतिबोध उच्यते ।

सकृत्प्रवृत्त्या मृदाति क्रियाकारकरूपभृत् ।

अज्ञानमागमज्ञानं साङ्गत्यं नारत्यतोऽनयोः” ॥ इति ।

पक्षद्वयेऽप्यरुचिमाह—निर्निमित्त इति । अयमाशयः—न तावदविद्यानिवर्तकस्याऽऽगन्तुकस्य बोधस्य निमित्तत्वं संभवति । कार्यस्य सनिमित्तत्वव्याप्तेः । सौषुप्तस्यापि न निर्निमित्तत्वमविद्यायाः पूर्वपूर्वनिरोधावस्थासंस्कारोद्भूततादृशवृत्त्याभिव्यक्तचैतन्यस्य तत्र सुखसाक्षात्कारोपगमात् । अत एव वृत्तिविशिष्टस्य विनाशे स्मरणमुपपद्यते । अत्रापि तर्ह्यवृत्तिसंस्कारप्रचयान्निवृत्तेऽपि चित्ते ब्रह्माभिव्यक्तं स्यादिति चेन्न । तथा सत्यप्रमात्वेन विनष्टपुत्रापरोक्षादिवाविद्यानिवृत्तिर्न स्यात् । शाब्दज्ञानसंवादात्प्रमात्वे परतन्त्रत्वप्रसङ्गः शब्दमूलत्वात्प्रमात्वेन निर्निमित्ततेति प्रवृत्तफलकर्मप्रतिबन्धाद्वर्तमानप्रमातृत्वाभासानिवृत्तेरसकृद्बोधोऽपि संभवतीति पक्षद्वयेऽपि नाऽऽदरः । सर्वथाऽपि परमात्मा प्रतिबोध एव बोधं प्रति बोधं प्रति साक्षितया भातीति । लक्ष्यपदार्थविवेचनपूर्वकं महावाक्योक्तं परमात्माऽस्मीति ज्ञानमेव सम्यग्ज्ञानं यस्मात्तत्त एवामृतत्वं लभत इत्याह—अमृतत्वमिति । उक्तमर्थं संक्षिप्याऽऽह—बोधस्य हीति । बुद्धिपरिणामस्य सर्वस्य भासकं प्रत्यक्चैतन्यं परमात्मा न भवति किंतु ब्रह्माण्डाद्बहिःस्थितस्तत्प्राप्तिश्च मोक्ष इत्याशङ्क्याऽऽह—न हीति । अनात्मप्राप्तेः कर्मफलवदनित्यत्वेनामृतत्वप्रसिद्धिर्न स्यादित्यर्थः । यद्युक्तदोषपरिहारायौपाधिकभेदेन भिन्नत्वं ब्रह्मणः स्वतस्त्वात्मत्वमेवेति मन्यसे तत्राऽऽह—आत्मत्वादिति । ब्रह्मण आत्मत्वादेवाऽऽत्मनोऽमृतत्वं स्वभावत एव सिद्धम् । तर्हि विद्याया आन-

आत्मना विन्दते वीर्यं विद्यया विन्दतेऽमृतम्
॥ १२ ॥ ४ ॥ इह चेद्वेदीदथ सत्यमस्ति
न चेदिहावेदीन्महती विनष्टिः । भूतेषु भूतेषु

यद्विद्ययाऽनात्मत्वप्रतिपत्तिः । कथं पुनर्यथोक्तयाऽऽत्माविद्ययाऽमृतत्वं विन्दत इत्यत आह—आत्मना स्वेन स्वरूपेण विन्दते लभते वीर्यं बलं सामर्थ्यं धनसहायमन्त्रौषधितपोयोगकृतं वीर्यं मृत्युं न शक्नोत्यभिभवितुमानित्यवस्तुकृतत्वात् । आत्मविद्याकृतं तु वीर्यमात्मनैव विन्दते नान्येनेत्यतोऽनन्यसाधनत्वादात्मविद्यावीर्यस्य तदेव वीर्यं मृत्युं शक्नोत्यभिभवितुम् । यत एवमात्मविद्याकृतं वीर्यमात्मनैव विन्दतो विद्ययाऽऽत्मविषयया विन्दतेऽमृतम्, “ नायमात्मा बलहीनेन लभ्यः ” इत्याथर्वणे । अतः समर्थो हेतुः, अमृतत्वं हि विन्दत इति ॥ १२ ॥ ४ ॥

कष्टा खलु सुरनरतिर्यक्प्रेतादिषु संसारदुःखबहुलेषु प्राणिनिकायेषु जन्मजरामरणरोगादिसंप्राप्तिरज्ञानादत इहैव चेन्मनुष्योऽधिकृत समर्थः सन्यद्यवेदीदात्मानं यथोक्तलक्षणं विदितवान्यथोक्तेन प्रकारेण । अथ तदस्ति सत्यं मनुष्यजन्मन्यस्मिन्नविनाशोऽर्थवत्ता वा सद्भावो वा परमार्थता वा सत्यं विद्यते । न * चेदिहावेदिति । न चेदिह जीवश्चेदधिकृतोऽवेदीन्न विदितवांस्तदा महती दीर्घाऽनन्ता विनष्टिर्विनाशनं जन्मजरामरणादिप्रबन्धाविच्छेदलक्षणा संसारगतिस्तस्मादेवं गुणदोषौ विजानन्तो ब्राह्मणा भूतेषु भूतेषु स्थावरं चरेषु चैकमात्मतत्त्वं ब्रह्मार्थक्यं प्राप्तमित्याशङ्क्याऽऽह—एवं मर्त्यत्वमिति । अविद्यया देहाद्यात्मत्वप्रतिपत्तिरिति यत्तदात्मनो मर्त्यत्वं तन्निवृत्तिर्विद्याफलमित्यर्थः । वीर्यं विद्याकृतमुक्तं मुक्तत्वे दाढर्यं तच्च स्वाभाविकमेव मुक्तत्वं वास्तवम् । सर्वशरीराद्यसंसर्गित्वान्नोन्निरवयवत्वादेव । ततश्च नित्यमुक्त एवाहमित्यवष्टम्भो विद्याकृतं बलमित्यर्थः ॥ १२ ॥ ४ ॥

उत्तरवाक्यस्यापेक्षितमर्थमाह—कष्टा खल्विति । लौकिकमपि सत्यम् । चिरं जीवनं धनवत्त्वम् । सद्भावः साधुभावः ख्यातिः । एतदपि सर्वं ब्रह्मविदो भवतीति

* अत्र यद्यपि सर्वेश्यादर्शपुस्तकेषु न चेद्वेदीदित्येवोपलभ्यते तथाऽपि मूले न चेदिहावेदीति वर्ततेऽतस्तथैव प्रतीकस्यापि ग्रहीतुं युक्तत्वाच्च चेदिहावेदीदित्येव स्थापितम् ।

२२ आनन्दगिरिकृतटीकासंवलितशांकरभाष्यसमेता । [२द्वितीयः खण्डः]

विचित्य धीराः प्रेत्यास्माल्लोकादमृता भवन्ति

॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेभ्यो विजिग्ये

विचित्य विज्ञाव साक्षात्कृत्य धीरा धीमन्तः प्रेत्य व्यावृत्त्य ममाहंभाव-
लक्षणादविद्याख्यादस्माल्लोकादुपरम्य सर्वात्मैकत्वभावमद्वैतमापन्नाः
सन्तोऽमृता भवन्ति ब्रह्मैव भवन्तीत्यर्थः । “ स यो ह वै तत्परमं ब्रह्म
वेद ब्रह्मैव भवति ” इति श्रुतेः ॥ १३ ॥ ५ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये द्वितीयः खण्डः ॥ २ ॥

ब्रह्म ह देवेभ्यो विजिग्ये “ अविज्ञातं विजानतां विज्ञातम-
विजानताम् ” इत्यादिश्रवणाद्यदस्ति तद्विज्ञातं प्रमाणैर्यन्नास्ति तदविज्ञातं
शशविषाणकल्पमत्यन्तमेवासदृष्टम् । तथेदं ब्रह्माविज्ञातत्वादसदेवेति
मन्दबुद्धीनां व्यामोहो मा भूदिति तदर्थं यमाख्यायिकाऽऽरभ्यते । तदेव
हि ब्रह्म सर्वप्रकारेण प्रशास्तु देवानामपि परो देव ईश्वराणामपीश्वरो
दुर्विज्ञेयो देवानां जयहेतुरसुराणां पराजयहेतुस्तत्कथं नास्तित्येतस्यार्थ-
स्यानुकूलानि सुत्तरानि वचांसि दृश्यन्ते । अथवा ब्रह्मविद्यायाः स्तुतये ।
कथं ब्रह्मविज्ञानाद्ध्यग्न्यादयो देवा देवानां श्रेष्ठत्वं जग्मुस्ततोऽप्यति-
तरामिन्द्र इति । अथवा दुर्विज्ञेय ब्रह्मेत्येतत्प्रदर्श्यते । येनाग्न्यादयोऽ-
तितेजसोऽपि क्लेशेनैव ब्रह्म विदितवन्तस्तथेन्द्रो देवानामीश्वरोऽपि सन्निति
वक्ष्यमाणोपनिषद्विधिपरं वा सर्वं ब्रह्मविद्याव्यतिरेकेण प्राणिनां कर्तृ-
त्वाद्यभिमानो मिथ्येत्येतद्दर्शनार्थं वाऽऽख्यायिका । यथा देवानां
जयाद्यभिमानस्तद्वदिति । ब्रह्म यथोक्तलक्षणं परं ह किल देवेभ्योऽर्थाय
विजिग्ये जयं लब्धवद्देवानामसुराणां च

स्तुत्यर्थमुच्यते । परमार्थतो ब्रह्मरूपस्थितिस्तु फलमवश्यं भवतीत्यर्थः ॥ १३ ॥ ५ ॥

इति द्वितीयः खण्डः ॥ २ ॥

तस्य ह ब्रह्मणो विजये देवा अमहीयन्त । त
 ऐक्षन्तास्माकमेवायं विजयोऽस्माकमेवायं महिमेति
 ॥ १४ ॥ १ ॥ तद्वैषां विजज्ञौ तेभ्यो ह प्रादुर्ब-
 भूव तन्न व्यजानत किमिदं यक्षमिति ॥ १५ ॥
 ॥ २ ॥ तेऽमिमब्रुवञ्जातवेद एतद्विजानीहि किमे-
 तयक्षमिति तथेति ॥ १६ ॥ ३ ॥

संग्रामेऽसुराजित्वा जगदरातीनीश्वरसेतुभेत्तुन्देवेभ्यो जयं तत्फलं च प्राय-
 च्छज्जगतः स्थेम्ने । तस्य ह किल ब्रह्मणो विजये देवा अग्न्यादयोऽमही-
 यन्त महिमानं प्राप्नुवन्तस्तदाऽऽत्मसंस्थस्य प्रत्यगात्मन ईश्वरस्य सर्व-
 ज्ञस्य सर्वक्रियाफलसंयोजयितुः प्राणिनां सर्वशक्तेर्जगतः स्थितिं चिकी-
 र्षीरयं जयो महिमा चेत्यजानन्तस्ते देवा ऐक्षन्तेक्षितवन्तोऽग्न्यादिस्व-
 रूपपरिच्छिन्नात्मकृतोऽस्माकमेवायं विजयोऽस्माकमेवायं महिमाऽग्नि-
 वाय्विन्द्रत्वादिलक्षणो जयफलभूतोऽस्माभिरनुभूयते नास्मत्प्रत्यगात्म-
 भूतेश्वरकृत इत्येवं मिथ्याभिमानेक्षणवताम् ॥ १४ ॥ १ ॥

तद्ध किलैषां मिथ्येक्षणं विजज्ञौ विज्ञातवद्ब्रह्म । सर्वेक्षितृ हि
 तत्सर्वभूतकरणप्रयोक्तृत्वाद्देवानां च मिथ्याज्ञानमुपलभ्य मैवासुरवद्देवा
 मिथ्याभिमानात्पराभवेयुरिति तदनुकम्पया देवान्मिथ्याभिमानापनोद-
 नेनानुगृह्णीयामिति तेभ्यो देवेभ्यो ह किलार्थाय प्रादुर्बभूव स्वयोगमाहा-
 त्म्यनिर्मितेनात्यद्भुतेन विस्मापनीयेन रूपेण देवानामिन्द्रियगोचरे प्रादु-
 र्बभूव । तत्प्रादुर्भूतं ब्रह्म न व्यजानत नैव विज्ञातवन्तो देवाः । किमिदं
 यक्षं पूज्यं महद्भूतमिति ॥ १५ ॥ २ ॥

उत्तरग्रन्थस्य प्रतीकमादाय तात्पर्यमाह-ब्रह्मेत्यादिना । अभिप्रेतं तात्पर्यमाह-
 वक्ष्यमाणेति । उत्तमाधिकारिगोचरमविषयं ब्रह्मात्मताज्ञानं पूर्वत्रोक्तमुत्तरत्र तु
 मन्दाधिकारिगोचरं सगुणब्रह्मोपासनं वक्ष्यते । तत्परं वक्ष्यमाणं सर्ववाक्यजातं स्पष्ट-
 विधिदर्शनात् । अतोऽत्रैव तात्पर्यमर्थान्तरतात्पर्यप्रदर्शनं तु संभावनामात्रेणेति द्रष्ट-
 व्यम् । ईश्वरस्य सेतवो मर्यादा वर्णाश्रमादिधर्मास्तद्भेदकान् । जगतः स्थेम्ने स्थैर्याय
 स्वयोगमाहात्म्यनिर्मितेन सत्त्वरजस्तमसा त्रयाणां गुणानां योगो युक्तिघटनं माया
 तन्माहात्म्ये (न निर्मितं ते) नेत्यर्थः ॥ १४ ॥ १ ॥ १५ ॥ २ ॥

तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्र-
वीज्जातवेदा वा अहमस्मीति ॥ १७ ॥ ४ ॥ तस्मि-
न्स्त्वयि किं वीर्यमित्यपीदं सर्वं दहेयं यदिदं
पृथिव्यामिति ॥ १८ ॥ ५ ॥ तस्मै तृणं निदधा-
वेतद्दहेति तदुपप्रेषाय सर्वजवेन तन्न शशाकं दग्धुं
स तत् एव निवृत्ते नैतदशकं विज्ञातुं यदेतद्यक्ष-
मिति ॥ १९ ॥ ६ ॥ अथ वायुमब्रुवन्वायवेतद्विजा-
नीहि किमेतद्यक्षमिति तथेति ॥ २० ॥ ७ ॥ तदभ्य-
द्रवत्तमभ्यवदत्कोऽसीति वायुर्वा अहमस्मीत्यब्रवी-

ते तदजानन्तो देवाः सान्तरभ्यास्ताद्विजिज्ञासवोऽग्निमग्रगामिणं जात-
वेदसं सर्वज्ञकल्पमब्रुवन्नुक्तवन्तो हे जातवेद, एतदस्मद्गोचरस्थं यक्षं विजा-
नीहि विशेषतो बुध्यस्व त्वं नस्तेजस्वी किमेतद्यक्षमिति । तथाऽस्त्विति
तद्यक्षमभ्यद्रवत्तप्रतिगतवानग्निः । तं च गतवन्तं विपृच्छिषु तत्समीपेऽ-
प्रगल्भत्वात्तूर्णीभूतं तद्यक्षमभ्यद्रव (वद ' दग्धिं प्रत्यभाषत कोऽसीति ।
एवं ब्रह्मणा पृष्टोऽग्निरब्रवीदग्निर्वा अग्निनामाऽहं प्रसिद्धो जातवेदा इति
च नामद्वयेन प्रसिद्धतयाऽऽत्मानं श्लाघयन् । इत्येवमुक्तवन्तं ब्रह्मा
वोचत्तस्मिन्नेवं प्रसिद्धगुणनामवति त्वयि किं वीर्यं सामर्थ्यमिति ।
सोऽब्रवीदिदं जगत्सर्वं दहेयं भस्मी कुर्याम् यदिदं स्थावरादि पृथिव्या-
मिति । पृथिव्यामित्युपलक्षणार्थं यतोऽन्तरिक्षस्थमपि दह्यत एवमभि-
मानवते ब्रह्म तृणं निदधौ पुरोऽग्नेः स्थापितवद्ब्रह्मैतत्तृणमात्रं ममाग्रतो
दह न चेदस्य दग्धुं समर्थो मुञ्च दग्धृत्वाभिमानं सर्वत्रैत्युक्तस्तत्तृणमुप-
प्रेषाय तृणसमीपं गतवान्सर्वजवेन सर्वात्साहकृतेन वेगेन गत्वा न शशाकं
नाशकदग्धुं स जातवेदास्तृणं दग्धुमशक्तो व्रीडितो हतप्रतिज्ञस्तत एव
यक्षादेव तूर्णीं देवान्प्रति निवृत्तेः निवृत्तः प्रतिगतवान् । नैतद्यक्षमशकं
शक्तवानहं विज्ञातुं विशेषतो यदेतद्यक्षमिति ॥ १६ ॥ ३ ॥ १७ ॥ ॥
॥ १८ ॥ ५ ॥ १९ ॥ ६ ॥

अथ वायुमित्यथानन्तरं वायुमब्रुवन्हे वायवेतद्विजानीहीत्यादि
समानार्थं पूर्वेण । वानाद्ब्रमनाद्बन्धनाद्वायुः । मातर्यन्तरिक्षे श्वयतीति

तृतीयखण्डशेषभाष्ये स्पष्टमतो न विवृतामिति ॥ १६ ॥ ३ ॥ १७ ॥
॥ १४ ॥ १८ ॥ ५ ॥ १९ ॥ ६ ॥

न्मातरिश्वा वा अहमस्मीति ॥ २१ ॥ ८ ॥ तस्मिंस्त्वयि किं
वीर्यमित्यपीदं सर्वमा + ददीय यदिदं पृथिव्यामिति ॥ २२ ॥
॥ ९ ॥ तस्मै तृणं निदधावेतदादत्स्वेति तदुपप्रेयाय सर्वजवेन
तन्न शशाकाऽऽदातुं स तत एव निववृते नैतदशकं विज्ञातुं
यदेतद्यक्षमिति ॥ २३ ॥ १७ ॥ अथेन्द्रमब्रुवन्मघवन्नेतद्विजा-
नीहि किमेतद्यक्षमिति । तथेति तदभ्यद्रवत्तस्मात्तिरोदधे ॥ २४ ॥
११ ॥ स तस्मिन्नेवाऽऽकाशे स्त्रियमाजगाम बहुशोभमानासु-
मां हैमवतीं तां होवाच किमेतद्यक्षमिति ॥ २५ ॥ १२ ॥

इति तृतीयः खण्डः ॥ ३ ॥

मातरिश्वा । इदं सर्वमप्याददीय गृह्णीयाम् । यदिदं पृथिव्यामित्यादि
समानमेव ॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥

अथेन्द्रमिति । अथेन्द्रमब्रुवन्मघवन्नेतद्विजानीहीत्यादि पूर्ववत् । इन्द्रः
परमेश्वरो मघवान्बलवत्त्वात्तथेति तदभ्यद्रवत्तस्मादिन्द्रादात्मसमीपं
गतात्तद्वद्वा तिरोदधे तिरोभूतमिन्द्रत्वाभिमानोऽतितरां निराकर्तव्य इत्यतः
संवादमात्रमपि नादाद्विज्ञेन्द्राय तद्यक्षं यस्मिन्नाकाश आकाशप्रदेश
आत्मानं दर्शयित्वा तिरोभूतमिन्द्रश्च ब्रह्मणस्तिरोधानकाले यस्मिन्नाकाश
आसीत्स इन्द्रस्तास्मिन्नेवाऽऽकाशे तस्थौ । किं तद्यक्षमिति ध्यायन्न
निववृतेऽग्न्यादिवत्तस्येन्द्रस्य यक्षे भक्तिं बुद्ध्वा विद्योमारूपिणी
पादुरभूत्स्वीरूपा । स इन्द्रस्तामुमां बहुशोभमानां सर्वेषां हि शोभमानानां
शोभनतमां विद्यां तदा बहुशोभमानेति विशेषणमुपपन्नं भवति । हैमवतीं
हेमकृताभरणवतीमिव बहुशोभमानामित्यर्थः । अथवोमैव हिमवतो
दुहिता हैमवती नित्यमेव सर्वज्ञेश्वरेण सह वर्तत इति ज्ञातुं समर्थेति
कृत्वा तामुपजगाम । इन्द्रस्तां होमां किलोवाच पप्रच्छ ब्रूहि
किमेतद्वर्शयित्वा तिरोभूतं यक्षमिति ॥ २४ ॥ ११ ॥ २५ ॥ १२ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये तृतीयः खण्डः ॥ ३ ॥

॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥ २५ ॥ १२ ॥

इति तृतीयः खण्डः ॥ ३ ॥

+ अत्राऽऽददीयमिति सानुस्वारः पाठ उपलभ्यते । स च छान्दसो लेखकप्रमादाद्वा

❀ सा ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥
॥ १ ॥ तस्माद्वा एते देवा अतितरामिवान्यान्देवा-
न्यदग्निर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥ तस्माद्वा
इन्द्रोऽतितरामिवान्यान्देवान्स ह्येनन्नेदिष्टं पस्पर्श स
ह्येनत्प्रथमो विदांचकार ब्रह्मेति ॥ २८ ॥ ३ ॥

सा ब्रह्मेति होवाच ह किल ब्रह्मण ईश्वरस्यैव विजय ईश्वरेणैव
जिता असुरा यूयं तत्र निमित्तमात्रं तस्यैव विजये यूयं महीयध्वं महिमानं
प्राप्नुथ । एतदिति क्रियाविशेषणार्थम् । मिथ्याभिमानस्तु युष्माक्रमय-
यस्माकमेवायं विजयोऽस्माकमेवायं महिमेति ततस्तस्मादुमावाक्याद्धैव
विदांचकार ब्रह्मेतीन्द्रोऽवधारणात्ततो हैवेति न स्वातन्त्र्येण ॥ २६ ॥ १ ॥

यस्मादग्निर्वायुर्विन्द्रा एते देवा ब्रह्मणः संवाददर्शनादिना सामीप्यमुप-
गतास्तस्मादैश्वर्यगुणैरतितरामिव शक्तिगुणादिमहाभाग्यैरन्यान्देवानति-
तरामतिशयेन शेरत इवैते देवाः । इवशब्दोऽनर्थकोऽवधारणार्थो वा ।
यदग्निर्वायुरिन्द्रस्ते हि देवा यस्मादेनद्ब्रह्म नेदिष्टमान्तिकतमं प्रियतमं
पस्पृशुः स्पृष्टवन्तो यथोक्तैर्ब्रह्मणः संवादादिप्रकारैस्ते हि यस्माच्च
हेतोरेनद्ब्रह्म प्रथमः प्रथमाः प्रधानाः सन्त इत्येतद्विदांचकुरित्येतद्ब्रह्मेति
॥ २७ ॥ २ ॥

यस्मादग्निर्वायू अपीन्द्रवाक्यादेव विदांचकृतुरिन्द्रेण हुमावाक्यात्प्र-
थमं श्रुतं ब्रह्मेत्यतस्तस्माद्वा इन्द्रोऽतितरामतिशयेन शेत इवान्यान्देवान्स
ह्येनन्नेदिष्टं पस्पर्श यस्मात्स ह्येनत्प्रथमो विदांचकार ब्रह्मेत्युक्तार्थं
वाक्यम् ॥ २८ ॥ ३ ॥

॥ २६ ॥ १ ॥ २७ ॥ २ ॥ २८ ॥ ३ ॥

तस्यैष आदेशो यदेतद्विद्युतो व्यद्युतदा३ इतीन्न्य-
मीमिषदा३ इत्यधिदैवतम् ॥ २९ ॥ ४ ॥ अथा-
ध्यात्मं यदेतद्गच्छतीव च मनोऽनेन चैतदुपस्म-
रत्यभीक्ष्णं संकल्पः ॥ ३० ॥ ५ ॥

तस्य प्रकृतस्य ब्रह्मण एव आदेश उपमोपदेशो निरुपमस्य ब्रह्मणो
येनोपमानेनोपदेशः सोऽयमादेश इत्युच्यते । किं तद्यदेतत्प्रसिद्धं लोके
विद्युतो व्यद्युतद्विद्योतनं कृतवदित्येतदनुपपन्नमिति । विद्युतो विद्योतनमिति
कल्प्यते । आ इत्युपमार्थे । विद्युतो विद्योतनमिवेत्यर्थः । “ यथा सकृद्वि-
द्युतम् ” इति श्रुत्यन्तरे च दर्शनाद्विद्युदिव हि सकृदात्मानं दर्शयित्वा तिरो-
भूतं ब्रह्म देवेभ्यः । अथवा विद्युतस्तेज इत्याध्याहार्यम् । व्यद्युताद्विद्योतित-
वत्, आ इव । विद्युतस्तेज सकृद्विद्योतितवदिवेत्याभिप्रायः । इतिशब्द आ-
देशप्रतिनिर्देशार्थ इत्ययमादेश इति । इच्छब्दः समुच्चयार्थः । अयं चाप-
रस्तस्याऽऽदेशः । कोऽसौ । न्यमीमिषत् । यथा चक्षुर्न्यमीमिषन्निमेषं
कृतवत् । स्वार्थे णिच् । उपमार्थ एवाऽऽकारः चक्षुषो विषयं प्रति
प्रकाशतिरोभाव इव चेत्यर्थः । इत्यधिदैवतं देवताविषयं ब्रह्मण उप-
मानदर्शनम् ॥ २९ ॥ ४ ॥

अथानन्तरमध्यात्मं प्रत्यगात्मविषयं आदेश उच्यते । यदेतद्गच्छतीव च
मन एतद्ब्रह्म ढौकत इव विषयी करोतीव यथाऽनेन मनसैतद्ब्रह्मोपस्मरति
समीपतः स्मरति साधकोऽभीक्ष्णं भृशं संकल्पश्च मनसो ब्रह्मविषयो

विद्युतः सकाशाद्विद्योतनं कृतवदित्यनुपपन्नं ब्रह्मणः स्वयंज्योतिष्ठात्पराधीन-
प्रकाशानुपपत्तेर्विद्युत्संबन्धि द्योतनं कृतवदित्यनुपपन्नमन्याश्रयस्य विद्योतनस्यान्य-
कर्तृ[क]त्वानुपपत्तेरतो यथाश्रुतासंभवादन्यत्र तात्पर्यं वक्तव्यमित्यर्थः । प्रतिनिर्दे-
शार्थ इति । परामशार्थः । चक्षुषो निमेषणं द्रुतं भवतीति प्रसिद्धं तद्ब्रह्माणि क्षिप्र-
कारित्वं सृष्ट्यादौ प्रतिबन्धाभावेनाऽऽयासाभावेन च द्रुतकारित्वं धर्मोऽधिदैवतम् ।
यद्ध्येयं ब्रह्म तद्यथा विद्युतः प्रकाशो युगपाद्विश्वव्यापकस्तथा निरातिशयज्योतीरूपं
द्रुतं सकलसृष्ट्यादिकारि पारमर्थ्यसंपन्नमित्युपमानोपदेशेनोक्तम् ॥ २९ ॥ ४ ॥

अधुना प्रत्यगात्मतया ब्रह्मणो यथाऽभिव्याक्तिः स्यात्तथोपदिश्यत इत्याह-
अथानन्तरमिति । एतत्प्रकृतं ज्योतीरूपं ब्रह्म प्रति यदीयं मनो गच्छद्भूतं इति
चिन्तयोदिति य उपदेशः स आध्यात्मिकोऽभीक्ष्णं पौनःपुन्येन मम मनसः संकल्पो

तद्ध तद्वनं नाम तद्वनमियुपासितव्यं स य एतदेवं
वेदाभि हैनं तर्वाणि भूतानि संवाञ्छन्ति ॥ ३१ ॥
॥ ६ ॥ उपनिषदं भो ब्रूहीत्युक्ता त उपनिष-
दब्राह्मी वाव त उपनिषदमब्रूमेति ॥ ३२ ॥ ७ ॥

मनउपाधिकत्वाद्धि मनसः संकल्पस्मृत्यादिप्रत्ययैरभिव्यज्यते ब्रह्मवि-
षयीक्रियमाण इव चातः स एष ब्रह्मणोऽध्यात्ममादेशो विद्युन्निमेषण-
वदधिदैवतं द्रुतं प्रकाशनधर्म्यध्यात्मं च मनः प्रत्ययसप्तकालाभिव्यक्त-
धर्मात्येष आदेशः । एवमादिश्यमानं हि ब्रह्म मन्दबुद्धिगम्यं भवतीति
ब्रह्मण आदेशोपदेशः । नहि निरुपाधिकमेव ब्रह्म मन्दबुद्धिभिराकलयितुं
शक्यम् ॥ ३० ॥ ५ ॥

किंच तद्ब्रह्म ह किल तद्वनं नाम तस्य वनंतद्वनं तस्य प्राणिजातस्य
प्रत्यगात्मभूतत्वाद्वननीयं संभजनीयमतस्तद्वनं नाम प्रख्यातं ब्रह्म तद्वन-
मिति यतस्तस्मात्तद्वनमित्यनेनैव गुणाभिधानेनोपासितव्यं चिन्तनीय-
मिति अनेन नाम्नोपासकस्य फलमाह—स यः कश्चिदेतद्यथोक्तं ब्रह्मैव
यथोक्तगुणं वेदोपास्तेऽभि हैनमुपासकं सर्वाणि भूतान्यभिसंवाञ्छन्ति ह
प्रार्थयन्त एव यथा ब्रह्म । एवमनुशिष्टः शिष्य आचार्यमुवाच ॥ ३१ ॥ ६ ॥

उपनिषदं रहस्यं यच्चिन्त्यं भो भगवन्ब्रूहीत्येवमुक्तवति शिष्य आह—
आचार्यः । उक्ताऽभिहिता ते तवोपनिषत् । का पुनः सेत्याह—ब्राह्मी ब्रह्मणः
परमात्मन इयं तां परमात्मविषयत्वादतीतिविज्ञानस्य वावैव त उपनिषदम-
ब्रूमेत्युक्तामेव परमात्मविद्यामुपनिषदमब्रूमेत्यवधारयत्युत्तरार्थम् । पर-
मात्मविषयामुपनिषदं श्रुतवत् उपनिषदं भो ब्रूहीति पृच्छतः शिष्यस्य
कोऽभिप्रायः । यदि तावच्छ्रुतस्यार्थस्य प्रश्नः कृतस्ततः पिष्टपेषणवत्पुनरुक्तो-

ब्रह्मविषय एवेति ध्यायतः प्रत्यग्भूतब्रह्माभिव्यक्तिः स्यादित्याह—मनउपाधिक-
त्वाद्धीति । उक्तमर्थं संक्षिप्याऽऽह—विद्युन्निमेषणवदिति । सगुणब्रह्मोपास-
मैश्वर्यफलकमुक्तम् । तत्र विरक्त उत्तमाधिकारी परमरहस्यं पृच्छतीत्याह—एव-
मनुशिष्ट इति ॥ ३० ॥ ५ ॥ ३१ ॥ ६ ॥

परमरहस्यं श्रोत्रस्य श्रोत्रमित्यादिनोक्तमेवोत्तरार्थमित्युत्तरग्रन्थेन विद्याप्राप्त्युपाय-
विधानार्थमुक्ता विद्या निरपेक्षैवेत्यवधारयति । अवधारणार्थत्वं प्रतिवचनस्य चोद्यमु-
खेन स्फुटयति—परमात्मविषयामित्यादिना । किं पूर्वोक्तोपनिषच्छेषतयाऽन्यदपे-

नर्थकः प्रश्नः स्यादथ सावशेषोक्तोपनिषत्स्यात्ततस्तस्याः फलवचनेनोप-
संहारो न युक्तः प्रेत्यास्माद्धोकादमृता भवन्तीति । तस्मादुक्तोपनिष-
च्छेषविषयोऽपि प्रश्नोऽनुपपन्न एवानवशोषितत्वात् । कस्तर्ह्यभिप्रायः
प्रदुरित्युच्यते । किं पूर्वोक्तोपनिषच्छेषतया तत्सहकारिसाधनान्तरापेक्षा ।
अथ निरपेक्षैव । सापेक्षा चेदपेक्षितविषयामुपनिषदं ब्रूहि । अथ
निरपेक्षा चेदवधारय पिप्पलादवज्जातः परमस्तीत्येवमभिप्रायः । एतदुप-
पन्नमामाचार्यस्यावधारणवचनमुक्तात् उपनिषदिति । ननु नावधारणमिदं
यतोऽन्यद्वक्तव्यमित्याह तस्यै तपो दम इत्यादि सत्यं वक्तव्यमुच्यत
आचार्येण नतुक्तोपनिषच्छेषतया तत्सहकारिसाधनान्तराभिप्रायेण वा ।
किंतु ब्रह्मविद्याप्राप्त्युपायाभिप्रायेण वेदैस्तदङ्गैश्च सह पाठेन समीकर-
णात्तपःप्रभृतीनाम् । न हि वेदानां शिक्षाद्यङ्गानां च साक्षाद्ब्रह्मविद्याशेषत्वं
वा सहपाठितानामपि यथायोग्यं विभज्य विनियोगः स्यादिति चेद्यथा
सूक्तवाकानुमन्त्रणमन्त्राणां यथादैवतं विभागस्तथा तपोदमकर्मसत्या-
दीनां ब्रह्मविद्याशेषत्वं तत्सहकारिसाधनत्वं वेति कल्प्यते । वेदानां
तदङ्गानां चार्थप्रकाशकत्वेन कर्मात्मज्ञानोपायत्वमित्येवं ह्ययं विभागो
युज्यतेऽर्थसंबन्धोपपत्तिसामर्थ्यादिति चेत् । नायुक्तेः । न ह्ययं विभागो
घटनां प्राश्नति । न हि सर्वक्रियाकारकफलभेदबुद्धितिरस्कारिण्या
ब्रह्मविद्यायाः शेषापेक्षा सहकारिसाधनसंबन्धो वा युज्यते ।

क्षते । शेषशब्देन फलोपकार्यङ्गं विवक्षितम् । सहकारिशब्देनानुपसर्जनमपि समु-
च्चयार्हं विवक्षितम् । एवं शिष्याभिप्रायमुपवर्ण्य समाधानमाह—एतदुपपन्नमिति ।
विद्याङ्गत्वहीतैः सह पाठात्तपःप्रभृतीनां विद्याङ्गत्वं नास्तीत्युक्तम् । तत्र योग्यताव-
शेन शेषशेषिभावः सहपाठस्त्वाकिंचित्कर इति शङ्कते—सहपाठितानामपीति ।
“ अग्निरिदं हविरजुषतावीवृधत महो ज्यायोऽकृत । अग्नीषोमाविदं हविरजुषेतामवी-
वृधेतां महो ज्यायोऽक्राताम् ” इत्यादिनैव सूक्तवाकेन सर्वथागसमाप्तौ देवतानुमन्त्रणं
क्रियते । तत्र यद्यप्यस्मिन्सूक्तवाके बह्व्यो देवताः पठ्यन्ते तथाऽपि यस्मिन्यागे
या देवताऽऽहूता तस्या एव विसर्जने योग्यतावशादस्य सूक्तवाकस्य यथा विनियोग
स्तथा तपःप्रभृतीनामेव विद्याशेषत्वेन विनियोगो भविष्यतीत्यर्थः । भवेत्सूक्तवाकस्य-
विनियोगो योग्यतासंभवात् । न कर्मणां विद्याविरुद्धत्वेन योग्यताया अयोग्यत्वादि-

१ क. 'षदस्ततस्त' । २ क. ख. 'मू. । वेदवेदाङ्गैः शि. । ३. क. ख. ग. ड.
च. झ. म. 'वैत्याग' । ४ क. ख. ड. च. झ. ड. यस्मिन्स्यागे ।

तस्यै तपो दमः कर्मेति प्रतिष्ठा ।

सर्वविषयव्यावृत्तप्रत्यगात्मविषयनिष्ठत्वाच्च ब्रह्मविद्यायास्तत्फलस्य च निःश्रेयसस्य,

मोक्षमिच्छन्सदा कर्म त्यजेदेव समाधानम् ।

त्यजेतैव हि तज्ज्ञं त्यक्तुः प्रत्यक्परं पदम् ॥ [इति] ।

तस्मात्कर्मणां सहकारित्वं कर्मशेषापेक्षा वा ज्ञानस्योपपद्यते । ततोऽसदेव सूक्तवाकानुमन्त्रणवद्यथाद्योगं विभाग इति । तस्माद्वधारणार्थतैव प्रश्नप्रतिवचनस्योपपद्यते । एतावत्येवेयमुपनिषदुक्तस्यनिरपेक्षाऽमृतत्वाय ॥ ३२ ॥ ७ ॥

यामिमां ब्राह्मीमुपनिषदं तवाग्रेऽब्रूमेति तस्यै तस्या उक्ताया उपनिषदः प्राप्त्युपायभूतानि तपआदीनि । तपः कायेन्द्रियमनसां समाधानम् । दम उपशमः । कर्माग्निहोत्रादि । एतैर्हि संस्कृतस्य सत्त्वशुद्धिद्वारा तत्त्वज्ञानोत्पत्तिर्दृष्टा ह्यमृदितकल्मषस्योक्तेऽपि ब्रह्मण्यप्रतिपत्तिर्विपरीतप्रतिपत्तिश्च यथेन्द्रविरोचनप्रभृतीनाम् । तस्मादिह वाऽतीतेषु वा बहुषु जन्मान्तरेषु तपआदिभिः कृतसत्त्वशुद्धेर्ज्ञानं समुत्पद्यते यथाश्रुतम् ।

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

इति मन्त्रवर्णात् । “ज्ञानमुत्पद्यते पुंसां क्षयात्पापस्य कर्मणः” इति स्मृतेः । इतिशब्द उपलक्षणप्रदर्शनार्थः । इत्येवमाद्यन्यदपि ज्ञानोत्पत्तेरुपकारकममानित्वमदम्भित्वमित्याद्युपदर्शितं भवति । प्रतिष्ठा पादौ पादाविवास्यास्तेषु हि सत्सु प्रतितिष्ठति ब्रह्मविद्या प्रवर्तते पञ्चयामिव पुरुषः । वेदाश्चत्वारः

दित्याह—नायुक्तेरिति । विद्याया विषयपर्यालोचनाया फलपर्यालोचनया च नास्ति तत्त्वतः संबन्धयोग्यता प्रत्युत कर्मणामनुपयोगात्कर्मणां त्याग एव मुमुक्षुणा कर्तव्य इत्याह—सर्वविषयेति । सर्वेभ्य उत्पाद्यादिभ्यः कर्मणोचरेभ्यो व्यावृत्तो यः प्रत्यगात्मा स एव ब्रह्मरूपेण विद्याया व्यावर्तको विषयस्तन्निष्ठत्वाद्विद्यायास्तत्फलस्य च कर्मवैल लक्षण्यादित्यर्थः ॥ ३२ ॥ ७ ॥

तच्छब्दापेक्षितं यच्छब्दं प्रयति—यामिमामिति । प्राप्तिः सगुणविषया निर्गु-

वेदाः सर्वाङ्गानि(णि) सत्यमायतनम् ॥ ३३ ॥

॥८॥ यो वा एतामेवं वेदापहत्य पाप्मानम् [न]-
न्ते स्वर्गे लोके ज्येये प्रतितिष्ठति प्रतितिष्ठति
॥ ३४ ॥ ९ ॥

इति चतुर्थः खण्डः ॥ ४ ॥

सर्वाणि चाङ्गानि शिक्षादीनि षट् कर्मज्ञानप्रकाशकत्वाद्देवानां तद्रक्ष-
णार्थत्वादङ्गानां प्रतिष्ठात्वम् । अथवा प्रतिष्ठाशब्दस्य पादरूपकल्पनार्थ-
त्वाद्देवास्त्वितराणि सर्वाङ्गानि (णि) शिरआदीनि । अस्मिन्पक्षे शिक्षा-
दीनां वेदग्रहणेनैव ग्रहणं कृतं प्रत्येतव्यम् । अङ्गिनि गृहीतेऽङ्गानि ग्रही-
तान्येव भवन्ति । तदायतनत्वादङ्गानाम् । सत्यमायतनं यत्र तिष्ठत्युप-
निषत्तदायतनं सत्यमिति । अमायिताऽकौटिल्यं वाङ्मनाकायानां तेषु
ह्याश्रयति विद्या येऽमायाविनः साधवः । नासुरप्रकृतिषु मायाविषु ।
“ न येषु जिह्ममनृतं न माया च ” इति श्रुतेः । तस्मात्सत्यमायतनमिति
कल्प्यते । तपआदिष्वेव प्रतिष्ठात्वेन प्राप्तस्य पुनरायतनत्वेन ग्रहणं
साधनातिशयत्वज्ञापनार्थम् ।

अश्वमेधसहस्रं च सत्यं च तुलया धृतम् ।

अश्वमेधसहस्राच्च सत्यमेकं विशिष्यते ॥ इति स्मृतेः ॥ ३३ ॥ ८ ॥

यो वा एतां ब्रह्मविद्यां केनेपितमित्यादिना यथोक्तामेवं महाभागां ब्रह्म
ह देवेभ्य इत्यादिस्तुतां सर्वविद्याप्रतिष्ठां वेदामृतत्वं हि विन्दत इत्युक्तमपि
ब्रह्मविद्याफलमन्ते निगमयते-अपहत्य पाप्मानमविद्याकामकर्मलक्षणं
संसारबीजं विधूयानन्तेऽपर्यन्ते । स्वर्गे लोके सुखात्मके ब्रह्मणीत्येतत् ।
अनन्त इति विशेषणान्न त्रिविष्टपे । अनन्तशब्द औपचारिकोऽपि स्यादि-

णब्रह्मात्मविषया चेत्यर्थः । पादरूपकल्पनेति । प्रसिद्धपादसामान्यस्य कल्प-
तत्त्वादितरैरप्यङ्गैः कल्पनारूपैर्भावितव्यमित्यर्थः । तस्यै तपो दमः कर्मैत्यत्रत्येति-
शब्दस्योपलक्षणार्थत्वात्सत्यमपि संग्रहीतव्यं कथं पृथगुच्यत इत्याशङ्क्याऽऽह-तप-
आदिष्वेवेति ॥ ३३ ॥ ८ ॥

सगुणविद्यायाः क्रममुक्त्यर्थत्वात्क्रमेण प्राप्यं यत्कैवल्यं निर्गुणविद्याफलं तत्पू-
र्वोक्तमिहोपसंहियत इत्याह-यो वा एतामित्यादिना ॥ ३४ ॥ ९ ॥

३२ आनन्दगिरिकृतटीकासंवलितशांकरभाष्यसमेता—[४ चतुर्थः खण्डः]

सह नाववतु । सह नौ भुनक्तु । सह वीर्यं करवावहै
तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ।

आध्यायन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि सर्वं ब्रह्मोपनिषदं
माऽहं ब्रह्म निराकुर्यां मा मा ब्रह्म निराकरो-
दनिराकरणमस्त्वनिराकरणं मेऽस्तु तदात्मनि
निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ॥

इति सामवेदीयतलवकारोपनिषत्समाप्ता ॥

त्यत आह ज्येय इति । ज्येये ज्यायसि सर्वमहत्तरे स्वात्मानि मुख्य एव
प्रतितिष्ठति । न पुनः संसारमापद्यत इत्यभिप्रायः ॥ ३४ ॥ ९ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये चतुर्थः खण्डः ॥ ४ ॥

समाप्तमिदं श्रीमच्छंकराचार्यविरचितं तलवकारोपनिषदप-
रपर्यायकेनोपनिषत्पदभाष्यम् ।

योऽसौ सर्वेश्वरो विष्णुः सर्वात्मा सर्वदर्शनः ।

शुद्धो बोधाम्बुधिः साक्षात्सोऽहं नित्योऽभयः प्रभुः ॥

इति श्रीपरमहंसपरिव्राजकाचार्यश्रीमच्छुद्धानन्दपूज्यपादशिष्यश्रीमदानन्द-

ज्ञानकृतौ श्रीमच्छंकरतलवकारोपनिषदपरपर्यायकेनोपनिष-

त्पदभाष्यटिप्पणं संपूर्णम् ॥

ॐ तत्सद्ब्रह्मणे नमः ।

आनन्दगिरिकृतटीकासंवलितशांकरवाक्यभाष्योपेता ।

केनोपनिषत् ।

ॐॐॐॐॐ

अथ शांकरभाष्यम् ।

समाप्तं कर्मात्मभूतप्राणविषयं विज्ञानं कर्म चानेकप्रकारम् । ययोर्विकल्पसमुच्चयानुष्ठानाद्वक्षिणोत्तराभ्यां सृतिभ्यामावृत्त्यनावृत्ती भवतः । अत उर्ध्वं फलनिरपेक्षज्ञानकर्मसमुच्चयानुष्ठानात्कृतात्मसंस्कार-स्योच्छिन्नात्मज्ञानप्रतिबन्धकस्य द्वैतविषयदोषदर्शिनो निज्ञाताशेषबाह्य-

अथाऽऽनन्दगिरिकृता टीका ।

प्रयत्नाद्यन्तरेणैव मनआदेः प्रवर्तकम् ।

विदिताविदितान्यत्वसिद्धं ब्रह्माहमद्वयम् ॥

केनेषितमित्यादिकां सामवेदशाखाभेदब्राह्मणोपनिषदं पदशो व्याख्यायापि न तुतोष भगवान्भाष्यकारः शारीरकैर्न्यायैरनिर्णीतार्थत्वादिति न्यायप्रधानश्रुत्यर्थ-संग्राहकैर्वाक्यैर्व्याचिख्यासुः पूर्वकाण्डेन संबन्धमभिधित्सुः पूर्वकण्डार्थं संक्षेपतो दर्शयति—समाप्तमिति । कर्मणामात्मभूतः आश्रयभूतः प्राणस्तस्य शुद्धत्वादिगुण-विशिष्टस्योपासनं पूर्वजातिवृत्तं कर्म च नित्यनैमित्तिकाद्यनेकप्रकारमविदुषामतिक्रान्त-मित्यर्थः । ताभ्यां ज्ञानकर्मभ्यामेव मोक्षसिद्धेर्न मुक्षुक्षोः पृथगुपनिषदारभ्येतिशङ्का-निरासाय ज्ञानकर्मणी विशिनाष्टि—ययोरिति । ज्ञानमनादृत्य कर्मण एव निरपेक्ष-साधनतयाऽनुष्ठानं विकल्पस्ततश्चन्द्रमण्डलं प्राप्याऽऽवर्तते केवलस्य कर्मसमुच्चितस्य वाऽनुष्ठानाद्ब्रह्मलोकं प्राप्य स्थित एव तस्मान्नाऽऽवर्तत इत्यापेक्षिक्यनावृत्तिर्भवति न पुनरात्यन्तिकी । कृतकत्वपरिच्छेदाभ्यामनित्यत्वानुमानात् । अतः संसारफलकमेव कर्मकाण्डमित्यर्थः । अस्त्वयं कर्मकाण्डार्थस्तथाऽपि नियतपूर्वोत्तरभावानुपपत्तिर्भवति कथं हेतुहेतुमद्भावः संबन्धः कर्मकाण्डेन ज्ञानकाण्डस्येत्याकाङ्क्षायामाह— अत ऊर्ध्वमिति । कामिनाऽनुष्ठितं कर्म यद्यपि संसाराय भवति तदेव तु निष्कामेणा-नुष्ठितं सत्त्वशुद्धये स्यात् । शुद्धसत्त्वस्य चानात्मज्ञानाभिमुख्यं न जायते । अनात्माभिनिवेशस्यानर्थसाधनतयाऽवधारितत्वादात्माविषयैव जिज्ञासा जायते ।

३४ आनन्दगिरिकृतटीकासंवलितशांकरवाक्यभाष्योपेता-[१प्रथमः खण्डः

विषयत्वात्संसारबीजमज्ञानमुच्चिच्छित्सतः प्रत्यगात्मविषयजिज्ञासोः
केनेषितमित्यात्मस्वरूपतत्त्वविज्ञानायायमध्याय आरभ्यते । तेन च मृत्यु
पदमज्ञानमुच्छेत्तव्यं तत्तन्त्रो हि संसारो यतः । अनधिगतत्वादात्मनो
युक्ता तदाधिगमाय तद्विषया जिज्ञासा । कर्मविषये चानुक्तिः ।
तद्विरोधित्वात् । अस्य विजिज्ञासितव्यस्याऽऽत्मतत्त्वस्य कर्मविषयेऽवचनं
कस्मादिति चेदात्मनो हि यथावद्विज्ञानं कर्मणा विरुध्यते । निरतिशय-
ब्रह्मस्वरूपो ह्यात्मा विजिज्ञापयिषितः । “ तदेव ब्रह्म त्वं विद्धि नेदं
यदिदम् ” इत्यादिश्रुतेः । नहि स्वराज्येऽभिषिक्तो ब्रह्मत्वं गमितः
कंचन × नमितुमिच्छत्यतो ब्रह्मास्मीति संबुद्धो न कर्म कारयितुं
शक्यते । नह्यात्मानमवाप्तार्थं ब्रह्म मन्यमानः प्रवृत्तिं प्रयोजनवर्ती
पश्यति । न च निष्प्रयोजना प्रवृत्तिरतो विरुध्यत एव कर्मणा ज्ञानम् ।
अतः कर्मविषयेऽनुक्तिर्विज्ञानविशेषयैव जिज्ञासा । कर्मानारम्भ

जिज्ञासोश्चाऽऽत्मानिरूपणायोपनिषदारभ्यत इति हेतुहेतुमद्भावा इत्यर्थः ।
आत्मस्वरूपब्रह्मतत्त्वविज्ञानायायमध्याय आरभ्यते चेत्किं तेन विज्ञानेन फलं
स्यादित्यत आह—तेन चेति । यतोऽन्वयव्यतिरेकाभ्यामज्ञानतन्त्रा संसारप्रासिद्धि-
स्तदुच्छेदेनाऽऽत्यन्तिकसंसारोच्छेदः फलमित्यर्थः । मृत्युकारणमात्माज्ञानमुच्छे-
त्तुमिच्छत आत्मजिज्ञासा जायत इत्युक्तम् । तदसत् । अहंप्रत्ययेनैवाऽऽत्मनोऽ-
धिगतत्वादधिगते जिज्ञासानुपपत्तेरित्याशङ्क्याऽऽह—अनधिगतत्वादिति । अहं-
प्रत्ययस्य मनुष्यत्वादिसमानाधिकृतस्य व्यतिरिक्तात्मप्रमापकत्वासिद्धेर्वादिना
विपत्तिपत्तिदर्शनाच्च युक्ता जिज्ञासेत्यर्थः । तथाऽपि कर्मकाण्डे देहव्यतिरिक्त-
स्याऽऽत्मनो विध्यपेक्षितत्वेन निरूपितत्वात्पुनर्जिज्ञासानुपपत्तौ कथं जिज्ञासोरूप-
निषदारभ्यत इत्याशङ्क्याऽऽह—कर्मविषय इति । अस्ति देहादिव्यतिरिक्तः
परलोकसंबन्ध्यात्मेत्येतावदेव स्वर्गकामादिचोदनाभिरपेक्षितं नतु ब्रह्मात्मतत्त्वं तस्य
कर्मविरुद्धत्वात्तत्तज्जिज्ञासा युक्तेत्यर्थः । संग्रहवाक्यं विवृणोति—अस्येत्यादिना ।
निरतिशयब्रह्मस्वरूप आत्मोपनिषदि विजिज्ञापयिषितोऽस्तु । कथमेतावता कर्मणा
विरोध इत्याकाङ्क्षायामाह—नहीति । देवताराधनरूपो हि यागो ब्रह्मविच्च सर्वदेव-
तात्मभूतः पशुमावाच्च व्यावृत्तः कथं देवतां प्रणमेदित्यर्थः । ब्रह्मात्मतत्त्वज्ञानं कर्म-
विरुद्धं चेत्तर्हि श्रुत्या ब्रह्मात्मत्वोपदेशेनार्थात्कर्म तित्याजयिषितमित्यननुष्ठानमेव-
प्रसज्येतातो जिज्ञासाहेतुत्वेनामिमतः कर्मकाण्डेन संबन्धोऽसंगत इत्याशङ्का-
मुद्गाव्यामिहितं संबन्धं समर्थयति—कर्मानारम्भ इत्यादिसूत्रेण ।

× इडागमाश्रित्यः ।

इति चेन्न । निष्कामस्य संस्कारार्थत्वात् । यदि ह्यात्मविज्ञानेनाऽऽत्मा-
विद्याविषयत्वात्परित्याजयिषितं कर्म ततः “ प्रक्षालनाद्धि षड्कस्य
दूरादस्पर्शनं वरम् ” इत्यनारम्भ एव कर्मणः श्रेयानल्पफलत्वादायास-
बहुलत्वात्तत्त्वज्ञानादेव च श्रेयःप्राप्तेरिति चेत्सत्यम् । एतदविद्याविषयं
कर्माल्पफलत्वादिदोषवद्बन्धरूपं च सकामस्य । “ कामान्यः कामयते ”
“ इति नु कामयमानः ” इत्यादिश्रुतिभ्यः । न निष्कामस्य । तस्य तु
संस्कारार्थान्येव कर्माणि भवन्ति तन्निर्वर्तकाश्रयप्राणविज्ञानसहितानि ।
“ देवयाजी श्रेयानात्मयाजी वा ” इत्युपक्रम्याऽऽत्मयाजी तु करोति “ इदं
मेऽनेनाङ्गं संस्क्रियते ” इति संस्कारार्थमेव कर्माणीति वाजसनयेके ।

महायज्ञैश्च यज्ञैश्च ब्राह्मीयं क्रियते तनुः ।

यज्ञो दानं तपश्चैव पावनानि मनीषिणाम् ॥

इत्यादिस्मृतेश्च । प्राणादिविज्ञानं च केवलं कर्मसमुच्चितं वा सकामस्य
प्राणात्मप्राप्त्यर्थमेव भवति । निष्कामस्य त्वात्मज्ञानप्रतिबन्धनिर्माष्ट्यै
भवति । आदर्शनिर्माजनवत् । उत्पन्नात्मविद्यस्य त्वनारम्भा निरर्थकत्वात् ।

उत्पत्तिविधिविहितानां कर्मणां संस्कारार्थत्वे प्रमाणमाह—देवयाजी श्रेयानित्या-
दिना । फलकामनया देवान्यो यजते स किं श्रेयानुताऽऽत्मशुद्ध्यर्थमेव स्वर्गाद्या-
सङ्गं हित्वा यो यजते स आत्मयाजी श्रेयानिति प्रश्नं कृत्वाऽऽत्मयाजी श्रेयानिति
निरूपितं शतपथे कामानुपघातसहितं मे ममाङ्गमनेन कर्मणा संस्क्रियत इति
संस्कारार्थत्वेनैव करोति न कामवशग इत्यर्थः । ब्राह्मी ब्रह्मज्ञानार्हा । क्रियते
तनुरिति । तनुस्य आत्मा लक्ष्यते । ननु प्राणायुपासनं प्राणादिभावप्राप्त्यर्थमेव,
“ तेनो एतस्यै देवतायै सायुज्यं सलोकता जयति ” इति श्रुतेः । कथमुक्तं कर्म-
निर्वर्तकाश्रयप्राणोपासनसहितानि कर्माणि संस्कारार्थानीति तत्राऽऽह—प्राणा-
दिविज्ञानं चेति । विविदिषावाक्येन (ण) यज्ञायुपलक्षितस्य सर्वस्य कर्मण
आत्मज्ञानार्थत्वेन विनियुक्तत्वादुपासनस्य च मानसकर्मत्वादात्मज्ञानप्रतिबन्धकस्य
कल्मषस्य निबर्हणद्वारेण स्यादात्मज्ञानार्थत्वमित्यर्थः । अज्ञाभिप्रायेण सप्रयोजन-
त्वात्तं प्रत्यनारम्भप्रसङ्ग आश्रयहीन इत्युक्तम् । ज्ञान्यभिप्रायेण त्वानिष्ठापादनस्ये-
ष्टापादनरूपत्वात्प्रसङ्गस्याऽऽभासवत्वमाह—उत्पन्नात्मविद्यस्येति । न केवलं
श्रुतिप्रामाण्यादेव विवेकिनः कर्मानारम्भः साध्यसिद्धौ साधनं नाऽऽद्वियत इति
लौकिकन्यायाच्च कर्मानारम्भः सिद्ध इत्यर्थः । ज्ञानफले कैवल्येऽनुपयोगाच्च

हरिः ॐ केनेषितं पतति प्रेषितं मनः ।

कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥ इति ॥

“ क्रियापथश्चैव पुरस्तात्संन्यासश्च तयोः संन्यास एवात्यरेचयत् ” इति “ त्यागेनैके ” “ नान्यः पन्था विद्यते ” इत्यादिश्रुतिभिश्च न्यायाच्च । उपायभूतानि हि कर्माणि संस्कारद्वारेण ज्ञानस्य ज्ञानेन त्वमृतत्वप्राप्तिः, “ अमृतत्वं हि विन्दते ” “ विद्यया विन्दतेऽमृतम् ” इत्यादिश्रुतिस्मृतिभ्यश्च । नहि नद्याः पारगो नावं न मुञ्चति यथेष्टदेशगमनं प्रति स्वातन्त्र्ये सति । नहि स्वभावसिद्धं वस्तु सिषाधयिषति साधनैः स्वभावसिद्ध-श्चाऽऽत्मा तथा नाऽऽपिपयिषितः, आत्मत्वे सति नित्याप्तत्वात् । नापि वित्तिकारयिषितः, आत्मत्वे सति नित्यत्वादविकारित्वादविषयत्वादमूर्त-त्वाच्च । श्रुतेश्च “ न वर्धते कर्मणा ” इत्यादि । स्मृतेश्च “ अविकार्योऽ-यमुच्यते ” इति । न च संचिकीर्षितः । “ शुद्धमपापविद्धम् ” इत्यादि-श्रुतिभ्यः । अनन्यत्वाच्च । अन्येनान्यत्संस्क्रियते, न चाऽऽत्मनोऽन्यभूता क्रियाऽस्ति, न च स्वेनैवात्माऽऽत्मना स्वमात्मानं संचिकीर्षेत् । न च वस्त्वन्तराधानं नित्यप्राप्तिर्वा वस्त्वन्तरस्य नित्या । नित्यत्वं चेष्टं मोक्षस्य । अत उत्पन्नविद्यस्य कर्मारम्भोऽनुपपन्नः । अतो व्यावृत्तबाह्य-बुद्धेरात्मविज्ञानाय केनेषितमित्याद्यारम्भः । प्रवृत्तिलिङ्गाद्विशेषार्थः प्रश्न उपपन्नः । रथादीनां हि चेतनावदधिष्ठितानां प्रवृत्तिर्दृष्टा नान-धिष्ठितानाम् । मनआदीनां चाचेतनानां प्रवृत्तिर्दृश्यते । तद्धि लिङ्गं

ज्ञानिनः कर्मानारम्भ इष्ट इत्याह—नहि स्वभावमित्यादिना । उत्पत्तिराप्तिर्वि-कृतिः संस्कृतिश्चेति चतुर्विधं क्रियाफलं स्वरूपावस्थाने कैवल्ये न संभवतीत्युक्तम् । यदि च परमानन्दगुणस्याऽऽत्मन्याधानं ब्रह्माण्डाद्वहिःस्थितब्रह्मप्राप्तिर्वा जीवस्य कैवल्यं कल्प्यते तर्ह्यनित्यत्वं दुर्वारमित्याह—न च वस्त्वन्तराधानमिति । एव-मुपनिषदारम्भं संभाव्य वाक्यस्यार्थं संगृह्णाति—प्रवृत्तिलिङ्गादिति । शिष्याचार्य-योः प्रश्नप्रतिवचनरूपा श्रुतिः सुखप्रतिपत्त्यार्था प्रवृत्ता तत्र प्रश्नः किं ज्ञातेऽज्ञाते वेति चोद्यनिरासाय सामान्यतो ज्ञातेऽपि विशेषतश्चाज्ञाते संभवति विकल्पकरणा-वदिति सूत्रितमेताद्विवृणोति—रथादीनां हीति । मनआदीनामेव चेतनत्वाद-चेतनप्रवृत्तित्वादित्यसिद्धो हेतुरिति नाऽऽशङ्कनीयमित्याह—करणाणि हीति

केन प्राणः प्रथमः प्रैति युक्तः । केनेषितां वाचमिमां
वदन्ति चक्षुः श्रोत्रं क उ देवो युनक्ति ॥ १ ॥ श्रोत्रस्य श्रोत्रं

चेतनावतोऽधिष्ठातुरस्तित्वे । करणानि हि मनआदीनि नियमेन प्रवर्तन्ते । तन्नासति चेतनावत्यधिष्ठातर्युपपद्यते । तद्विशेषस्व चानधिगमाच्चेतनावत्सामान्ये चाधिगते विशेषार्थः प्रश्न उपपद्यते । केनेषितं केनेष्टं कस्येच्छामात्रेण मनः पतति गच्छति स्वविषये नियमेन व्याप्रियत इत्यर्थः । मनुतेऽनेनेति विज्ञानानिमित्तमन्तःकरणं मनः प्रेषितमिवेत्युपमार्थः । न त्विषितप्रेषितशब्दयोरर्थाविह संभवतः । न हि शिष्यानिव मनआदीनि विषयेभ्यः प्रेषयत्यात्मा विविक्तानित्यचित्स्वरूपतया तु निमित्तमात्रं प्रवृत्तौ नित्यचिकित्साधिष्ठातृवत् । प्राण इति नासिकाभवः । प्रकरणात् । प्रथमत्वं चलनक्रियायाः प्राणनिमित्तत्वात्स्वतो विषयावभासमात्रं करणानां प्रवृत्तिः । चलिक्रिया तु प्राणस्यैव मनआदिषु । तस्मात्प्राथम्यं प्राणस्य । प्रैति गच्छति युक्तः प्रयुक्त इत्येतत् । वाचो वदनं किंनिमित्तं प्राणिनां चक्षुःश्रोत्रयोश्च को देवः प्रयोक्ता । करणानामधिष्ठाता चेतनावान्यः स किंविशेषण इत्यर्थः ॥ १ ॥

श्रोत्रस्य श्रोत्रमित्यादिप्रतिवचनं निर्विशेषस्य निमित्तत्वार्थम् । विक्रियादिविशेषरहितस्याऽऽत्मनो मनआदिप्रवृत्तौ निमित्तत्वमित्येतच्छ्रोत्रस्य अन्यत्रमना अभवं नादर्शमित्यादिलोकानुभवान्मनआदीनां करणत्वं सिद्धं ततः प्रदीपवदचेतनत्वं सिद्धमित्यर्थः । इच्छामात्रेणेति प्रयत्नाद्यभावो लक्ष्यते नत्विच्छास्तित्वं निर्विकारताया विवाक्षितत्वात् । प्रेषितमिवेतीवशब्दाध्याहारेण किमिति व्याख्यातम् । यथा राज्ञ इच्छामात्रेण काचिद्भृत्यप्रवृत्तिः काचिच्च वागादिव्यापारेण तद्वदिह किं न स्यादित्याशङ्क्याऽऽह—नत्विति । सक्रियस्य सर्वस्यानित्यतयाऽवधारितत्वान्निष्क्रियं वस्तु पिपृच्छाषितं ततो नार्थभेदः गंभवतीत्यर्थः । विषयेभ्य इति । विषयग्रहणार्थं नित्यचिकित्सायामधिष्ठातृत्वकोरस्य संनिधिमन्त्रेण यथा राजभोजनादिप्रवृत्तिनिमित्तत्वं तद्वदित्यर्थः । प्रकरणादिति । करणसंनिधानादित्यर्थः ॥ १ ॥

प्रतिवचनाक्यार्थसंग्रहं विवृणोति—विक्रियादित्यादिना । मनआदीनां यः प्रवर्तकः स किंविशेष इति प्रश्नस्य निर्विशेषतैव विशेष इत्युत्तरम् । क्रियाया गुणस्य संबन्धस्य वा विशेषस्य व्यावर्तकधर्मस्य दर्शयितुमशक्यत्वात्क्रियादिप्रवृत्ते घटादिवदनात्मप्रसङ्गादतो निर्विशेषचैतन्यात्मकोऽहमित्येवं ज्ञानं सम्यग्ज्ञानम् । न चाभावेन सद्भयत्वप्रसङ्गः । तस्य पृथक्सत्त्वाभावात्स्वरूपेण व्यवहाराङ्गत्वादित्युक्तम् ।

३८ आनन्दगिरिकृतटीकासंवलितशांकरवाक्यभाष्योपेता-[१ प्रथमः खण्डः

श्रोत्रमित्यादिप्रतिवचनस्यार्थः । अनुगमात्तदनुगतानि ह्यत्रास्मिन्नर्थेऽक्षराणि । कथं शृणोत्यनेनेति श्रोत्रं तस्य शब्दावभासकत्वं श्रोत्रत्वम् । शब्दोपलब्धरूपतयाऽवभासकत्वं न स्वतः श्रोत्रस्याचिद्रूपत्वात् । आत्मनश्च चिद्रूपत्वात् । यच्छ्रोत्रस्योपलब्धत्वेनावभासकत्वं तदात्मानिमित्तत्वाच्छ्रोत्रस्य श्रोत्रमित्युच्यते । यथा क्षत्रस्य क्षत्रं यथा बोदकस्यौष्ण्यमाग्निनिमित्तमिति दग्धुरप्युक्तस्य दग्धाऽग्निरुच्यते । उदकमपि ह्याग्निंसंयोगादग्निरुच्यते । तद्वदनित्यं यत्संयोगादुपलब्धत्वं तत्करणं श्रोत्रादि । उदकस्येव दग्धूत्वमनित्यं हि तत्र तत् । यत्र तु नित्यमुपलब्धूत्वमग्नाविवौष्ण्यं स नित्योपलब्धिस्वरूपत्वाद्दग्धेवोपल-

अन्यत्र यदि शौक्यादिवत्कोऽपि विशेषोऽभविष्यत्तदा तमवक्ष्यत् । श्रुतिस्तूपा लक्षणवृत्त्यैव प्रतिवचनं ब्रुवाणा निर्विशेषत्वं मन्यत इति श्रुत्यक्षरानुसाराद्व्यत इत्याह—अनुगमादिति । निर्विशेषत्ववाचकपदामात्रात्कथं निर्विशेषेऽक्षरानुगम इत्याह—कथमिति । निर्विशेषस्य वाचकशक्त्या वाक्यार्थत्वाभावेऽप्युपलक्षणवृत्त्या भविष्यतीत्यभिप्रेत्य श्रोत्रशब्दस्य तावन्मुख्यार्थमाह—शृणोतीति । शब्दावभासकत्वं स्वशक्त्यैव भविष्यति श्रोत्रस्य कथं तस्य शब्दावभासकत्वेनाऽऽत्मोपलक्षयितव्य इत्याकाङ्क्षायामाह—शब्दोपलब्धरूपतयेति । शक्तिः सतः प्रकाशमानस्यैव वाच्या नासतोऽप्रकाशमानस्य नराविषाणायमानत्वेन शक्तिमत्त्वानुपपत्तेः । सत्ता प्रकाशश्चाऽऽत्मरूपं तद्भेदे मानाभावात् उपलब्धतादात्म्येनैव श्रोत्रस्यावभासकत्वमुपलब्धतादात्म्येनेति यद्युपलब्धोपलक्ष्यते तर्ह्युपलब्धुरप्यवभासकत्वमन्याधीनमित्यनवस्था प्रामोतीत्याशङ्क्याऽऽह—आत्मनश्चेति । स्वप्रकाशत्वादुपलब्धुः सत्ताप्रतीत्योरनन्यायत्तत्त्वान्नानवस्थेयः । भवत्वेवमनवस्थाभावः । तथाऽपिऽपि कथं श्रोत्रस्य श्रोत्रमित्यात्मोच्यत इत्याशङ्क्याऽऽह—यच्छ्रोत्रस्येति । तदात्मानिमित्तत्वादिति । तस्याऽऽत्मानिमित्तत्वाच्छ्रोत्रस्य श्रोत्रमित्युपलक्ष्यते निर्विशेषं चैतन्यमात्रमित्यर्थः । यथा क्षत्रस्येति । क्षत्रजातिनियामकं कर्म क्षत्रमित्युच्यत यथेत्यर्थः । यदि श्रोत्रादिसाक्ष्यात्माऽस्ति कथं लोकायतिकादेः श्रोत्रादिष्वेवोपलब्धूत्वव्यवहार इत्याशङ्क्याऽऽह—उदकमपीति । तद्वदुपलब्धुसंबन्धाच्छ्रोत्रादिषुपलब्धूत्वव्यवहार इत्यर्थः । भवन्मते तर्हि नित्योपलब्धिस्वभाव आत्मेति श्रोत्रादेः करणत्वं न स्यात् । क्रियायां हि करणोपक्षेत्त्याकाङ्क्षायामाह—अनित्यं यदिति । प्रमातृत्वं तसंबन्धादनित्यमुपलब्धूत्वं भवति बुद्धिपरिणामैस्तच्छ्रोत्रादिकरणं बुद्धिवृत्त्यपेक्षया भवतीत्यर्थः । श्रोत्रादिसंगतं प्रमातृत्वनित्योपलब्धूत्वसंबन्धेऽपि तवासङ्गस्य साक्षिणः कथमुपलब्धूत्वव्यपदेश इत्याशङ्क्याऽऽह—यत्र त्विति । उक्तमर्थं संक्षिप्याऽऽह—श्रोत्रा-

मनसो मनो यद्वाचो ह वाचं स उ प्राण-
स्य प्राणश्चक्षुषश्चक्षुः । अतिमुच्य धीराः
प्रेत्यास्माल्लोकादमृता भवन्ति ॥ २ ॥

त्याद्वर्धेवापालब्धोच्यते । श्रोत्रादिषु श्रोतृत्याद्युपलब्धिरनित्या नित्या
चाऽऽत्मन्यतः श्रोत्रस्य श्रोत्रमित्याद्यक्षराणामर्थानुगमादुपपद्यते निर्वि-
शेषस्योपलब्धिस्वरूपस्यात्मनो मनआदिप्रवृत्तिनिमित्तत्वमिति । मन-
आदिष्वेवं यथोक्तम् । वाचो ह वाचं प्राणस्य प्राण इति विभक्तिद्वयं
सर्वत्रैव द्रष्टव्यम् । कथं पृष्टत्वात्स्वरूपनिर्देशः प्रथमयैव च निर्देशः ।
तस्य च ज्ञेयत्वात्कर्मत्वमिति द्वितीया । अतो वाचो ह वाचं प्राणस्य
प्राण इत्यस्मात्सर्वत्रैव विभक्तिद्वयम् । यदेतच्छ्रोत्राद्युपलब्धिनिमित्तं श्रोत्र-
मित्यादिलक्षणं नित्योपलब्धिस्वरूपं निर्विशेषमात्मतत्त्वं बु[तद्वु] द्ध्वा-
ऽतिमुच्यनवबोधनिमित्ताध्यारोपिताद्बुद्ध्यादिलक्षणात्संसारान्मोक्षणं
कृत्या धीरा धीमन्तः प्रेत्यास्माल्लोकाच्छरीरात्प्रेत्य विद्युज्यान्यस्मिन्नप्र-
तिसंधीयमाने निर्निमित्तत्वादमृता भवन्ति । सति ह्यज्ञाने कर्माणि
शरीरान्तरं प्रतिसंदधत आत्मावबोधे तु सर्वकर्मारम्भनिमित्ताज्ञानविप-
रीतविद्याभिविप्लुष्टत्वात्कर्मणामित्यनारम्भेऽमृता एव भवन्ति । शरीरा-
दिसंतानाविच्छेदप्रतिसंधानाद्यपेक्षयाऽध्यारोपितमृत्युवियोगात्पूर्वमप्य-
मृताः सन्तो नित्यात्मस्वरूपत्वादमृता भवन्तीत्युपचर्यते ॥ २ ॥

दिष्विति । श्रोत्रादिषु निमित्तेषु सत्सु श्रोत्रादिसंहते प्रमातरि श्रोतृत्वादिरूपोप-
लब्धिरित्युल्लेख्यत्वमित्यर्थः । मनसो मन इत्यादिष्वेवमतिदिशति—मनआदिष्वेव-
मिति । न्यायसामान्याद्यथोक्तं व्याख्यानं द्रष्टव्यम् । नहि मनसो मनत्वं वाचो
वाकत्वं वा स्वातन्त्र्येण संभवति, अव्यस्तत्वादतोऽधिष्ठानसत्ताप्रकाशाभ्यामेव सत्ता-
प्रकाशत्वं मनआदेः । तच्चाधिष्ठानं निर्विशेषमेवोपलक्षयितव्यम् । विशेषत्वेऽध्य-
स्तत्वप्रसङ्गादिति भावः । विभक्तिद्वयनिर्देशतात्पर्यमाह—वाचो हेत्वादिना । मन-
आदेः प्रवर्तकः किंस्वभाव इति पृष्टत्वात्स्वरूपनिर्देशः कर्तव्यः । स च प्रथमया
“निर्देशे प्रथमा प्रोक्ता” इति स्मरणादित्यर्थः । अतिमुच्य धीरा इत्युत्तरं
वाक्यं साध्याहारं योजयति—यदेतदित्यादिना । एतद्बुद्ध्वाऽमृता भवन्तीति
संबन्धः । तादात्म्येनाव्यारोपितो या बुद्ध्यादिरनवबोधनिमित्तः संसारस्ततो
मोक्षणं तादात्म्याध्यासानिवृत्तिर्दृष्टं फलम् । अमृता भवन्तीति विदेहमुक्तिर-
दृष्टं फलमित्यर्थः । कर्मणां संबन्धानुपपात्तिरिति शेषः । निमित्ताभावाच्छरीरान्त-
राद्यनारम्भेऽमृता भवन्तीति प्रयोगादान्तुकत्वममृतत्वस्येति शङ्कानिवर्त्यर्थमाह—

न तत्र चक्षुर्गच्छति न वाग्गच्छति नो
मनो न विज्ञो न विजानीमो यथैतदनु-
शिष्यादन्यदेव तद्विदितादथो अविदितादधि ।

न तत्र चक्षुर्गच्छतीत्युक्तेऽपि पर्यनुयोगे हेतुरप्रतिपत्तेः । श्रोत्रस्य
श्रोत्रमित्येवमादिनोक्तेऽप्यात्मतत्त्वेऽप्रतिपन्नत्वात्सूक्ष्मत्वहेतोर्वस्तुनः पुनः
पुनः पर्यनुयुक्षाकारणमाह-न तत्र चक्षुर्गच्छतीति । तत्र श्रोत्राद्यात्म-
भूते चक्षुरादीनि वाक्चक्षुषोः सर्वेन्द्रियोपलक्षणार्थवान्न विज्ञानमुन्पा-
दयन्ति । सुखादिवत्तर्हि गृह्येतान्तःकरणेनात आह-नो मनः । न सुखा-
दिवन्मनसो विषयस्तत् । इन्द्रियाविषयत्वात् । न विज्ञो न विजानीमोऽन्तः-
करणेन यथैतद्ब्रह्म मनः । दिकरणजातमनुशिष्यादनुशासनं कुर्यात्प्रवृ-
त्तिनिमित्तं मवेत्तथाऽविषयत्वाच्च विज्ञो न विजानीमः । अथवा श्रोत्रादीनां
श्रोत्रादिलक्षणं ब्रह्म विशेषेण दर्शयेत्युक्त आचार्य आह-न शक्यते दर्श-
यितुं कस्माच्च तत्र चक्षुर्गच्छतीत्यादि पूर्ववत्सर्वमत्र तु विशेषो यथैतदनु-
शिष्यादिति । यथैतदनुशिष्यात्प्रतिपादयेत् । अन्योऽपि शिष्यानितोऽन्येन
विधिनेत्यभिप्रायः । सर्वथाऽपि ब्रह्म बोधयेत्युक्त आचार्य आह-अन्यदेव
तद्विदितादथो अविदितादधीत्यागमम् । विदिताविदिताभ्यामन्यत्वम् ।

शरीरादिति । अनादिभवपम्परया शरीर्यासं परस्ताच्च भविष्यामीति शरीरादि
संतानविच्छेदस्य प्रतिसंधानं धर्माद्यविकारित्वाध्यासः कामादिदोषकल्पनं चैतस्मा-
दध्यारोपितो यो मृत्युस्तद्वियोगापेक्षयाऽमृतत्वस्य भवनमौपचारिकमित्यर्थः ॥२॥

न तत्र चक्षुर्गच्छतीति वाक्यार्थं संगृह्णाति-आचार्येणोक्तेऽपि तत्त्वे शिष्य-
स्याप्रतिपत्तेर्हेताः पर्यनुयोगे हेतुर्न तत्र चक्षुर्गच्छतीति । एतद्विवृणोति-श्रोत्रस्य
श्रोत्रमित्यादिना । आत्मा नेन्द्रियविषयोऽभौतिकत्वान्नरविषाणवत् । मनश्चेन्द्रियं
प्रसिद्धं ततस्तस्याप्यविषय इत्याह-इन्द्रियाविषयत्वादिति । न विज्ञो न
विजानीम इत्याभ्यासः सर्वथाऽन्तःकरणाविषयत्वख्यापनार्थः । आक्षेपपरतया
व्याख्याय शङ्कोत्तरत्वेन व्याचष्टे-अथवेत्यादिना । इत उपलक्षणप्रकारादन्येन
प्रकारेण न शक्यते दर्शयितुं क्रियागुणादिविशेषशून्यस्त्वादित्यर्थः आगममित्युप-
देशपारम्पर्यमाहेति संबन्धः । आगमस्यार्थमाह-विदिताविदिताभ्यामन्यत्व-
मिति । अन्यदात्मनो विदितमविदितं वा स्यादतो विदित्वाविदितत्वनिषेधेनाऽऽ-
त्मनोऽन्यत्र ब्रह्मत्वं विदुषां विनिवर्त्याऽऽस्मा ब्रह्मेत्युपादिष्टं भवतित्यर्थः । विदिता-

यो हि ज्ञाता स एव सः । सर्वात्मकत्वात् । अतः सर्वात्मनो ज्ञातुर्ज्ञा-
न्तराभावाद्विदितादन्यत्वम् । “ स वेत्ति वेद्यं न च तस्यास्ति वेत्ता ”
इति च मन्त्रवर्णात् । “ विज्ञातारमरे केन विजानीयात् ” इति च
वाजसनेयके । अपि च व्यक्तमेव विदितं तस्मादन्यदित्यभिप्रायः । यद्वि-
दितं व्यक्तं तदन्यविषयत्वादल्पं सविरोधं ततोऽनित्यमत एवानेकत्वाद-
शुद्धमत एव तद्विलक्षणं ब्रह्मेति सिद्धम् । अस्तु तर्ह्यविदितम् । न
विज्ञानानपेक्षत्वात् । यद्धचविदितं तद्विज्ञानापेक्षमविदितविज्ञानाय हि
लोकप्रवृत्तिः । इदं तु विज्ञानानपेक्षं कस्माद्विदिज्ञानस्वरूपात् । न हि
यस्य यत्स्वरूपं तत्तेनान्यतोऽपेक्षते । न च स्वत एवापेक्षा । अनपेक्ष-
मेव सिद्धत्वात् । प्रदीपः स्वरूपाभिव्यक्तौ न प्रकाशान्तरमन्यतोऽपेक्षते
स्वतो वा यद्धचनपेक्षं तत्स्वत एव सिद्धं प्रकाशात्मकत्वात्प्रदीपस्या-
पेक्षितोऽप्यनर्थकः स्यात् । प्रकाशे विशोभावशात् । नहि प्रदीपस्य स्वरू-
पाभिव्यक्तौ प्रदीपप्रकाशोऽर्थवान् । न चैवमात्मनोऽन्यत्र विज्ञानमास्ति
येन स्वरूपविज्ञानेऽप्यपेक्षते । विरोध इति चेन्नान्यत्वात् । स्वरूपविज्ञाने

न्यत्वे युक्तिमाह—यो हीत्यादिना । विदितान्यत्ववचनस्याऽऽर्थिकमर्थ-
माह—अपि चेति । कार्याद्व्यावृत्तिः सिध्यतीत्यर्थः । आत्मा यद्यप्य-
न्यतो विज्ञानं नापेक्षते तथाऽपि स्वग्राहकत्वात्स्वस्मादेव विज्ञानमपेक्षते तेन
विज्ञानानपेक्षत्वमसिद्धमित्याशङ्क्याऽऽह—न च स्वत एवेति । स्वभा-
वतयाऽनपेक्षमेव सिद्धत्वादपेक्षाशब्दार्थो न घटत स्वग्राहकत्वं चासिद्धं स्ववृत्ति-
विरोधादित्यर्थः । विज्ञानं सजातीयानपेक्षं प्रकाशत्वात्प्रदीपवादित्यनुमानमभिप्रेत्य
दृष्टान्तमाह—नहीति । तमोर्ध्वस्तये ह्यालोकापेक्षा तदभावश्चाऽऽलोके स्वत एव सिद्ध
इत्यर्थः । प्रदीपस्य तैजसस्य तैजसान्तरानपेक्षत्वेऽपि विजातीयप्रकाशस्य ज्ञानस्या-
पेक्षा स्वव्यवहारेऽपि दृष्टा तथा ब्रह्मणोऽपि विजातीयज्ञानापेक्षा भविष्यतीति न च
वाच्यामित्याह—न चैवमात्मन इति । ब्रह्मणोऽन्यस्य सर्वज्ञानात्मकत्वान्नान-
संभावनैव नास्त्यन्यत्र ततो न विजातीयज्ञानापेक्षमपि ब्रह्मेत्यर्थः । ज्ञानानपेक्षत्वे
लौकिकानुभवविरोधं शास्त्रविरोधं चोद्भाव्य परिहरति—विरोध इति चेन्ना-
न्यत्वादिति । सूत्रस्य पूर्वपक्षभागं विभजते—स्वरूपविज्ञान इत्यादिना ।
विज्ञानानपेक्षत्वं ब्रह्मणोऽभाणि । सापेक्षत्वं जीवशब्दवाच्यस्योपाधिविशिष्ट-
स्यानुभूयतेऽतो भिन्नविषयात्वाच्च विरोध इत्याह—न कस्मादित्यादिना ।

विज्ञानस्वरूपत्वाद्विज्ञानान्तरं नापेक्षत इत्येतदसत् । दृश्यते हि विपरी-
तज्ञानमात्मनि सम्यग्ज्ञानं च न जानाम्यात्मानमिति श्रुतेश्च “ तत्त्व-
मसि ” “ आत्मानमेवावेत् ” “ एतं वै तमात्मानं विदित्वा ” इति च ।
सर्वत्र श्रुतिष्वात्मविज्ञाने विज्ञानान्तरापेक्षत्वं दृश्यते तस्मात्प्रत्यक्षश्रुति-
विरोध इति चेन्न । कस्मात् । अन्यो हि स आत्मा बुद्ध्यादि-
कार्यकरणसंधाताभिमानसंतानाविच्छेदलक्षणोऽविवेकात्मको बुद्ध्यव-
भासप्रधानचक्षुरादिकरणो नित्याचित्स्वरूपात्मान्तःसारो यत्रानित्यं
विज्ञानमवभासते । बौद्धप्रत्ययानामाविर्भावतिरोभावधर्मकत्वात्तदध-
र्मतयैव विलक्षणमपि चावभासते । अन्तःकरणस्य मनसोऽपि
मनोऽन्तर्गतत्वात्सर्वान्तरश्रुतेः । अन्तर्गतेन नित्यविज्ञानस्वरूपेणाऽऽ-
काशवदप्रचलितात्मनाऽन्तर्गर्भभूतेन बाह्यो बुद्ध्यात्मा तद्विलक्षणो-
ऽर्चिर्भिरवाग्निः प्रत्ययैरभिर्वातरीभोवधर्मकैर्विज्ञानाभासरूपैरनित्य-
विज्ञान आत्मा सुखी दुःखीत्यभ्युपगतो लौकिकैरतोऽन्यो
नित्यविज्ञानस्वरूपादात्मनः । तत्र हि विज्ञानापेक्षा विप-

बुद्ध्यादौ कार्यकरणसंधाते य आत्माभिमानसंतानोऽनादिभवपरम्पराप्रापितस्तस्या-
विच्छेदरूपमनिर्वाच्यमज्ञानलक्षणं चिह्नं यस्य चित्प्रतिबिम्बस्य स तथोक्तः ।
चित्तन्त्रं ह्यनिर्वाच्यमज्ञानं चैतन्यमवच्छिद्य स्वावच्छिन्ने यथास्वरूपावभासं प्रति-
बध्य मौढ्याद्यध्यासहेतुर्भवति । तस्मादविवेकात्मको जीव इत्युच्यते बुद्धेरन्तः-
करणस्य यथा यथा नीलपीताद्याकारावभासा जायन्ते तथा तथा चित्प्रतिबिम्बः
प्रमातृत्वादिरूपेण भातीति तत्प्रधानोऽध्यस्तस्य विशिष्टस्य तत्सत्तयैव सत्त्वाद्वि-
शिष्टान्तर्निविष्टो य आत्मा नित्याचित्स्वरूपः स एव सारो यस्मिन्स तथोक्तः ।
बुद्धिपरिणामरूपाणां नीलपीतादिप्रत्ययानामुत्पन्नविनाशवत्त्वात्तदुपरकरूपेणानित्यं
चैतन्यं यत्रावभासते सोऽन्यो जीवः । सर्वाण्येतानि जीवविशेषणान्यन्यत्वस्फुटीकर-
णार्थानि न केवलमनित्यत्वम् । विशिष्टोपाधिरूढतया विज्ञानस्य तद्धर्मतयैवाव-
भासते मनुष्योऽहं जानामीति प्रतिशरीरं विलक्षणमपि चैतन्यमवभासते विशिष्ट-
भेदादित्यर्थः । परमार्थतः कीदृशं चैतन्यं यस्य विशिष्टधर्मताऽवभासते
तत्राऽह-अन्तःकरणस्येति । ननु विशेषणसंबन्धात्स्वरूपे समारोपितो
विशिष्टो भाति तस्य मिथ्यात्वात्कथमात्मत्वव्यवहारास्पदत्वं तत्राऽह-अन्तर्गते-
नेति । विशिष्टान्तर्गतेन चित्स्वरूपेण तादात्म्याद्वाह्य इत्यमात्माऽपि बुद्धि-
विशिष्ट आत्मेत्युपगतो लौकिकैरिति संबन्धः । अत इत्युक्तधर्मवत्त्वादस्तु नित्य-
विज्ञानाद्विलक्षणो जीवः । कथमेतावता विरोधः परिहृत इत्याकाङ्क्षायामाह-

रीतज्ञानत्वं चोपपद्यते न पुनर्नित्यविज्ञाने । तत्त्वमसीति बोधोपदेशो नोपपद्यत इति चेत् । आत्मानमेवावेदित्येवमादीनि च नित्यबोधात्मकत्वात् । न ह्यादित्योऽन्येन प्रकाश्यतेऽतस्तदर्थबोधोपदेशोऽनर्थक इति चेन्न । लोकाध्यारोपापोहार्थत्वात् । सर्वात्मानि हि सवितेति बुद्ध्याद्यनित्यधर्मा लोकैरध्यारोपिता आत्माविवेकतस्तदपोहार्थो बोधोपदेशो

तत्र हीति । एवं लोकानुभवाविरोधे परिहृतेऽपि शास्त्राविरोधो न परिहृत इत्याह—तत्त्वमसीति । विशिष्टस्य मिथ्यात्वाद्ब्रह्मास्मीत्यनुभवायोगान्मोक्षार्हत्वायोगाच्च तत्त्वमसीत्युपदेशो न घटते चेत्तर्हि ब्रह्मण एवोपदेशोऽस्त्वित्याशङ्क्याऽऽह—आत्मानमेवावेदिति । एवमादीनि वाक्यानि ब्रह्मोपदेशपक्षे न संगच्छन्ते तज्जनितफलभावादित्यर्थः । विशिष्टस्य निरूपाधिकस्य च ब्रह्मण उपदेशसंभवेऽप्युपाधिविशिष्टं चैतत्स्वरूपजीवपदलक्ष्यस्य वैशिष्ट्यद्वोरणोपदेशो भविष्यति फलं तस्याऽऽरोपितबन्धनिवृत्तिरित्याह—न । लोकेति । ननु लोकशब्देनाऽऽत्मोच्यतेऽनात्मा वा । नाऽऽद्यः । आत्मनोऽधिष्ठानतयाऽध्यासकर्तृत्वासंभवाच्चैत्रो हि शुक्तिकायां रजतमध्यस्थति न शुक्तिकैव अध्यासकर्तृत्वे चाऽऽत्मनः प्रागेवाध्यासात्कर्तृत्वं वाच्यम् । कर्तृत्वस्य प्रागभावानियमात्तदा चानिमोक्षप्रङ्गः । कर्तृत्वस्याध्यासत्वे च न कर्तृत्वमात्मनस्तद्विषयकर्तृत्वान्तराभावात् । भावे चानवस्थानात् । न द्वितीयः । जडत्वादनात्मनोऽध्यासकर्तृत्वानुपपत्तेः । चेतनो हि देवदत्तोऽध्यस्यतीति प्रसिद्धम् । अथ जडस्याध्यासकर्तृत्वं नाम भ्रान्त्याश्रयत्वं यद्यपि न संभवति तथाऽपि भ्रान्तिनिमित्तत्वं दृष्टं जपाकुसुमादेः । न तस्य सत्यस्योपाधित्वसंभवाद्भाष्यकारमते च जडस्य सर्वस्थाध्यात्मकत्वादध्यासहेतुत्वं न संभवति तस्मादसंबन्धमिदं भाष्यं लोकाध्यारोपापोहार्थत्वादिति । लोकशब्देनाहंकारादय उच्यन्ते । तेषां व्यावहारिकासत्यत्वस्यार्थक्रियासमर्थत्वेनाभ्युपगमात् । स्वधर्मारोपनिमित्तत्वेनोपाधित्वसंभवात्परमार्थसत्यस्यैवोपाधित्वमित्यस्मान्प्रति दृष्टान्ताभावादहंकारादयश्च चित्तन्त्रानाद्यानिर्वाच्याविद्यामयभूतसूक्ष्माविकारा अविद्यावच्छिन्न एव चैतन्ये निपतन्ति । उपाधिविकाराणामुपाहिते पक्षपातितायां दर्शनात् । यथा जलचलनादीनाम् । तस्मान्नासंगतं भाष्यम् । ननु बोधात्मनो नाबोधः समञ्जसः । प्रकाशाप्रकाशयोर्विरोप्रसिद्धेः । बोधोऽपि च बोधात्मनो न समञ्जसः । निर्विकारत्वात् । कथं बोधात्मनो बोधोपदेशः सार्थकस्तत्राऽऽह—तत्र चेति । बोधादन्यस्याबोधात्मकत्वेनाबोधाश्रयत्वं न समञ्जसम् । आत्माश्रयत्वप्रसङ्गादानिवृत्तिप्रसृज्जाच्च तस्य बोधासंभवात् । तस्माद्बोधात्मन एवाबोधः समञ्जसः । परिशेषाद्विरोधश्चासिद्धः साक्षिवेद्यत्वात् । बोधोऽपि तत्रैव समञ्जसो घटादेर्बोद्धत्वा-

बोधात्मनः । तत्र च बोधाबोधौ समञ्जसौ अन्यनिमित्तत्वादुदक-
 इवौष्ण्यमाग्निनिमित्तम् । राज्यहनी इवाऽऽदित्यनिमित्ते लोके नित्या-
 बौष्ण्यप्रकाशावग्न्यादित्ययोरन्यत्र भावाभावयोर्निमित्तत्वादित्याविबो-
 पचर्येते । धक्ष्यत्याग्निः प्रकाशयिष्यति सवितेति तद्वत् । एवं च सुखदुः-
 खबन्धमोक्षायध्यारोपो लोकस्य तदपेक्ष्य तत्त्वमस्यात्मानमेवावदित्या-
 त्मावबोधोपदेशेन श्रुतयः केवलमध्यारोपापोहार्थाः । यथा सविताऽसौ
 प्रकाशयत्यात्मानमिति तद्वत् । बोधाबोधकर्तृत्वं च नित्यबोधात्मानि ।
 तस्मादन्यदविदितात् । अधिशब्दश्चान्यार्थः । यद्वा यद्धि यस्याधि
 तत्ततोऽन्यत्सामर्थ्याद्यथाऽधि भृत्यादीनां राजा । अव्यक्तमेवाविदितं
 ततोऽन्यदित्यर्थः विदितमविदितं च व्यक्ताव्यक्ते कार्यकारणत्वेन
 प्रसिद्धेः । चिद्व्याप्त एव बुद्धिपरिणामे बोधशब्दव्युत्पत्तेः परिणाम्यन्तःकरणोपाहितस्य
 बोधात्मनो बोधवत्त्वं समञ्जसमित्यर्थः । सामञ्जस्ये हेत्वन्तरमाह—अन्यनिमित्तत्वा-
 दिति । अन्यत्राहंकारादिसंघाते वादिनां लौकिकानां च बोधाबोधौ प्रसिद्धौ तौ
 चाऽऽत्मबोधाबोधसंबन्धादित्यात्मनो मुख्यौ बोधाबोधौ । यत्संबन्धादन्यत्र यदुपचर्यते
 तत्तत्र मुख्यं यथाऽग्निंसंबन्धादुदकस्यौष्ण्यमुपचारेणाग्नौ तन्मुख्यमित्यर्थः । आत्म-
 निमित्तौ चेदन्यत्र बोधाबोधौ तर्हि निमित्तत्वादात्मनो व्यापारवत्त्वप्रसङ्गस्तत्राऽऽह—
 राज्यहनी इवेति । यथाऽऽदित्यसंनिध्यसंनिधिमात्रमिति लोके राज्यहनी भवतः ।
 न ह्यादित्यः कंचन स्वापयत्युत्थापयति वा । अतो निमित्तत्वं न व्यापारवत्त्वाविना-
 भूतमित्यर्थः । नन्वात्मनि बोधस्य नित्यत्वे कथं कालावच्छेदव्यवहारः प्राग्ज्ञासिषं
 शास्त्रार्थमिदानीं च जानामि पुनर्ज्ञास्यामीति तत्राऽऽह दृष्टान्तम्—नित्याबौष्ण्य-
 प्रकाशाविति । तद्वद्विषयस्य कालावच्छिन्नत्वेन कालावच्छेदव्यवहारः स्वरूपेण
 नित्येऽपि बोधे न विरुध्यत इत्यर्थः । आत्मानि बोधाबोधयोः सामञ्जस्ये किं सिद्ध-
 मित्यत आह—एवं चेति । आगन्तुकविषयसंबन्धात्तदुपरकरूपेण बोधस्याऽऽगन्तु-
 कत्वेऽपीदानीं मया स्वात्मा बुध्यत इति नित्यबोधात्मानि कथं बोधकर्तृत्वव्यपदेश इत्या-
 शङ्क्याऽऽवरकानयस्याऽऽगन्तुकत्वेन भाविष्यतीत्याह—यथा सविताऽसाविति ।
 यस्मादन्योपाधिकमात्मानि बोधकर्तृत्वम् । स्वतः पुनर्विज्ञानानपेक्षत्वमेव । तस्माद्विज्ञाना-
 नपेक्षत्वादविदितादन्यत्वं सिद्धम् । कथमन्यत्वं वेवक्षायामधिशब्दः संगच्छते तत्राऽऽ-
 ह—अधिशब्दश्चेति । निपातानामनेकार्थत्वाल्लक्षणया चेत्यर्थः । अविदितादन्यत्व-
 स्याऽऽर्थिकमर्थमाह—अव्यक्तमेवेति । विदितं न भवत्यविदितं च न भवतीत्ये-
 ककनिषेधस्य तात्पर्यमुक्त्वा समुदायार्थमाह—विदितमविदितं चेति । व्याचक्षिर

इति शुश्रुम पूर्वेषां ये नस्तद्व्याचक्षिरे ॥ ३ ॥

यद्वाचाऽनभ्युदितं येन वागभ्युद्यते । तदेव ब्रह्म त्वं
विद्धि नेदं यदिदमुपासते ॥ ४ ॥

विकल्पिते ताभ्यामन्यद्ब्रह्म विज्ञानस्वरूपं सर्वविशेषप्रत्यस्त मितमित्यर्थं समुदायार्थः । अत एवाऽऽत्मत्वान्न हेय उपादेयो वा । अन्यद्व्यन्येन हेयमुपादेयं वा । न तेनैव तद्यस्य कस्यचिद्व्ययमुपादेयं वा भवति । आत्मा च ब्रह्म सर्वान्तरात्मत्वादविषयमतोऽन्यस्यापि न हेयमुपादेयं वा । अन्याभावाच्च । इति शुश्रुम पूर्वेषामित्यागमोपदेशः । व्याचक्षिरे इत्यस्वातन्त्र्यं तर्कप्रतिषेधार्थम् । ये नस्तद्ब्रह्मोक्तवन्तस्ते नित्यमेवाऽऽगमं प्रह्मप्रतिपादकं व्याख्यातवन्तो न पुनः स्वबुद्धिप्रभवेन तर्केणोक्तवन्त इत्यागमपारम्पर्याविच्छेदं दर्शयति विद्यास्तुतये । तर्कस्त्वनवस्थितो भ्रान्तोऽपि भवतीति ॥ ३ ॥

यद्वाचेतिमन्त्रानुवादो दृढप्रतीतिः । अन्यदेव तद्विदितादिति । योऽयमागमार्थो ब्राह्मणोक्तोऽस्यैव द्रष्टृमन्त्रे मन्त्रा यद्वाचेत्यादयः पठ्यन्ते । यद्ब्रह्म वाचा शब्देनानभ्युदितमनभ्युक्तमप्रकाशितमित्येतत् । येन वागभ्युद्यत इति वाक्प्रकाशहेतुत्वोक्तिः । येन प्रकाश्यत इति वाचोऽभिधानस्याभिधेयप्रकाशकत्वस्य हेतुत्वमुच्यते ब्रह्मणः । उक्तं च केनेषितां वाचमिमां वदन्ति यद्वाचो ह वाचमिति । तदेव ब्रह्म त्वं विद्धीत्यविषयत्वेन ब्रह्मण आत्मन्यवस्थापनार्थं आम्नायः । यद्वाचाऽनभ्युदितं वाक्प्रकाशनिमित्तं चेति ब्रह्मणोऽविषयत्वेन वस्त्वन्तरजिघृक्षां निवर्त्य स्वात्मन्येवावस्थापयत्याम्नायस्तदेव ब्रह्म त्वं विद्धीति यत्नत उपरमयति । नेदमित्युपास्यप्रतिषेधाच्च ॥ ४ ॥

इत्यस्वातन्त्र्यं तर्कप्रतिषेधार्थमित्येतत्सूत्रं निवृणोति—ये नस्तदिति ॥ ३ ॥

यद्वाचेतिमन्त्रानुवादो दृढप्रतीतिरिति सूत्रमेतद्विभजते—अन्यदेवेत्यादिना । येन वागभ्युद्यत इत्यनेन वाक्प्रकाशे हेतुत्वोक्तिर्ब्रह्मणः क्रियत इति योजना । एतत्सूत्रं निवृणोति—येनेत्यादिना । तदेव ब्रह्म त्वं विद्धीत्याद्याम्नाय आत्मन्येव बुद्धेरवस्थापनार्थं उपसंहारार्थः । अविषयत्वेन ब्रह्मणोऽतिरिक्तस्वरूपेण वेद्यत्वासंभवादिति योजना । एतत्सूत्रं विभजते—यद्वाचेत्यादिना ॥ ४ ॥

यन्मनसा न मनुते येनाऽऽहुर्मनो मतम् । तदेव
ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षुःपि पश्यति ।
तदेव ब्रह्म त्वं विद्धि नेदं यदिदमुपासते ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥

यत्प्राणेन न प्राणिति येन प्राणः प्रणयिते ।
तदेव ब्रह्म त्वं विद्धि नेदं यदिदमुपासते ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति दहरमेवापि नूनम् । त्वं

यन्मनसेत्यादि समानम् । मनो मतमिति । येन ब्रह्मणा मनोऽपि
विषयीकृतं नित्यविज्ञानस्वरूपेणत्येतत् । सर्वकरणानामविषयं तानि च
सन्धापाराणि सविषयाणि नित्यविज्ञानस्वरूपावभासतया येनावभास्यन्त
इति श्लोकार्थः । “ क्षेत्रं क्षेत्री तथा कृत्स्नं प्रकाशयति ” इति स्मृतेः ।
“ तस्य भासा ” इति चाऽऽथर्वणे । येन प्राण इति । क्रियाशक्तिरग्न्यात्म-
विज्ञाननिमित्तेत्येतत् ॥ ५ ॥ ६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति शिष्यबुद्धिविचालना गृहीतस्थिरतायै ।
विदिताविदिताभ्यां निवर्त्य बुद्धिं शिष्यस्य स्वात्मन्यवस्थाप्य तदेव ब्रह्म
त्वं विद्धीति स्वाराज्येभिषिच्योपास्यप्रतिषेधेनाथास्य बुद्धिं विचाल-

मन्त्रसमुदायस्यार्थमाह—सर्वकरणानामित्यादिना । यत्सर्वकरणानामविषयं
येन निर्विशेषेण सर्वाणि करणानि भास्यन्ते तद्ब्रह्मैव त्वं ततोऽतिरिक्तज्ञानाय
यत्नो न कर्तव्य इति यन्नोपरम एव लक्ष्यते । विद्धीत्यनेनातिरिक्तं मा विद्धीत्य-
भिप्रायः ॥ ५ ॥ ६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेत्यनेन वाक्येन शिष्यबुद्धिविचालना क्रियते स्थूणानिखनन-
न्यायेन गृहीतस्य दाढ्यार्थम् । एतत्संग्रहवाक्यं विवृणोति—विदिताविदिताभ्या-
मित्यादिना । अल्पमेव ब्रह्मणो रूपं नूनं त्वं वेत्थेति को मन्यत इत्याकाङ्क्षाया-

वेत्थ ब्रह्मणो रूपं यदस्य त्वं यदस्य देवेष्वथ नु
मीमांस्यमेव ते मन्ये विदितम् ॥ ९ ॥ १ ॥

यति यदि मन्यसे सुवेदाहं ब्रह्मेति त्वं ततोऽल्पमेव ब्रह्मणो रूपं वेत्थ त्व-
मिति नूनं निश्चितं मन्यत इत्याचार्यः । सा पुनर्विचालना किमर्थेत्युच्य-
ते पूर्वगृहीते वस्तुनि बुद्धेः स्थिरतायै । देवेष्वपि सुवेदाहमिति मन्यते यः
सोऽप्यस्य ब्रह्मणो रूपं दहरमेव वेत्ति नूनम् । कस्मात् । अविषयत्वात्क-
स्यचिद्ब्रह्मणः । अथवाऽल्पमेवास्याऽऽध्यात्मिकं मनुष्येषु देवेषु च । आ-
देविकमस्य ब्रह्मणो यद्रूपं तदिति संबन्धः । अथ न्विति हेतुर्मीमांसायाः ।
यस्माद्दहरमेव सुविदितं ब्रह्मणो रूपमन्यदेव तद्विदितादित्युक्तत्वात्सु-
वेदेति च मन्यसेऽतोऽल्पमेव वेत्थ त्वं ब्रह्मणो रूपं यस्मादथ नु तस्मा-
न्मीमांस्यमेवाद्यापि ते तव ब्रह्म विचार्यमेव यावाद्विदिताविदितप्रति-
षेधागमार्थानुभव इत्यर्थः । मन्ये विदितमिति शिष्यस्य मीमांसानन्त-
रोक्तिः-प्रत्ययत्रयसंगतेः । सम्पग्वस्तुतिनिश्चयाय विचालितः शिष्य
आचार्येण मीमांस्यमेव इति चोक्त एकान्ते समाहितो भूत्वा विचार्य
यथोक्तं सुपरिनिश्चितः सञ्ज्ञाहाऽऽगमाचार्यात्मानुभवप्रत्ययत्रयस्यैकविष-
यत्वेन संगत्यर्थम् । एवं हि सुपरिनिष्ठिता विद्या सफला स्यान्नानिश्चि-
तेति न्यायः प्रदर्शितो भवति । मन्ये विदितमिति परिनिष्ठितनिश्चित-

माह-मन्यत इत्याचार्य इति । यदिति । यादृशमस्य ब्रह्मणो रूपं त्वमसंस्था-
स्तादृशं देवेष्वपि यो मन्यते सोऽपि दहरमेव नूनं मन्यत इति योजना । अथ
न्विति हेतुर्मीमांसाया इति संग्रहवाक्यं विवृणोति-यस्मादित्यादिना । प्रतिवच-
स्यार्थं संगृहीतं विवृणोति-सम्यगित्वा । विचार्येति । मया विदितं ब्रह्मेति किं
प्रतिवचनं ददाभ्युताविदितमिति वा । नाऽऽद्यः । आचार्यामगप्रत्ययविरोधाद्देन-
विषयतया च षट्पदब्रह्मत्वप्रसङ्गाद्वेदितृत्वेन मम विकारित्वाभावाच्च न द्वितीयः
गोपालादिभ्योऽविशेषप्रसङ्गात्तूष्णीमिवस्थाने वाऽप्रतिभाप्रसङ्गादिति विचार्यैकैकपक्ष-
परिजिहीर्षया विदितमाविदितं चेति समुच्चितं वच्मि । यज्ञानसंशयाद्यभावाद्विदितं
वेदनविषयत्वाभावाच्चविदितमिति सुपरिनिश्चितः सन्प्रतिवचनमोहत्यर्थः । प्रत्यय-
त्रयस्य संगतिः संवटनमेकास्मान्विषये किमर्थमुच्यते । संवादाधीनं प्रामाण्यामिति
तार्किकस्थितेर्निश्चयार्थम् । स्वतःप्रामाण्यपक्षे त्वागमार्थे प्रत्ययान्तरसंवाद्स्तात्पर्य-

+ नाह मन्ये सुवेदेति नो न वेदेति वेद च ।

विज्ञानप्रतिज्ञाहेतुकेः ॥ ९ ॥ १ ॥

परिनिष्ठितं सफलं विज्ञानं प्रतिजानीत आचार्यात्मनिश्चययोस्तुल्यतायै । यस्माद्धेतुमाह—नाह मन्ये सुवेदेति । अहेत्यवधारणार्थो निपातो नैव मन्य इत्येतत् । यावदपरिनिष्ठितं विज्ञानं तावत्सुवेदं सुष्ठु वेदाहं ब्रह्मेति विपरीतो मम निश्चय आसीत् । सोऽपजगाम भवाद्विर्विचालितस्य यथोक्तार्थमीमांसाफलभूतात्स्वात्वब्रह्मत्वनिश्चयरूपात्सम्यक्प्रत्ययाद्विरुद्धत्वात् । अतो नाह मन्ये सुवेदेति । यस्माच्च तत्रैव न वेदेति मन्य इत्यनुवर्तते । अविदितब्रह्मप्रतिषेधात् । कथं तर्हि मन्यस इत्युक्त आह—वेद च । चशब्दाद्वेद च न वेद चेत्यभिप्रायः । विदिताविदिभ्यामन्यत्वाद्ब्रह्मणस्तस्मान्मया विदितं ब्रह्मेति मन्य इति वाक्यार्थः । अथवा वेद चेति नित्यविज्ञानस्वरूपतया नो न वेद वेदैव चाहं स्वरूपाविक्रियाभावात् । विशेषविज्ञानं च परा-

द्योतकः । प्रतिबन्धनिरासेनोपचारेण निश्चयहेतुरिति सर्वस्य प्रतिवचनवाक्यस्य तात्पर्यमुक्त्या मन्ये विदितमित्यादिनामन्ये विदितमित्येकदेशस्यार्थं संगृह्णाति ॥ ९ ॥ १ ॥

संगृहीतं स्फूटयति—परिनिष्ठितमित्यादिना । विरुद्धत्वादिति । विपरीतप्रत्ययस्य सम्यग्ज्ञानविद्धत्वात्तदुदयमात्राद्विपरीतप्रत्ययोऽपगत इत्यर्थः न केवलं विपरीतप्रत्ययस्य संशयस्य वाऽभावान्मम निश्चितं विज्ञानमज्ञानाभावाच्चेत्याह—यस्माच्चेति । अथवा वेद चेत्यस्यान्योऽर्थः कथ्यते । यद्यनित्यमात्मविज्ञानं स्यात्तर्हि तस्य प्रागभावकाले प्रध्वंसाभावकाले वाऽज्ञानं संभाव्येत नतु तदस्ति । नित्यं हि विज्ञानं ब्रह्म मम स्वरूपं ततो नो न वेद । यदि च वेदनं मम विक्रिया भवेत्तदा विक्रियायाः कादाचित्कत्वात्कदाचिदहं वेदेति शङ्क्येत नतु तदस्ति । स्वरूपविज्ञानस्यान्यथात्वासंभवात्सदा वेदैवाहम् । यथा स्वाभाविकाचलतया पर्वतास्तिष्ठन्तीति व्यपदेशस्तद्वदित्यर्थः । स्वसत्तायां स्वयं प्रमेति स्वप्रकाशत्वमादाय व्याख्यातं चशब्दार्थमाह—विशेषविज्ञानं चेति । आगमाद्विचारसहकृताज्जातं ब्रह्मात्मकताव्यञ्जकमन्तःकरणपरिणामरूप ब्रह्मास्मिति विशेषविज्ञानं तत्परेणान्तकरणेनोपाधिनाऽऽत्मन्यध्यस्तं न परमार्थतो ज्ञानवत्त्वमात्मम इति न वेद चेति

+ केनोपनिषत्पदभाष्यतो नाहं मन्य इति पाठः ।

यो नस्तद्वेद तद्वेद नो न वेदेति वेद च ॥ १० ॥

॥ २ ॥ यस्यामतं तस्य मतं मतं यस्य न वेद सः ।

ध्यस्तं न स्वत इति । परमार्थतो न च वेदेति यो नस्तद्वेद तद्वेदेति-
पक्षान्तरनिरासार्थमात्राय उक्तार्थानुवादात् । यो नोऽऽस्माकं मध्ये स
एव तद्ब्रह्म वेद चेति पक्षान्तरे ब्रह्मवित्त्वं निरस्यते । कुतोऽयमर्थोऽ-
वसीयत इत्युच्यते । उक्तानुवादादुक्तं ह्यनुवदति नो न वेदेति वेद चेति
॥ १० ॥ २ ॥

यस्यामतमिति श्रौतमाख्यायिकार्थोपसंहारार्थम् । शिष्याचार्यो-
क्तिप्रत्युक्तिलक्षणयाऽनुभवयुक्तिप्रधानयाऽऽख्यायिकया योऽर्थः सिद्धः स
श्रौतेन वचनेनाऽऽगमप्रधानेन निमग्नस्यानीयेन संक्षेपत उच्यते ।
यदुक्तं विदितादन्यद्वागादांनामगोचरत्वात् । मीमांसितं चानुभवोपप-
त्तिभ्यां ब्रह्म तत्तथैव ज्ञातव्यं कस्मात् । यस्यामतं यस्य विविदिषाप्रयु-
क्तप्रवृत्तस्य साधकस्यामतमविज्ञातमविदितं ब्रह्मेत्यात्मतत्त्वनिश्चयफला-
वसानावबोधतया विविदि षानिवृत्तेत्यभिप्रायः । तस्य मतं ज्ञातं तेन विदितं
ब्रह्म येनाविषयत्वेनाऽऽत्मत्वेन प्रतिबुद्धमित्यर्थः । स सम्यग्दर्शी यस्य
विज्ञानानन्तरमेव ब्रह्मात्मभावस्यावासितत्वात्सर्वतः कार्याभावो विपर्ययेण
मिथ्याज्ञानो भवति । कथं मतं विदितं ज्ञातं मया ब्रह्मेति यस्य विज्ञानं स
मिथ्यादर्शी विपरीतविज्ञानो विदितादन्यत्वाद्ब्रह्मणो न वेद स न
विजानाति । ततश्च सिद्धमवैदिकस्य विज्ञानस्य मिथ्यात्वम् । अब्रह्म-
विषयतया निन्दितत्वात्तया कपिलकणभुगादिसमयस्यापि विदितब्रह्म-

घटत इत्यर्थः । प्रकारान्तरेणापि ब्रह्मविज्ञानं संभवतीति शङ्कानिरासार्थं वाक्यैकदेश
इत्याह—यो नस्तद्वेद तद्वेदेति । इदं सूत्रवाक्यं विवृणोति—यो नोऽस्माक-
मिति । यो नोऽस्माकं मध्ये तद्विदिताविदितान्यत्वं वेदेति शेषः । यथाऽहं
वेदातोऽन्येन प्रकारेण विदुष उपास्यब्रह्मवित्त्वादिति योजना । उक्तानुवादादिति ।
अभ्यासाख्यतात्पर्यलिङ्गदर्शनादविषयतयैव ब्रह्मविज्ञानं विवाक्षितमित्यर्थः १०॥२॥

यस्यामतमिति वाक्यार्थं संगृहीतं व्याख्याति—शिष्याचार्येत्यादिना । श्रौत-
मिति शिष्यस्याऽऽचार्यस्य चोक्तिर्न भवतीति ख्यापनार्थम् । तेन श्रौतेन कथमुच्यत
इत्याकाङ्क्षायामाह—यदुक्तमिति । यद्ब्रह्म विदितादन्यदुक्तमिति संबन्धः । गोपा-

ममृतत्वं हि विन्दते । आत्मना विन्दते

प्रति बोधं प्रतीति वीप्सा सर्वप्रत्ययव्याप्त्यर्था । बौद्धा हि सर्वे प्रत्य-
यास्तत्तलोहवन्नित्यविज्ञानस्वरूपात्मव्याप्तत्वाद्विज्ञानस्वरूपावभासास्तद-
न्यावभासश्चाऽऽत्मा तद्विलक्षणोऽन्निवदुपलभ्यत इति तेन ते द्वारी भव-
न्त्यात्मोलब्धौ । तस्मात्प्रतिबोधावभासप्रत्यगात्मतया यद्विदितं तद्वद्ब्रह्म
तदेव मतं ज्ञातं तदेव सम्यग्ज्ञानवत्प्रत्यगात्मविज्ञानं न विषयविज्ञानम् ।
आत्मत्वेन प्रत्यगात्मनमैकादिति च काठके । अमृतत्वं हि विन्दत इति
हेतुवचनं विपर्यये मृत्युप्राप्तेः । विषयात्मविज्ञाने हि मृत्युः प्रारभत
इत्यात्मविज्ञानममृतत्वानिमित्तमिति युक्तं हेतुवचनममृतत्वं हि विन्दत
इति । आत्मज्ञानेन किममृतत्वमुत्पाद्यते । न । कथं तर्हि । आत्मना
विन्दते स्वेनैव नित्यात्मस्वभावेनामृतत्वं विन्दते । नाऽऽलम्बनपूर्वकम् ।

संग्रहवाक्ये विवृणोति—बोधं प्रतित्यादिना । यथाऽस्मिन्शरीरे बुद्धिपरिणामा जडा
अपि चिच्छाप्ततया संवेदनवदवभासन्त इति संभाव्यते । जडानां स्वाभाविकप्रका-
शानुपपत्तेः । तथा सर्वशरीरेषु बौद्धाः प्रत्यया यदव्याप्ततया संवेदनवद्भासन्ते सोऽ-
स्तीति संभाव्यते । एतदुक्तं भवति । श्रोतृशरीरावाच्छिन्नबौद्धप्रत्ययसाक्ष्येकस्त्वमथः ।
तदितरसर्वशरीरावाच्छिन्नबौद्धप्रत्ययसाक्ष्येकस्तदर्थः । चिन्मात्रे व्यावर्तकधर्मानुपल-
म्भाद्विभक्तत्वे चानात्मत्वादित्दोषप्रसङ्गात्संभावितमेकत्वं तदेव ब्रह्म त्वमिति वाक्यजबु-
द्धिवृत्तावविषयतया प्रकाशते ब्रह्मास्मीति यस्मात्तानन्याज्जडानवभासयतीति तदन्या-
वभास आत्मा सर्वजडविलक्षणोऽवगन्तुं शक्यते तस्मादित्युपसंहारः । प्रतिबोधमव-
वभासाश्चित्प्रातिबिम्बास्तेषां प्रत्यागात्मतयाऽव्यभिचरितस्वरूपेण विम्बस्थानीयेनै-
केन रूपेण यद्ब्रह्मवेदनं तत्सम्यग्दर्शनमित्यर्थः । विषयविज्ञानं सम्यग्ज्ञानं न
भवतीत्यत्र हेतुमाह—आत्मत्वेनेति । ब्रह्मण आत्मत्वेन विषयत्वासंभवादित्यर्थः ।
अद्वयानन्दरूपस्य सर्वज्ञत्वादिवर्त्मकस्य ब्रह्मणः शास्त्रैकसमधिगम्यत्वात्तदस्थस्याप-
रोक्षत्वं न संभवति किंतु प्रत्यग्रूपेणैवेत्यभिप्रेत्य काठकेऽपि विशेषणमित्यर्थः
प्रत्यक्कयाऽपरोक्षब्रह्मज्ञानं तदेव सम्यग्ज्ञानमित्यत्र को हेतुरित्याशङ्क्यापरोक्षबन्धा-
ध्यासस्य परोक्षज्ञानान्निवृत्त्यसंभवादपरोक्षज्ञानस्य च तन्निवर्तनेनामृतत्वसाधनत्वा-
दित्युत्तरवाक्यार्थं संगृह्णाति—अमृतत्वं हीति । सूत्रं विभजते—विषयात्मेति ।
विषयेषु बुद्ध्यादिष्वात्मविज्ञाने विषयतया वा व्यतिरिक्तस्यापासकस्यतया ज्ञाने
मृत्युः प्रारभते भयमिति प्रसिद्धं बुद्ध्यादिसंघातमात्मानं मन्यमानस्योपासकस्य च
कर्तृत्वभ्रमानिवृत्तेः । “अथ येऽन्यथाऽतो विदुरन्यराजानस्ते क्षय्यलोका भवन्ति”
इत्यादिश्रुतिभ्यश्च । “तरति शोकमात्मवित्” इत्यादिश्रुतिषु चाऽऽत्मज्ञानममृत-

वीर्यं विद्यया विन्दतैऽमृतम् ॥ १२ ॥ ४ ॥

विन्दत इत्यात्मविज्ञानापेक्षम् । यदि हि विद्योत्पाद्यममृतत्वं स्यादनिर्त्यं भवेत्कर्मकार्यवत् । अतो न विद्योत्पाद्यम् । यदि चाऽऽत्मनैव विन्दते किं पुनर्विद्यया क्रियत इत्युच्यते । अनात्मविज्ञानं निवर्तयन्ती सा तन्निवृत्त्या स्वाभाविकस्यामृतत्वस्य निमित्तमिति कल्प्यते । यत आह—वीर्यं विद्यया विन्दते । वीर्यं सामर्थ्यमनात्माधारोपमायास्वान्तध्वान्तानभिभाव्यलक्षणं बलं विद्यया विन्दते । तच्च किंविशिष्टम् । अमृतमविनाशि । अविद्याजं हि वीर्यं विनाशि । विद्ययाऽविद्याया बाध्यत्वात् । न तु विद्यया बाधकोऽस्तीति विद्याजममृतं वीर्यम् । अतो विद्याऽमृतत्वे निमित्तमात्रं भवति । “ नायमा बलहीनेन लभ्यः ” इति चाऽऽथर्वणे । लोकेऽपि विद्याजमेव बलमभिभवति न शरीरादिसामर्थ्यं यथा हस्त्यादेः । अथवा प्रतिबोधविदितं मतमिति सकृदेवाशेषविपरीतनिरस्तसंस्कारेण त्वनिमित्तं प्रसिद्धमित्यर्थः । नालम्बनपूर्वकमिति । किंचिदुपास्यमालम्बनीकृत्य तदुपासनसाध्यतया न विन्दत इत्यर्थः । कथं तर्हि विन्दत इति प्रयोग इत्याकाङ्क्षायामाह—आत्मज्ञानापेक्षमिति । आत्मविज्ञानेन मर्त्यत्वभ्रमानिवृत्तिमपेक्ष्यामृतत्वमुपचर्यत इत्यर्थः । मुख्यार्थे बाधमाह—यदि हीत्यादिना । अनात्मा विज्ञायते येन तदनात्मविज्ञानमनाधीनवैच्यमात्माज्ञानमित्यर्थः । पुनरज्ञानान्तरोदयेन बन्धशङ्कायां कथं सकृदज्ञाननिवृत्तिमात्रेणामृतत्वं ज्ञानस्येत्याशङ्क्याऽऽह—यत आहेति । स्वस्यान्तोऽवच्छेदो भवति येन ध्वान्तेन तत्त्वान्तध्वान्तमनात्मा ध्यारोपो मनुष्यत्वाद्यभिमानः पारमेश्वरी शक्तिर्माया जीवत्वनिमित्तमज्ञानं सान्तध्वान्तम् । एतैः सर्वैरभिभवनीयो न भवत्यात्मा येन विद्याकृतेनातिशयन तद्वीर्यं विद्वालंभते । पूर्वसिद्धस्याज्ञानादेर्नाशान्मायायाश्च स्वतो जीवबन्धकत्वाभावादभिनवस्याज्ञानस्योत्पत्तौ कारणाभावात् । प्रवृत्तफलकर्माक्षिप्तस्य चाज्ञानलेशस्य द्वैतावभासस्य च विद्वदभिभावकत्वादुर्बलत्वान्निश्चीयते सम्यग्ज्ञानस्यामृतत्वहेतुत्वमित्यर्थः । ननु विद्याजं चेत्कथमविनाशि कृतकस्य विनाशित्वनियमादित्याशङ्क्याऽऽह—न तु विद्याया इति । यावदेहपातं जायमानो द्वैतावभासो विद्यया बाध्यत एव न मामभिमवितुं शक्नोतीत्यवष्टम्भो वीर्यं तस्याविनाशोऽमृतत्वं तत्कारणविद्याया अबाध्यत्वाभिप्रायेणोच्यते न स्वरूपनाशाभावाभिप्रायेणेत्यर्थः । प्रतिबोधपदस्य योगिकमर्थं व्याख्याय रूढचभिप्रायेण व्याचष्टे—अथ वति । अशेषतया विपरीतो निरस्तः संस्कारो येन बोधेन स प्रतिबोधो युगपत्कृत्स्नाविद्यात-

इह चेदवेदीदथ सत्यमास्ति न चेदिहावेदीन्महती
विनष्टिः । भूतेषु भूतेषु विचित्य धीराः प्रेत्यास्माल्लो-
कादमृता भवन्ति ॥ १३ ॥ ५ ॥

इति द्वितीयः खण्डः ॥ २ ॥

स्वप्नप्रतिबोधवद्यद्विदितं तदेव मतं ज्ञातं भवतीति । अथवा गुरूपदेशः
प्रतिबोधस्तेन वा विदितं मतमित्युभयत्र प्रतिबोधशब्दप्रयोगोऽस्ति ।
सुप्तप्रतिबुद्धो गुरुणा प्रतिबोधित इति । पूर्वं तु यथार्थम् ॥ १२ ॥ ४ ॥

इह चेदवेदीदित्यवश्यकर्तव्यतोक्तिर्विपर्यये विनाशश्रुतेः । इह मनु-
ष्यजन्मनि । सत्यवश्यमात्मा वेदितव्य इत्येतद्विधीयते । कथमिह चेद-
वेदीद्विदितवान् । अथ सत्यं परमार्थतत्त्वमस्त्यवातं तस्य जन्म सफल-
मित्यभिप्रायः । न चेदिहावेदिन्न विदितवान्वृथैव जन्म । अपि च महती
विनष्टिर्महान्विनाशो जन्ममरणप्रबन्धाविच्छेदप्राप्तिलक्षणः स्याद्यतस्त-
स्मादवश्यं तद्विच्छेदाय ज्ञेय आत्मा । ज्ञानेन तु किं स्यादित्युच्यते-
भूतेषु भूतेषु । चराचरेषु सर्वेष्वित्यर्थः । विचित्य पृथङ्निष्कृष्यैकमात्मतत्त्वं
संसारधर्मैरस्पृष्टमात्मभावेनोपलभ्येत्यर्थः । अनेकार्थत्वाद्धातूनाम् । न
पुनश्चित्वेति संभवति विरोधात् । धीराः धीमन्तो विवेकिनो विनिवृत्त-
बाह्यविषयाभिलाषाः । प्रेत्य मृत्वाऽऽस्माल्लोकाच्छरीराद्यनात्मलक्षणा-
द्व्यावृत्तममत्वाहंकाराः सन्त इत्यर्थः । अमृता अमरणधर्माणो नित्य-
विज्ञानामृतत्वस्वभावा एव भवन्ति ॥ १३ ॥ ५ ॥

इति द्वितीयः खण्डः ॥ २ ॥

कार्यनिवर्तकः सद्योमुक्तिहेतुरित्यर्थः । प्रतिबोधशब्दस्त्रेधा व्याख्यातस्ताऽऽद्यं
व्याख्यानं युक्तमित्याह—पूर्वं त्विति । गुरूपदेशे सत्यपि प्रतिबोधव्यापकात्मानु-
संधानं विनाऽपरोक्षावगमासंभवात्सद्योमुक्तेश्चाशास्त्रियत्वादित्यर्थः ॥ १२ ॥ ४ ॥

इह चेदवेदीदित्यादिवाक्यार्थं संगृहीतं विवृणोति—इह मनुष्यजन्मनित्या-
दिना विरोधादिति । एकस्मिन्निरंशे चिन्मात्रं चयनस्योर्ध्वार्धादेशनिवेशनस्येष्ट-
कानामिवासंभवादित्यर्थः ॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेश्य इति ब्रह्मणो दुर्विज्ञेयतोक्तिर्यत्नाधिक्यार्था । समाप्ता
ब्रह्मविद्या यदधीनः पुरुषार्थः । अत ऊर्ध्वमर्थवादेन ब्रह्मणो दुर्विज्ञेय-
तोच्यते । तद्विज्ञाने कथं नु नाम यत्नमाधिकं कुर्यादिति । शमाद्यर्थो
वाऽऽम्नायोऽभिमानशातनात् । शमादि वा ब्रह्मविद्यासाधनं विधित्सितं
तदर्थोऽयमर्थवादास्मायः । न हि शमादिसाधनरहितस्याभिमानरागद्वेषा-
दियुक्तस्य ब्रह्मविज्ञाने सामर्थ्यमस्ति । व्यावृत्तबाह्यामिथ्याप्रत्ययग्राह्यत्वा-
द्ब्रह्मणः । यस्माच्छास्त्रादीनां जयाभिमानं शातयति । ततश्च ब्रह्मविज्ञानं
दर्शयत्यभिमानोपशमे । तस्माच्छमदिसाधनविधानार्थोऽयमर्थवाद
इत्यवसीयते । सगुणोपासनार्थो वाऽपोदितत्वात् । नेदं यदिदमुपासत
इत्युपास्यत्वं ब्रह्मणोऽपोदितत्वादनुपास्यत्वे प्राप्ते तस्यैव ब्रह्मणः सगुण-
त्वेनाधिदैवमध्यात्मं चोपासनं विधातव्यमित्येवमर्थो वेत्यधिदैवतं
तद्वनमित्युपासितव्यमिति हि वक्ष्यति । ब्रह्मेति परो लिङ्गात् । नह्यन्यत्र
परादिश्वरात्रित्यसर्वज्ञात्परिभूयाग्न्यादींस्त्वृणं वजीकर्तुं सामर्थ्यमस्ति तत्र
शशाकं दग्धुमित्यादिलिङ्गाद्ब्रह्मशब्दवाच्य ईश्वर इत्यवसीयते ।
नह्यन्यथाऽग्निस्त्वृणं दग्धुं नोत्सहते वायुर्वाऽऽदातुम् । ईश्वरे-
च्छया तृणमपि वजी भवतीत्युपपद्यते । तत्सिद्धिर्जगतो नियतप्र-
वृत्तेः । श्रुतिस्मृतिप्रसिद्धिभिर्नित्यसर्वविज्ञान ईश्वरे सर्वात्मनि सर्वशक्तौ

यः सुराणां जये हेतुरसुराणां पराजये ।

सत्त्वप्रधानया शक्त्या संपन्नः सोऽहमीश्वरः ॥

इति ब्रह्म हेत्याद्याख्यायिकायास्तात्पर्यं संगृहीतं विवृणोति—समाप्तत्यादिना ।
तात्पर्यान्तरमाह—शमाद्यर्थो वेति । संग्रहवाक्यं विवृणोति—शमादि वेति ।
तात्पर्यान्तरमाख्यायिकाया संगृह्णाति—सगुणेति । संगृहीतं विवृणोति—नेदमि-
त्यादिना । कृत्स्नाख्यायिकास्तयात्पर्यमुक्त्वा ब्रह्मशब्दार्थमाह—ब्रह्मेति । परो-
लिङ्गादिति । एतद्व्याख्याति—नह्यन्यत्रेत्यादिना । कथं तर्हीश्वरसिद्धिरित्या-
काङ्क्षायामाह—तत्सिद्धिरिति । ननु श्रुत्यादिभिरेवेश्वरे सिद्धे किमिति जगतो
नियतप्रवृत्तिलिङ्गकानुमानं सूत्रितं तत्राऽऽह—श्रुतिस्मृतिप्राप्तिभिरिति ।
यावत्कर्णेण संभवो नानुगृह्यते तावच्छास्त्रप्रतिपक्षोऽपीश्वरो न निश्चीयतेऽर्थवादत्व-
शङ्काप्रतिबन्धादतः शास्त्रार्थस्येश्वरस्य निश्चयाय नियमाय सामान्यतो दृढमनुमानं

सिद्धेऽपि शास्त्रार्थनिश्चयार्थमुच्यते । तस्येश्वरस्य सद्भावासिद्धिः कुतो भवतीत्युच्यते । यदिदं जगद्देवगन्धर्वयक्षरक्षःपितृपिशाचादिलक्षणं द्युवि-
यत्पृथिव्यादित्यचन्द्रग्रहनक्षत्रविचित्रं विविधप्राण्युपभोगयोग्यस्थानसा-
धनसंबन्धि तदत्यन्तकुशलशिल्पिभिरपि दुर्निर्माणं देशकालनिमित्तानु-
रूपनियतप्रवृत्तिनिवृत्तिक्रममेतद्भोक्तृकर्मविभागज्ञप्रयत्नपूर्वकं भवितुम-
र्हति । कार्यत्वे सति यथोक्तलक्षणत्वात् । गृहप्रासादरथशयनासनादिव-
द्विपक्ष आत्मादिवत् । कर्मण एवेति चेत् । न परतन्त्रस्य निमित्तमात्र-

शास्त्रानुग्राहरूप सूत्रेणोच्यते । एतद्व्याख्याति-तस्येश्वरस्येत्यादिना ।
अनादिप्रासिद्धकर्तृव्यातिरिक्तं जगद्धर्मकृत्य यद्यपीश्वरः सिषाधयिषितस्तथाऽपि
जगतो बहूनि विशेषणानि संसारिविलक्षणकर्तृसंभावनाय, नैयाकियस्तु व्याप्तस्य
पक्षधर्मताबलाद्व्यापकविशेषः पक्षधर्मः सिध्यति ततः स्वतन्त्रमनुमानमीश्वरनिश्चा-
यकमाहुः । तद्दूषणं प्रकटार्थं द्रष्टव्यम् । सामान्यतो दृष्टं रचयति । एतज्जग-
द्भोक्तृणां कर्मणां च विभागं यो जानाति तत्पूर्वकं भवितुमर्हतीति प्रतिज्ञा । अत्र
जगन्निमित्तादृष्टनिष्पत्त्यर्थो यो जीवानां प्रयत्नस्तत्पूर्वकत्वं जगतः सिद्धमिति सिद्ध-
साधनत्वं वदतां निराश्रवादिनां निरासाय विशेषणं भोक्तृकर्मविभागज्ञेति । न हि
जीवानामेते भोक्तारोऽस्मिदेशे काले वाऽस्य कर्मफलस्येति विभागज्ञानं संभवति ।
विशेषानभिज्ञत्वादित्यर्थः । यथोक्तलक्षणादिति । विचित्रत्वादित्युक्ते व्यभिचार
स्यात् । आत्मादिस्वभाववैचित्र्यस्य प्रयत्नपूर्वकत्वाभावात्तदर्थं कार्यत्वे सतीतिः
विशेषणम् । कार्यत्वादित्युक्तेऽबुद्धिपूर्वकारिकार्ये विभागज्ञप्रयत्नपूर्वकत्वं नास्तीत्य-
नैकान्तिकत्वं स्यात्तदर्थं यथोक्तलक्षणत्वादिति । यद्विचित्रं तद्विभागज्ञप्रयत्नपूर्वकं
यथा गृहादि । जानात्येव हि तक्षादिरयं गृहादिरस्य स्वामिनो द्रव्यदानादिपूर्वकं
वाऽस्य निर्माणमित्थं चेति ततो न साध्यवैकल्यं यथाशब्दं हि साधनदूषणे ।
नाभिप्रायवशात् । विपक्षे व्यतिरेक आत्मादिवदित्युदाहरणम् । यद्विभागज्ञप्रयत्न-
पूर्वकत्वं न भवति तद्विशिष्टकार्यमपि न भवति । यथाऽऽत्माकाशादीत्यन्वयव्यति-
रेकप्रयोग इत्यर्थः । विचित्रकार्यत्वमस्तु विभागज्ञप्रयत्नपूर्वकत्वं न भविष्यति किं
बाधकं जगद्वैचित्र्यस्य कर्मवैचित्र्यादेव संभवादतः पक्ष एव साध्याभावशङ्क्या
शङ्कितविपक्षे वर्तमानो हेतुः शङ्कितव्यभिचार इत्यभिप्रेत्याऽऽह-कर्मण एवेति
चेदिति । परिहरति-न परेति । कर्तृपरतन्त्रस्य कर्मणो निमित्तमात्रत्वात्स्वात-
न्त्र्येण निमित्तत्वात्संभवात्कार्यवैचित्र्यस्य भङ्गप्रसङ्गा बाधकः कर्तारमन्तरेण ।
अतः पक्षे साध्याभावशङ्क्यानुपपत्तेर्न शङ्कितव्यभिचारित्वमिति भावः । संग्रह-
वाक्यस्य पूर्वपक्षभागं विवृणोति-यदिदमित्यादिना । यदिदमीश्वरवादिभिरपि

त्वात् । यदिदमुपभोगवैचित्र्यं प्राणिनां तत्साधनवैचित्र्यं च देशकाल-
निमित्तानुरूपनियतप्रवृत्तिनिवृत्तिकर्म च तन्न नित्यसर्वज्ञकर्तृकम् । किं
तर्हि कर्मण एव तस्याचिन्त्यप्रभावत्वात्सर्वैश्च फलहेतुत्वाभ्युपगमात् ।
सति कर्मणः फलहेतुत्वे किमीश्वराधिककल्पनयेति न नित्यस्येश्वरस्य
नित्यसर्वज्ञशक्तेः फलहेतुत्वं चेति चेत् । न कर्मण एवोपभोगवैचित्र्या-
द्युपपद्येते । कस्मात् । कर्तृतन्त्रत्वात्कर्मणः । चित्तिमत्प्रयत्ननिवृत्तं हि
कर्म तत्प्रयत्नोपरमादुपरतं सद्देशान्तरे कालान्तरे वा नियतानिमित्त-
विशेषापेक्षं कर्तुः फलं जनयिष्यतीति न युक्तमनपेक्ष्यान्यदात्मनः
प्रयोक्तु कर्तैव फलकाले प्रयोक्तेति चेन्मया निर्वर्तितोऽसि त्वां
प्रयोक्ष्ये फलाय यदात्मानुरूपं फलमिति न देशकालनिमित्तविशेषान-
भिज्ञत्वात् । यदि हि कर्ता देशविशेषाभिज्ञः सन्स्वातन्त्र्येण कर्म नियु-
ञ्ज्यात्ततोऽनिष्टफलस्याप्रयोक्ता स्यात् । न च निर्निमित्तं तदनिच्छया-
ऽऽत्मसमवेतं तच्चर्मवद्विकरोति कर्म । नचाऽऽत्मकृतकर्तृसमवेतमयस्का-
न्तमणिवदाकष्टं भवति प्रधानकर्तृसमवेतत्वात्कर्मणः । भूताश्रयमिति

वैषम्यनैवृण्यदोषपरिहाराय कर्मणो जगद्वैचित्र्यहेतुत्वमिष्टं तत्संप्रतिपन्नं विहाया-
पूर्वं ईश्वरः कल्प्यते धर्मी तस्य फलहेतुत्वं धर्मः च कल्पनयि इति गौरवं स्यादित्याह
न नित्यस्येश्वरस्येति । सति लाघवे गौरवं दूषणं स्याच्चेह तदस्तित्यभिप्रेत्य
सिद्धान्तं विवृणोति—न कर्मण एवेत्यादिना । आत्मनोऽन्यं प्रवर्तकमनपेक्ष्य कर्म
चेन्न फलं जनयति तर्हि कर्ता जीव एव प्रयोजकोऽस्तिवति शङ्कित्वा परिहरति—
कर्तैवेत्यादिना । अनिष्टफलभोगसिद्ध्यन्यथानुपपत्त्या कर्तुः कर्मानयोक्तृत्वं न
संभवति चेत्तर्हि निर्निमित्तमेव कर्मः फलाकारेण परिणमत इति जरत्कर्ममीमांसकानां
मतमाशङ्क्याऽऽह—न च निर्निमित्तमिति । कर्तुरनिच्छया कर्म विकरोतीत्यत्र
दृष्टान्ताभावाच्चर्मणोऽपि विकारस्य सनिमित्तत्वादित्यर्थः । यच्च सौगतेनोच्यते
फलकालपर्यन्तं कर्तुरवस्थानाभावाच्च कर्तृसमवेतं कर्म किंतु क्षणिकविज्ञानेनाऽऽत्म-
ना कृतं कदाचित्फलस्याकष्टं भवति । यथाऽयस्कांतो मणिः कदाचित्चेतनेन
प्रयुक्तोऽन्यदाऽपिलोहस्य प्रेरको भवति तद्वदिति तत्राऽऽह—न चात्मकृतमिति ।
करणादीनि कारकाणि यः प्रेरयन्करोति स प्रधानकर्ता । सत्समवेतं कर्म प्रसिद्धं
तस्य च फलकालपर्यन्तं स्थायित्वमेष्टव्यम् । अन्यथाऽकृताभ्यागमकृतविप्रणाश-
प्रसङ्गात्प्रत्यभिज्ञाप्रामाण्याच्चेत्यर्थः । लोकायतिकामिप्रायमुद्भाव्य दूषयति—
भूताश्रयमित्यादिना । आधुनिककर्ममीमांसकानां मतमुद्भावयति—

चेन्न साधनत्वात् । कर्तृक्रियायाः साधनभूतानि भूतानि क्रियाकालेऽ-
नुभूतव्यापाराणि समाप्तौ च हलादिवत्कर्त्रा परित्यक्तानि न फलं
कालान्तरे कर्तुमुत्सहन्ते । न हि हलं क्षेत्राद्वीहीनगृहं प्रवेशयति भूत-
कर्मणोश्चाचेतनत्वात्स्वतःप्रवृत्त्यनुपपत्तिः । वायुवदिति चेन्नासिद्धत्वात् ।
न हि वायोरचितिमितः स्वतःप्रवृत्तिः सिद्धा रथादिष्वदर्शनात् ।
शास्त्रात्कर्मण एवेति चेच्छास्त्रं हि क्रियातः फलसिद्धिमाह नेश्वरादेः
स्वर्गकामो यजेतेत्यादि । न च प्रमाणाधिगतत्वादानर्थक्यं युक्तम् । न
चेश्वरास्तित्वे प्रमाणान्तरमस्तीति चेत् । न दृष्टन्यायहानानुपपत्तेः ।
क्रिया हि द्विविधा दृष्टफलाऽदृष्टफला च । दृष्टफलाऽपि द्विविधाऽनन्तर-
फलाऽऽगामिफला च । अनन्तरफला गतिभुजिलक्षणा । कालान्तरफला
च कृपिसेवादिलक्षणा । तत्रानन्तरफला फलापवर्गिण्येव कालान्तरफला
तूपन्नप्रध्वंसिनी । आत्मसेव्याद्यधीनं हि कृपिसेवादेः फलं यतो न
चाभयन्यायव्यतिरेकेण स्वतन्त्रं कर्म ततो वा फलं दृष्टम् । तथा च कर्म-
फलप्राप्तौ न दृष्टन्यायहानमुपपद्यते । तस्माच्छान्ते यागादिकर्माणि नित्यः
कर्तृकर्मफलविभागज्ञ ईश्वरः सेव्यादिवद्यागाद्यनुरूपफलदातोपपद्यते स
शास्त्रादित्यादिना । यजेतेत्याख्यातपदात्सामान्येन समीहितसाधनं यागः
प्रदीयते । कस्य समीहितस्य साधनमिति विशेषाकाङ्क्षायां स्वर्गकामपदसंनि-
धानात्काम्यमानस्वर्गसाधनत्वं यद्यप्यवगम्यते तथाऽपि क्षणिकस्य यागस्य कालान्त-
रीयस्वर्गसाधनत्वासंभवान्निष्फलत्वशङ्केत्याशङ्क्याऽऽह—न चेति । औषधपानादेः
कर्मणः स्थायिसंस्कारद्वारेण कालान्तरीयारोग्यादिलहेतुत्वपासिद्धेर्यागस्य श्रुतसा-
धनत्वनिर्वाहाय स्थाय्यवान्तरापूर्वं परिकल्प्यते तेन न त्वानर्थक्यं निर्दोषवाक्या-
धिगतत्वादित्यर्थः । श्रुतसाधनत्वसिद्ध्यन्यथानुपपत्त्या किमिति श्रुत एव नेष्यते
तत्राऽऽह—न चेश्वरेति । नेयमर्थापत्तिशश्वरास्तित्वे प्रमाणमन्यथाऽप्युपपन्नत्वात् ।
नच मानान्तरमस्ति । तद्विषयश्रुत्यादेरर्थवादत्वादित्यर्थः । नापूर्वद्वारेण श्रुतनिर्वाहः
कल्पनीयः । यद्यद्यवहितफलं कर्म तच्चैतन्यप्रयुक्तफलमिति दृष्टाया व्याप्तिर्हानि-
प्रसङ्गादतः श्रुतसाधनत्वसिद्ध्यन्यथानुपपत्त्येश्वरः फलदाता कल्पनीय इत्याह—न
दृष्टेति । संग्रहवाक्यं विवृणोति— क्रिया हित्यादिना फलोदयेनापवर्गो नाशो
यस्याः सा फलापवर्गिणी न फलदातारं पृथगपेक्षत इत्यर्थः । उत्पन्नप्रध्वंसिनीति ।
उत्पन्ना सती फलमदत्तैव प्रध्वंसते ततस्तत्र फलदातारं कालान्तरेऽपेक्षत इत्यर्थः ।
यागादिफलं कर्माद्यभिज्ञेन दीयमानं व्यवहितफलत्वात्सेवाफलवदित्याह—तस्मा-
च्छान्ते यागादीति । ननु जीवस्तावत्स्वोपभोगसाधननियन्ता, तस्यापीश्वरः

५८ आनन्दगिरिद्वितीयांशसंवलितशांकरवाक्यभाष्योपेता- [३तृतीयःखण्डः

चाऽऽत्मभूतः सर्वस्य सर्वक्रियाफलप्रत्ययसाक्षी नित्यविज्ञानस्वभावः संसारधर्मैरसंपृष्टः । श्रुतेश्च । “ न लिप्यते लोकदुःखेन बाह्यः ” “ जरामृत्युमत्येति ” “ विजरो विमृत्युः । “ सत्यसंकल्प एष सर्वेश्वरः पुण्यं कर्म कारयति ” । “ अनश्नन्नन्यो अभिचाकशीति । ” “ एतस्य वा अक्षरस्य प्रशंसने इत्याद्या असंसारिण एकस्याऽऽत्मनो नित्यमुक्तस्य सिद्धौ श्रुतयः । स्मृतयश्च सहस्रशो विद्यन्ते । न चार्थवादाः शक्यन्ते कल्पयितुम् । अनन्ययोगित्वे सति विज्ञानोत्पादकत्वात् । न चोत्पन्नं विज्ञानं बाध्यते । अप्रतिषेधाच्च । न चेश्वरो नास्तीति निषेधोऽस्ति ।

फलदानेन नियन्ता चेदिष्यते तर्हि नियन्तुः स्वव्यतिरिक्तनियम्यत्वाङ्गीकारादीश्वर-स्याप्यन्यो नियन्ता प्रसज्येत नियन्तृत्वाविशेषात् । अतोऽनवस्थाप्रसङ्गबाधित-मनुमानमित्याशङ्क्याऽऽह-स चाऽऽत्मभूतः सर्वस्येति । कल्पितभेदमात्रेण नियम्यनियामकभावोपपत्तेर्न तात्त्विकभेदवत्त्वे च घटादिवत्कार्यत्वादिप्रसङ्गस्ततो-तिरिक्तनियम्यत्वव्याप्त्यभावान्नानवस्थाप्रसङ्ग इत्यर्थः । राजवदीश्वरः फलदाता चेत्तर्हि निग्रहानुग्रहकर्तृत्वाद्रागादिमान्स्यात्तत्राऽऽह-सर्वक्रियाफलेति । यथा लौकिकसाक्षी कस्यचिज्जयहेतुरन्यस्य पराजयहेतुरपि न रागादिमान्कथ्यते । यथोपलब्धभाषित्वात् । तथेश्वरः क्रियादिसाक्षी रागादिमान् भविष्यति । अननुरूपा-दातृत्वात् । राजाऽप्यसाधुन्दण्डयन्साधुन्परिरक्षन् रागादिमान्कथ्यत इति भावः । साक्षित्वे तर्हि (सती) श्वरस्येक्षणक्रिया स्यात्तत्राऽऽह-नित्येति । नित्यविज्ञान-स्वभावस्यानिर्वाच्यविषयावच्छेदेन साक्षित्वं कल्पितमिति । सर्वस्य जीवस्याऽऽ-त्मभूतश्चेदीश्वरस्तर्हि संसारधर्मैर्लिप्येत संसार्यभेदादित्याशङ्क्याऽऽह-संसारेति । न केवलमुपपत्तेरश्वरासिद्धिः श्रुतेरपीत्युक्तं ताः श्रुतिरुदाहरति-न लिप्यत इत्यादिना । स्मृतयश्च-“ यथा सर्वगतं सौक्ष्म्यादाकाशं नोपलिप्यते ” । “ समं सर्वेषु भूतेषु ” । “ ईश्वरः सर्वभूतानां ” इत्याद्याः । यदुक्तमर्थवादत्वादप्रामाण्यं तत्राऽऽह-न चेति । ईश्वराविषयाणि वाक्यानि न कर्मविधिसंनिधिसामानातानि । अतोऽनन्यशेषत्वे सति बोधकत्वात्स्वार्थे प्रमाणानि कर्मविधिव्याक्यवदित्यर्थः । किंचार्थवादत्वेऽपि नाप्रामाण्यं पदसमन्वयबलेन जायमानस्य ज्ञानस्य बाधादर्शना-त्स्वतःप्रामाण्यादस्य बाधयिता नोपपद्यत इत्याह-नचोत्पन्नमिति । इतश्च नाप्रामाण्यमित्याह-अप्रतिषेधाच्चेति यथा द्वे वाव ब्रह्मणे रूपे मूर्ते चैवामूर्ते चेति । प्रस्तुत्य नेति नेतीति । परस्तात्प्रतिषेधति नैवमीश्वरं

प्राप्त्यभावादिति चेन्नोक्तत्वात् । न हिंस्यादितिवत्प्राप्त्यभावात्प्रतिषेधो नाऽऽरम्भत इति चेन्न । ईश्वरसद्भावे न्यायस्योक्तत्वात् । अथवाऽप्रतिषेधादिति कर्मणः फलदान ईश्वरकालादीनां न प्रतिषेधोऽस्ति । न च निमित्तान्तरनिरपेक्षं केवलेन कत्रैव प्रयुक्तं फलदं दृष्टम् । न च विनष्टोऽपि यागः कालान्तरे फलदो भवति । सेव्यबुद्धिवत्सेवकेन सर्वज्ञेश्वरबुद्धौ तु संस्कृतायां यागादिकर्मणा विनष्टेऽपि कर्मणि सेव्यादिवेश्वरात्फलं कर्तुर्भवतीति युक्तम् । य तु पुनः पदार्था वाक्यशतेनापि देशान्तरे कालान्तरे वा स्वं स्वं स्वभावं जहति नहि देशकालान्तरेषु चाग्निरनुष्णो भवति । एवं कर्मणोऽपि कालान्तरे फलं द्विप्रकारमेवोपलभ्यते । बीजक्षेत्रसंस्कारपरिरक्षावेज्ञानवत्कर्त्रपेक्षफलं कृष्यादि विज्ञानवत्सेव्य-

प्रस्तुत्य मतिषेध उपलभ्यत इत्यर्थः । प्रतिषेधाभावः सत्त्वान्न भवति किंत्वप्राप्तत्वात् । यथा रागतः प्राप्ता भूतहिंसा निषिध्यते नैवमीश्वरस्य प्राप्तिरस्तीत्यन्यथासिद्धिमाशङ्क्य परिहरति—प्राप्तिर्यादिना । अप्रतिषेधादिति संग्रहवाक्यं प्रकारान्तरेण व्याचष्ट—अथवेति । स्वर्गकामो यजतेत्यादिशास्त्रं यागस्य फलदायिनीं शार्कं द्योतयति न सहकार्यन्तरं निषेधयति । वाक्यभेदप्रसङ्गादित्यर्थः । इतश्च शास्त्रमयोगव्यवच्छेदकं वाक्यं नान्ययोगव्यवच्छेदकम् । सक्चन्दनवनितादिनिमित्तनिरपेक्षस्य कर्मणः फलहेतुत्वानुपलम्भात् । अतो यथा मानान्तरसिद्धं सक्चन्दनवनितादिनिमित्तत्वमिष्टं तथेश्वरस्याप्येष्टव्यमित्याह—न च निमित्तान्तरनिरपेक्षमिति । इतश्चेश्वरः फलदाता वक्तव्यः प्रध्वस्तस्य यागस्य कारणत्तासंभवात् । नियतपूर्वक्षणसत्त्वं हि कारणत्वम् । न चापूर्वद्वारेणोपपद्यते । असति द्वारवति द्वारत्वानुपपत्तेः । न चौपधपानादिदृष्टान्तः । औषधाद्यवयवानां संस्कृतानां फलकालपर्यन्तमभुवर्तमानानामेव कालान्तरीयफलदेहेतुत्वादित्यभिप्रेत्याऽऽह—न च विनष्ट इति । कथं तर्हीश्वरो वाऽपि नष्टस्य फलदातोपपद्यते तत्राऽऽह सेव्यबुद्धिवादिति । एतत्कर्मानेनामुष्टितामिति कर्मणेश्वरस्य बुद्धावारोह एव कर्मणां संस्कारस्तद्वशाद्विनष्टेऽपि कर्मणीश्वरात्फलं युक्तम् । यथाऽनेनाहं सेवित इति सेव्यबुद्धौ संस्कृतायां कालान्तरे विनष्टायामपि सेवाया सेव्याद्राजादः फलं भवति तद्वदित्यर्थः । यद्यपि लौकिकानां कर्मणां फलसाधनत्वं चेतनाधीनं दृष्टं तथाऽपि वैदिकस्य यागादेः फलं दातारं विनाऽपि वाक्यप्रामाण्याद्भविष्यतीति नाऽऽशङ्कनीयमित्याह—न तु पुनरिति । अन्वययोग्यानां पदार्थानां संसर्गबोधकमेव वाक्यं न तु तद्वत्तद्दृष्टः पदार्थस्वभावस्त्यक्तुं शक्यत इत्यर्थः । बीजक्षेत्रयोः संस्कारस्त-

६० आनन्दगिरिकृतटीकासंवलितशांकरवाक्यभाष्योपेता- [३ तृतीयः खण्डः

बुद्धिसंस्कारापेक्षफलं च सेवादि । यागादेः कर्मणस्तथाऽविज्ञानवत्कर्त्रपेक्षफलत्वानुपपत्तौ कालान्तरफलत्वात्कर्मदेशकालनिमित्तविभागज्ञ-
बुद्धिसंस्कारापेक्षं फलं भवितुमर्हति । सेवादिकर्मानुरूपफलज्ञसेव्यबुद्धि-
संस्कारापेक्षफलस्येव । तस्मात्सिद्धः सर्वज्ञ ईश्वरः सर्वजन्तुबुद्धिकर्म-
फलाविभागसाक्षी सर्वभूतान्तरात्मा । यत्साक्षादपरोक्षाय आत्मा सर्वा-
न्तर इति श्रुतेः । स एव चात्राऽऽत्मा जन्तूनां नान्योऽतोऽस्ति द्रष्टा
श्रोता मन्ता विज्ञाता नान्यदतोऽस्ति विज्ञान्रित्याद्यात्मान्तरप्रतिषेधश्रुते-
स्तत्त्वमसीति चाऽऽत्मत्वोपदेशात् । नहि मृत्पिण्डः काश्चनात्मत्वेनोप-
दिश्यते । ज्ञानशक्तिकर्मोपास्योपासकशुद्धाशुद्धमुक्तामुक्तभेदादात्मभेद
एवेति चेन्न । भेददृष्ट्यपवादात् । यदुक्तं संसारिण ईश्वरादनन्य इति ।
तन्न । किं तर्हि भेद एव संसार्यात्मनाम् । कस्माल्लक्षणभेदादश्वमहिष
वत् । कथं लक्षणभेद इत्युच्यते । ईश्वरस्य तावन्नित्यं सर्वविषयं ज्ञानं
सवितृप्रकाशवत् । द्विपरीतं संसारिणां स्वद्योतस्येव । तथैव शाक्तिभेदोऽपि ।
नित्या सर्वविषया चेश्वरशक्तिर्विपरीतेतरस्य । कर्म च चित्स्वरूपात्मस-
त्तामात्रनिमित्तमीश्वरस्य । औण्यस्वरूपद्रव्यसत्तामात्रनिमित्तदहनकर्म-
वत् । राजायस्कान्तप्रकाशकर्मवच्च स्वात्माविक्रियारूपम् । विपरीतमित-
रस्य उपासीतेतिवचनादुपास्य ईश्वरो गुरुराजवत् । उपासकश्चेतरः
शिष्यभृत्यवत् । अपहतपाप्मादिश्रवणान्नित्यशुद्ध ईश्वरः । पुण्यो
वै पुण्येनेतिवचनाद्विपरीत इतरः । अत एव नित्यमुक्त
एवेश्वरो नित्याशुद्धियोगात्संसारीतरः । अपि च यत्र ज्ञाना-
परिरक्षा च तद्विज्ञानवान्यः कर्ता तदपेक्षफलं कृष्यादि दृष्टम् । सेवादिकं च
विज्ञानवान्यः सेव्यस्तद्वुद्धिसंस्कारापेक्षं दृष्टम् । यथा यागादेः कर्मणः कालान्त-
रफलत्वादविज्ञानवत्कर्त्रपेक्षफलत्वानुपपत्तौ कर्मादिविभागज्ञकर्त्रपेक्षफलत्वं भवितुमर्ह-
तीत्यर्थः । लौकिककर्मस्वनेकविधेष्वपि मध्ये सेवा यागादेरनुरूपो दृष्टान्त इत्यभि-
प्रेत्य पुनराह—सेवादीति । सेवादिकर्मानुरूपं फलं जानाति यः सेव्यस्तद्वुद्धौ यः
संस्कारस्तदपेक्षफलस्य सेवादेर्यथा न स्वातन्त्र्यं दृष्टव्यमित्यर्थः । एवं तावन्निराधर-
वादिनं प्रतीश्वरं प्रसाध्य सेधरवादिनाममितवास्तवभेदानिरासाय प्रक्रमते—स
एवेति । जीव ईश्वराद्विज्ञस्तद्विरुद्धधर्माक्रान्तत्वात् । यो यद्विरुद्धधर्मा-
क्रान्तः स ततो मित्रः । यथाऽध्वान्माहिष इत्यनुमानमुद्गाढ्य तस्य
भेदान्निन्दानुपपत्त्यनुगृहीतभेदश्रुतिविरोधात्कालात्ययापादित्वमाह—ज्ञानशक्तित्या-
दिना । संग्रहवाक्यं विवृणोति—यदुक्तमित्यादिना । स्वात्मनोऽविक्रियारूपं
जगदुपादानादिलक्षणं कर्मधरस्येत्यर्थः । दूषणान्तराभिधित्तयाऽनुवदति—

दिलक्षणभेदोऽस्ति तत्र भेदो दृष्टः । यथाऽश्वमहिषयोस्तथा ज्ञानादिलक्षणभेदादीश्वरात्मनां भेदोऽस्तीति चेन्न । कस्मात् । अन्योऽसावन्योऽहमस्मीति न स वेद ते क्षय्यलोका भवन्ति । मृत्योः स मृत्युमाप्नोतीति भेददृष्टिर्ह्यपोह्यते । एकत्वप्रतिपादन्यश्च श्रुतयः सहस्रशो विद्यन्ते । यदुक्तं ज्ञानादिलक्षणभेदादित्यत्रोच्यते नानभ्युपगमात् । बुद्ध्यादिभ्यो व्यतिरिक्ता विलक्षणाश्चेश्वराद्विभक्तलक्षणा आत्मानो न सन्ति । एक एवेश्वरश्चाऽऽत्मा सर्वभूतानां नित्यमुक्तोऽभ्युपगम्यते । बाह्यचक्षुर्बुद्ध्यादिसमाहारसंतानाहंकारममत्वादिविपरीतप्रत्ययप्रबन्धा । विच्छेदलक्षणो नित्यशुद्धमुक्तविज्ञानात्मेश्वरगर्भो नित्यविज्ञानावभासश्चित्तचैत्यबीजबीजिस्वभावः कल्पितोऽनित्यविज्ञान ईश्वरलक्षणविपरीतोऽभ्युपगम्यते । यस्याविच्छेदे संसारव्यवहारः । विच्छेदे च मोक्षव्यवहारः । अन्यश्च मृत्प्रलेपवत्प्रत्यक्षप्रध्वंसो देवपितृप्रनुष्यादिलक्षणो भूतविशेषसमाहारो न पुनश्चतुर्थोऽन्यो भिन्नलक्षण ईश्वरादभ्युपगम्यते । बुद्ध्यादिकल्पितात्मच्यतिरेकाभिप्रायेण तु लक्षणभेदादित्याश्रयासिद्धो

यदुक्तमिति । जीवाः किं बुद्ध्यादिविशिष्टाश्चित्प्रतिबिम्बा धर्मित्वेन गृह्यन्ते किंवा देवमनुष्यादिशब्दवाच्याः सचित्तिका देहाः किंवा तृतीयो विलक्षणनिरुपाधिकभेद-भिन्नश्चेतनः । आद्ये सिद्धसाधनत्वमाह—नानभ्युपगमादित्यादिना । चित्तं ज्ञानं चत्याः सुखादयो बीजमाविद्यादि बीजिशरीरं तत्स्वभावविशिष्टस्य विशेषणतादात्म्यादित्यर्थः । यस्य विशिष्टरूपस्याविच्छेदे तत्प्रविष्टचित्स्वरूपस्य संसारव्यवहारो, यस्य च विच्छेदे प्रतिबिम्बरूपस्य विम्बसंपत्त्या मोक्षव्यवहारो भवति स कल्पितरूपः पृथग्भ्युपगम्यतेऽतः सिद्धसाधनमित्यर्थः । द्वितीयविकल्पेऽपि सिद्धसाधनत्वमाह—अन्यश्चेति । तृतीयविकल्पे बुद्ध्यादिकल्पितेभ्यो विशिष्टात्मभ्यो व्यतिरेकेण निरुपाधिकस्वरूपाभिप्रायेण पक्षीकरणे हेतुराश्रयासिद्धस्तादृशस्याऽऽश्रयस्य मानविकलत्वादित्यर्थः । ईश्वरादन्य आत्मा नास्तीति वदता सर्वोपाधिस्थ ईश्वर एवाऽऽत्मेत्युक्तं भवति । तदा च बद्धत्वमुक्तत्वादिविरुद्धधर्मत्वं सुखदुःखादियोगश्वासङ्गस्य विरुद्धः प्रसज्येतेत्यतो वास्तवमसंसारित्वं कल्पितेन संसारित्वेन न विरुध्यत इति दर्शयितुं यस्य अस्यान्तः करणादिविकारस्यादद्यादः संनिधिमात्रेणाऽऽत्मानिमित्तं तस्य तस्य लोकैरहंकारादिभिर्विपरीतरूपस्याध्यारोपणादात्मनः संसारित्वमि-

ब्रह्म ह देवेभ्यो विजिग्ये तस्य ह ब्रह्मणो विजये
देवा अमहीयन्त । त ऐक्षन्तास्माकमेवायं विज-
योऽस्माकमेवायं महिमेति ॥ १४ ॥ १ ॥

त्वाद्यविशेषे च भेदहेत्वभावात् । विक्रियावत्त्वे चानित्यत्वात् । मोक्षे च
विशेषानभ्युपगमादभ्युपगमे चानित्यत्वप्रसङ्गात् । अविद्यावदुपलभ्यत्वाच्च
भेदस्य तत्क्षयेऽनुपपत्तिरिति सिद्धमेकत्वं तस्माच्छरीरेन्द्रियमनोबुद्धिवि-
षयवेदनासंतानस्याहंकारसंबन्धादज्ञानबीजस्य नित्यविज्ञानान्यान्यनिमित्त-
स्याऽऽत्मतत्त्वयाथात्म्यविज्ञानाद्विनिवृत्तावज्ञानबीजस्य विच्छेद आत्मनो
मोक्षसंज्ञा विपर्यये च बन्धसंज्ञा । स्वरूपापेक्षत्वादुभयोः । ब्रह्म ह,
इत्यैतिहायः । पुरा किल देवासुरसंग्रामे जगत्स्थितिपारिपितालायिष-
याऽऽत्मानुशासनानुवर्तिभ्यो देवेभ्योऽर्थिभ्योऽर्थाय विजिग्येज्जैषीदसुरा-
न्ब्रह्मण इच्छानिमित्तो विजयो देवानां बभूवेत्यर्थः । तस्य ह ब्रह्मणो-
विजये देवा अमहीयन्त । यज्ञादिलोकस्थित्यपहारिष्वसुरेषु देवा वृद्धिं
पूजां वा प्राप्तवन्तः ॥ १४ ॥ १ ॥

दुःखी कश्चित्सुखी दुःखादिविक्रियाव्यवस्थान्यथानुपापत्त्याऽऽश्रयभेदस्तात्त्विकः
कल्प्यते तत्राऽऽह—विक्रियावत्त्वे चेति । सुखादिविक्रियाणामुपाधिधर्मत्वाज्जाऽऽ-
त्मभेदसाधकत्वं व्यधिकरणासिद्धत्वादित्यर्थः । किंच न सर्वैरेव मोक्षे विक्रिया-
दिविशेष इष्यते । स्वरूपावस्थानं च मोक्षस्ततः साविशेषत्वं न स्वाभाविक-
मित्याह—मोक्षे चेति । किंच जाग्रत्स्वप्नयोरविद्यावद्भिन्नान्तरूपलम्भात्सुषुप्ति-
समाधौर्भ्रान्त्यभावेऽनुपलम्भान्मिथ्यात्वं भेदस्य सिद्धमित्याह—अविद्यावदिति ।
जीवानां क्रमेणानेकशरीरानुयायित्वात्प्रातिभासिकस्य शरीरादिसंतानस्य मिथ्या-
भिमानविषयाच्छ्रुतिरूप्यवदज्ञानबीजस्य विच्छेद आत्मनो मोक्षसंज्ञेति संबन्धः ।
आत्मन इति । कस्मादुच्यते विशिष्टस्य बन्धमोक्षौ किं नेष्येते तत्राऽऽह—स्वरू-
पापेक्षत्वादिति । विशिष्टस्य मोक्षेऽन्वयासंभवादन्वये वा संसारानिवृत्तिप्रसङ्गाद-
न्यस्य च बन्धेऽन्यस्य च मोक्षे साधनवैयर्थ्यादुपाधिवैशिष्ट्यद्वारेण स्वरूपस्यै-
वोपाधिप्रतिबिम्बकल्पस्य बन्धमोक्षौ । प्रतिबिम्बो हि वाच्यरूपेण मिथ्या लक्ष्य-
रूपेण तु बिम्बमेव स्वरूपावस्थानं मुक्तिरुपपद्यते । तदुक्तम्—

“उपाधिना सार्धमुपाधिजन्यमौपाधिकं सर्वमवेहि मिथ्या ।

भार्गं मृषा चित्प्रतिबिम्बकऽपि बिम्बं पुनः सत्यमशेषमेव” ॥ १४ ॥ १ ॥

६४ आनन्दगिरिकृतटीकासंवलितशांकरवाक्यभाष्योपेता [३तृतीयः खण्डः

तच्चैषां विजज्ञौ तेभ्यो ह प्रादुर्बभूव तन्न व्यजानत किमिदं यक्षमिति ॥ १५ ॥ २ ॥

तेऽभिमन्त्रवज्जातवेद एतद्विजानीहि किमिदं

यक्षमिति तथेति ॥ १६ ॥ ३ ॥

तदभ्यद्रवत्तमभ्यवदत्कोऽसीत्यग्निर्वा अहस्मीत्यब्रवीज्जातवेदा वा अहमस्मीति ॥ १७ ॥ ४ ॥

तस्मिन् स्वयि किं वीर्यमित्यपीदं सर्वं दहेयं यदिदं पृथिव्यामिति ॥ १८ ॥ ५ ॥

तस्मै तृणं निदधावेतद्दहेति । तदुपप्रेयाय सर्वजवेन

तन्न शशाकं दग्धुं स तत एव निववृते नैतदशकं

विज्ञातुं यदेतद्यक्षमिति ॥ १९ ॥ ६ ॥

त एक्षन्तेति मिथ्याप्रत्ययत्वाद्धेतव्यख्यापनार्थमाभ्यासः । ईश्वरनिमित्ते विजये स्वसामर्थ्यनिमित्तोऽस्माकमेवायं विजयोऽस्माकमेवायं महिमेत्यात्मनो जयादि श्रेयोनिमित्तं सर्वात्मानमात्मस्थं सर्वकल्याणास्पदमीश्वरमेवाऽऽत्मत्वेनावुद्ध्वा मिण्डमात्राभिमानाः सन्तो यं मिथ्याप्रत्ययं चक्रुस्तस्य पिण्डमात्रविषयत्वेन मिथ्याप्रत्ययत्वात्सर्वात्मेश्वरयाथात्म्यावबोधेन हातव्यताख्यापनार्थस्तच्चैषामिद्याख्यायिकाभ्यासः । तद्ब्रह्म ह किलैषां देवानामभिप्रायं मिथ्याअहंकाररूपं विजज्ञौ विज्ञातवत् । ज्ञात्वा च मिथ्याभिमानज्ञातनेन तदनुजिघृक्षया देवेभ्योऽर्थाय तेषामेवेन्द्रियगोचरे नातिदूरे प्रादुर्बभूव । महेश्वरशक्तिमायोपात्तेनात्यन्ताद्भुतेन प्रादुर्भूतं किल केनचिद्रूपविशेषेण । तात्किलोपलभमाना अपि देवा न व्यजानत न विज्ञातवन्तः । किमिदं यदेतद्यक्षं पूज्यमिति ॥ १५ ॥ २ ॥

तद्विज्ञानायाभिमन्त्रवन्न । तृणनिधानेऽयमभिप्रायोऽत्यन्तसंभावितयोर-

त एक्षन्तेति देवानामीक्षणस्य मिथ्याप्रत्ययत्वान्मिथ्याभिमानस्य हेतव्यख्यापनार्थो ब्रह्मणः प्रादुर्भाव इति योजना । सूत्रमिदं व्याख्याति-ईश्वरनिमित्त इत्यादिना । जयादि श्रेष्ठत्वे निमित्तं मन्यमाना इति शेषः ॥ १५ ॥ २ ॥

अथ वायुमब्रुवन्वायवेतद्विजानीहि किमेतद्यक्षमिति
तथेति ॥ २० ॥ ७ ॥

तदभ्यद्रवत्तमभ्यवदत्कोऽसीति वायुर्वा अहमस्मीत्य-
ब्रवीन्मातरिश्वा वा अहमस्मीति ॥ २१ ॥ ८ ॥

तस्मिन्स्त्वयि किं वीयेमित्यपीदं सर्वं माददीय
यदिदं पृथिव्यामिति ॥ २२ ॥ ९ ॥

तस्मै तृणं निदधावेतदादत्स्वेति तदुपप्रेयाय सर्व-
जवेन तन्न शशाकाऽऽदातुं स तत एव निववृते
नैतदशकं विज्ञातुं यदेतद्यक्षमिति ॥ २३ ॥

॥ १० ॥ अथेन्द्रमब्रुवन्मघवन्नेतद्विजानीहि
किमेतद्यक्षमिति तथेति त + दभ्यद्रवत्तस्मात्तिरोदधे
॥ २४ ॥ ११ ॥ स तस्मिन्नेवाऽऽकाशे स्त्रिय-

भिमारुतयोस्त्वृणहनादानाशक्त्याऽऽत्मसंभावना ज्ञातिता भवेदिति ।
इन्द्र आदित्यो वज्रभृद्वा । अविरोधात् । इन्द्रोपसर्पणे ब्रह्म तिरोदध
इत्यत्रायमभिप्रायः—इन्द्रोऽहमित्यधिकतमोऽभिमानोऽस्य सोऽहमग्न्या-
दिभिः प्राप्तं वाक्संभाषणमात्रमप्यनेन न प्राप्तोऽस्मीत्यभिमानं कथं न
नाम जह्यादिति तदनुग्रहायैवान्तर्हितं तद्ब्रह्म बभूव ॥ १६ ॥ ३ ॥
॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१ ॥ ८ ॥ २२ ॥ ९ ॥
॥ २३ ॥ १० ॥ २४ ॥ ११ ॥

स ज्ञान्ताभिमान इन्द्रोऽत्यर्थं ब्रह्म विजिज्ञासुर्यस्मिन्नाकाशे ब्रह्मणः
प्रादुर्भाव आसीत्तिरोधानं च तस्मिन्नेव स्त्रियमतिरूपिणीं विद्यामाजगाम ।

॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१ ॥
॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥

* यद्यपि बहुषु पुस्तकेष्वददियमिति पाठस्तथाऽपि स लेखकप्रमादात् ।
“इदोऽत्” इति प्राप्ते छान्दसत्वादमादेशः । + अत्र तदभ्यद्रवत्तस्मादिति पाठो
भाष्यतः प्रतीयते ।

माजगाम बहुशोभमानामुमा ५ हैमवतीं तां
होवाच किमेतद्यक्षमिति ॥ २५ ॥ १२ ॥

इति तृतीयः खण्डः ॥ ३ ॥

सा × ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥

॥ १ ॥ तस्माद्वा एते देवा अतितरामिवान्यान्देवा-
न्यदग्निर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥

तस्माद्वा इन्द्रोऽतितरामिवान्यान्देवान्स ह्येनन्नेदिष्टं
पस्पर्श स ह्येनत्प्रथमो विदांचकार ब्रह्मेति ॥ २८ ॥

॥ ३ ॥ तस्यैष आदेशो यदेतीद्व्युता व्युद्युतदा ३

अभिप्रायाद्बोधहेतुत्वादुद्रपल्युमा हैमवतीव सा शोभनाना विद्येव विरू-
पोऽपि विद्यावान्वहु शोभते ॥ २५ ॥ १२ ॥ इति तृतीय खण्डः ॥ ३ ॥

तां च पृष्ट्वा तस्या एव वचनाद्विदांचकार विदितवान् । अत इन्द्रस्य
बोधहेतुत्वाद्विद्यैवोमा । विद्यासहायवानीश्वर इति स्मृतिः । यस्मादि-
न्द्रविज्ञानपूर्वकमग्निवाय्विन्द्रास्ते ह्येनन्नेदिष्टमितिसमीपं ब्रह्मविद्यया ब्रह्म
प्राप्ताः सन्तः पस्पृशुः पृष्ठवन्तः । ते हि प्रथमः प्रथमं विदांचकार
विदांचकुरित्येतत् । तस्मादतितरामतीत्यान्यानतिशयेन दीप्यन्तेऽन्या-
न्देवांस्ततोऽपीन्द्रोऽतितरां दीप्यते । आदौ ब्रह्मविज्ञानात् ॥ २६ ॥ १ ॥
॥ २७ ॥ २ ॥ २८ ॥ ३ ॥

तस्यैष आदेशस्तस्य ब्रह्मण एष वक्ष्यभाण आदेश उपासनोपदेश
इत्यर्थः । यस्माद्देवेश्यो विद्युदिव सहसैव प्रादुर्भूतं ब्रह्म व्युत्तिमत्तस्माद्वि-
द्युतो विद्योतनं यथा यदेतद्ब्रह्म व्युद्युतद्विद्योतितवत् । आ इवेत्युपमार्थ
आशब्दः । यथा घनान्धकारं विदार्य विद्युत्सर्वतः प्रका-

॥ २५ ॥ १२ ॥ इति तृतीयः खण्डः ॥ ३ ॥ विद्येति सत्त्वप्रधाना शक्ति-
श्चित्तादात्म्यापत्त्या बोधहेतुः ॥ २६ ॥ १ ॥ २७ ॥ २ ॥ २८ ॥ ३ ॥

तस्मादित्यस्यापेक्षितं पाठवत्यासेन व्याचष्टे-यस्मादित्यादिना । अर्थ-

× बहुषु पुस्तकेषु सेतिपदं नास्ति ।

इतीन्न्यमीमिषदा३ इत्यधिदैवतम् ॥ २९ ॥ ४ ॥
 अथाध्यात्मं यदेतद्गच्छतीव च मनोऽनेन चैत-
 दुपस्मरत्यभीक्षणं संकल्पः ॥ ३० ॥ ५ ॥ तद्ध
 तद्वनं नाम तद्वनमित्युपासितव्यं स य एतदेवं

शत एवं तद्ब्रह्म देवानां पुरतः सर्वतः प्रकाशवद्यत्कीभूतमतो व्यद्युतादिवे-
 त्युपास्यम् । यथा स्रक्तद्विद्युतामिति च वाजसनेयके । यस्माच्चेन्द्रोपसर्पण-
 काले न्यमीमिषत् । यथा कश्चिच्चक्षुर्निमेषणं कृतवानिति । इतीदित्य-
 नर्थकौ निपातौ । निमिषितवादिब तिरोभूतमित्येवमधिदैवतं देवताया
 आधि यद्दर्शनमधिदैवतं तत् ॥ २९ ॥ ४ ॥

अथानन्तरमध्यात्ममात्मनोऽध्यात्ममुच्यते इति वाक्यशेषः ।
 यदेतद्यथोक्तलक्षणं ब्रह्म गच्छतीव प्राप्नोतीव विषयी करोतीवेत्यर्थः । न
 पुनर्विषयी करोति मनसोऽविषयत्वाद्व्रह्मणोऽतो मनोऽपि न गच्छति ।
 येनाऽऽहुर्मनो मतमिति हि चोक्तम् । गच्छतिवेति तु मनसोऽपि मनस्त्वात् ।
 आत्मभूतत्वाच्च ब्रह्मणस्तत्समीपे मनो वर्तत इत्युपस्मरत्यनेन मनसैव
 तद्ब्रह्म विद्वान्यस्मात्तस्माद्ब्रह्म गच्छतीवेत्युच्यते । अभीक्षणं पुनः पुनश्च ।
 संकल्पो ब्रह्मप्रेषितस्य मनसः । अत उपस्मरणसंकल्पादिभिरिहैर्ब्रह्म
 मनोऽध्यात्मभूतमुपास्यमित्यभिप्रायः ॥ ३० ॥ ५ ॥

तस्य चाध्यात्ममुपासने गुणो विधीयते तद्ध तद्वनं तदेतद्ब्रह्म तच्च
 तद्वनं च तत्परोक्षं वनं संभजनीयम् । वनतेस्तत्कर्मणस्तस्मात्तद्वनं नाम ।
 ब्रह्मणो गौणं हीदं नाम । तस्मादनेन गुणेन तद्वनमित्युपासितव्यम् । स
 यः कश्चिदेतद्यथोक्तमेवं यथोक्तेन गुणेन वनमित्यनेन नाम्नाऽभिधेयं ब्रह्म
 वादोपसंहारोऽयं विध्युपक्रमार्थम् । विद्युद्दृष्टान्तेनात्यन्तदीप्तिमत्त्वं निमेषणदृष्टान्तेन
 देवैरपि दुर्ज्ञेयत्वमिति गुणद्वयं देवानधिकृत्य विवाक्षितम् । अत एव तद्गुणद्वयाविशि-
 ष्टोपासनमाधिदैविकमुच्यते ॥ ३१ ॥ ४ ॥

अहंप्रहेणैवैतत्कर्तव्यमित्यभिप्रेत्याऽऽध्यात्मिकब्रह्मरूपमाह—आत्मेत्यादिना
 ॥ ३० ॥ ५ ॥

वनतेस्तत्कर्मण इति । वन संभजन इत्यस्य धातोः संभजनार्थस्य रूपं
 वनामिति । तत्प्राप्तिं वनं न गृह्यत इत्यर्थः । गौणमिति । अवयवशक्तिलभ्यं न

६८ आनन्दगिरिकृतटीकासंवलितशांकरवाक्यभाष्योपेता- [४ चतुर्थः खण्डः

वेदाभिहैन^५ सर्वाणि भूतानि संवाञ्छन्ति ॥३१॥

॥ ६ ॥ उपनिषदं भो ब्रूहीत्युक्ता त उपनिषदब्राह्मी
वाव त उपनिषदमब्रूमेति ॥३२॥७॥ तस्यै तपो
दमः कर्मेति प्रतिष्ठा वेदाः सर्वाङ्गानि (णि ?)
सत्यमायतनम् ॥ ३३ ॥ यो वा एतामेवं वेदा-
पहत्य पाप्मानमनन्ते स्वर्गे लोके ज्येये प्रति-

वेदोपास्ते । तस्यैतत्फलमुच्यते । सर्वाणि भूतान्येनमुपासकमभि-
संवाञ्छन्तीहाभिसंभजन्ते सेवन्ते स्मेत्यर्थः । यथागुणोपासनं हि फलम्
॥ ३१ ॥ ६ ॥

उपनिषदं भो ब्रूहीत्युक्तायामप्युपनिषदि शिष्येणोक्त आचार्य
आह-उक्ता कथिता ते तुभ्यमुपनिषदात्मोपासनं च । अधुना ब्राह्मी
वाव ते तुभ्यं ब्रह्मणो ब्राह्मणजातेरुपनिषदब्रूम वक्ष्याम इत्यर्थः । वक्ष्यति
हि । ब्राह्मी नोक्ता । उक्ता त्वात्मोपनिषत् । तस्मान्न भूताभिप्रायोऽ-
ब्रूमेत्ययं शब्दः ॥ ३२ ॥ ७ ॥

तस्या वक्ष्यमाणाया उपनिषदस्तपो ब्रह्मचर्यादि दम उपशमः
कर्माग्निहोत्रादीत्येतानि प्रतिष्ठाऽऽश्रयः । एतेषु हि सत्सु ब्राह्मोपनिष-
त्प्रतिष्ठिता भवति । वेदाश्चत्वारोऽङ्गानि च सर्वाणि । प्रतिष्ठेत्यनुवर्तते ।
ब्रह्माश्रया हि विद्या सत्यं यथाभूतवचनमपीडाकरमायतनं निवासः
सत्यवत्सु हि सर्वं यथोक्तमायतन इवावस्थितम् ॥ ३३ ॥ ८ ॥

तामेतां तपआद्यङ्गां तत्प्रतिष्ठां ब्राह्मीमुपनिषदं सायतनामात्मज्ञान-
हेतुभूतामेवं यथावद्व्यो वेदानुवर्ततेऽनुतिष्ठति । तस्यैतत्फलमाह-अपहत्य
पाप्मानम् । अपक्षय (क्षीय) धर्माधर्मावित्यर्थः । अनन्तेऽपारेऽविद्य-
मानान्ते । स्वर्गे लोके सुखप्राये निर्दुःखात्मनि परं ब्रह्मणि । ज्येये महति

रूढ्या समुदायशक्त्येत्यर्थः ॥ ३१ ॥ ६ ॥

ब्राह्मणजातेरुपनिषदमिति । ब्राह्मणजात्यनुष्ठेयां विद्यामात्मज्ञानसाधनभूता-
मित्यर्थः ॥ ३२ ॥ ७ ॥ ब्रह्मेति वेदस्तन्मूलत्वात्तदाश्रया ॥ ३३ ॥ ८ ॥

तपआदीनि वेदाङ्गान्यन्यन्थाङ्गानि यस्याः ॥ ३४ ॥ ९ ॥

सत्यकामः स्वयं सिद्धः सर्वेशो यः स्वशक्तिः ।

स वान्तःप्रविष्टोऽहमुपास्यः सर्वदेहिनाम् ॥ १ ॥

तिष्ठति प्रतितिष्ठति ॥ ३४ ॥ ९ ॥ इति चतुर्थः
खण्डः ॥ ४ ॥

इति सामवेदीया तलवकारशास्त्रोक्ता केनोप-
निषत्समाप्ता ॥

सर्वमहत्तरे प्रतितिष्ठति सर्ववेदान्तवेद्यं ब्रह्माऽऽत्मत्वेनाषगम्य तदेव ब्रह्म
प्रतिपद्यत इत्यर्थः ॥ ३४ ॥ ९ ॥

चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादाशिष्य-
श्रीमत्परमहंसपरिव्राजकाचार्यश्रीमच्छंकरभगवतः कृतौ
तलवकारोपनिषदपरपर्यायकेनोपनिषद्भाष्ये क्षुद्र-
गणवाक्यविवरणं समाप्तम् ।
इति चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यश्रीमद्गोविन्दभगवत्पूज्यपादाशिष्यश्री-
मत्परमहंसपरिव्राजकाचार्यश्रीमच्छंकरभगवतः कृतौ सामवेदीयतल-
वकारशास्त्रोपनिषत्क्षुद्रगणे वाक्यविवरणे भाष्ये श्रीमत्परमहंस-
सपरिव्राजकाचार्यश्रीमदानन्दज्ञानविरचिता व्याख्या
समाप्ता ॥

ॐ तत्सद्ब्रह्मणे नमः ।

शंकरानन्दकृता केनोपनिषद्दीपिका ।

केनोपितोपनिषदं व्याकरिष्ये पदाध्वना ।

रम्यां तलवकाराणां शास्त्रीयामात्मबोधिनीम् ॥ १ ॥

ब्रह्मणः प्रत्यक्षादिप्रमाणैरनवगम्यत्वात्तदास्तित्वस्य च प्रमाणासिद्ध-
त्वाच्चित्रेणापि कर्मणा प्राणायुपासनेन ब्रह्मज्ञानोत्पादमन्तरेण ब्रह्मावाप्तेः
संपादयितुमशक्यत्वादशुद्धान्तःकरणस्य च ब्रह्मज्ञानोत्पादस्यासंभावि-
तत्वादतः कर्माणि प्राणायुपासनानि चोक्त्वा ब्रह्मविद्यामुपक्रमते ।
तत्रापि प्रतिपत्तिसौकार्यार्थं गुरुशिष्यसंवादमिवाऽऽह । शिष्यः पूच्छति-
केनासता सता केनाचेतनेन चेतनेन वा भिन्नेनाभिन्नेन वेशितमिष्टं
कस्येच्छानिमित्तमित्यर्थः । पतन्ति सर्वासु दिक्षु गच्छति मन इति वक्ष्या-
माणेन संबन्धः । सामान्यतः प्रेरयितारं पृष्ट्वा विक्षेपतस्तं पृच्छति-
प्रेषितं प्रेरितं धनुष्मतेव ज्याघाताद्वाणजातं को ह्येतद्देशान्तरं नयती-
त्यर्थः । मनःसंकल्पविकल्पोपलक्षितमन्तःकरणं ज्ञानशक्तिरित्यर्थः ।
केन व्याख्यातम् । प्राणः पञ्चवृत्तिरध्यात्मादिभेदमिन्नः क्रियाशक्तिरि-
त्यर्थः । प्रथमोऽव्याकृताभिमानिन ईश्वरस्य चेतनाचेतनात्मकं विक्षेपं
जनयतः सर्वप्रवृत्तिनिमित्तं प्रथमः पुत्रः प्रैति प्रकर्षेणोर्ध्वादिदिक्षु गच्छति
युक्तः संबद्धः केन प्रेषित इत्यर्थः केन । व्याख्यातम् । इषितां प्रेरितां
वाचं वागिन्द्रियरूपमनेकशब्दजननीमिमां तात्वाद्यष्टस्थानस्थां वदन्ति ।
अस्य वागिन्द्रियस्य वक्तुमशक्यत्वेऽपि केनचिन्नुन्नवागिन्द्रियास्तदुच्चा-
र्यमाणा वर्णपदवाक्यात्मिकां वाचं व्यक्तमुच्चारयन्ति । चक्षुःश्रोत्रं चक्षुश्च
श्रोत्रं च क उ को नाम देवः सर्वव्यवहारकारणभूतो युनाक्ति संनद्धं
करोति प्रेरयतीत्यर्थः ॥ १ ॥

गुरुराह-श्रोत्रस्य शब्दोपलब्धेरसाधारणकारणस्य श्रोत्रं यथाऽस्माक-
मसाधारणव्यवहारस्य कारणं श्रोत्रं तथा श्रोत्रस्यापि शब्दग्रहणसामर्थ्य-
स्यासाधारणं कारणम् । मनसः सर्वोपलब्धौ साधारणकारणस्य मनः
साधारणत्वसामर्थ्यकारणम् । यद्वेत्यर्थमुक्तैः श्रोत्रादिभिर्वक्ष्यमाणैश्च-
क्षुरन्तैः संबध्यते । अथवा यद्यो वद्यो वागिन्द्रियस्य वर्णोच्चारणशक्तेर्ह

प्रसिद्धस्य वाचं वाग्वागिन्द्रियसामर्थ्यकारणम् । यदु*य उ स उ एव
 प्राणस्य पञ्चवृत्तैर्जिवनकारणस्य प्राणो जीवनकारणत्वसामर्थ्यकारणम् ।
 चक्षुषो रूपोपलब्धेरसाधारणकारणस्य चक्षुश्चक्षुःसामर्थ्यकारणम् । एवं-
 भूतो यः स एवेत्यन्वयः । मनआदेः सामान्यतो विशेषतश्च प्रेरयितेति
 शेषः । अयमर्थः-अस्ति मनआदीनां प्रेरयिता मनआदिविलक्षणश्चेत-
 नश्चेतनानां भेदगन्धज्ञान्य इति । अतो ज्ञात्वाऽविद्यां सकार्यामितिमुच्य
 सर्वात्मना परित्यज्य धीरा बुद्धिमन्तो ब्रह्मचर्यादिसाधनसंपन्नाः । अथवो-
 पसर्गयोगे धातोर्न्यार्थत्वं प्रायेणेति न्यायेन धीरा अतिमुच्याहं ब्रह्मा-
 स्मीति तमवगत्य प्रेत्यास्माल्लोकाल्लोकशब्दाभिधेयकार्यकारणसंघाता-
 भिमानादस्मात्प्रतिप्राणिप्रत्यक्षात्प्रेत्य प्रकर्षेण गत्वा तदभिमानं परित्य-
 ज्येत्यर्थः । अमृता मरणकारणविद्यातत्कार्यज्ञान्याः । भवन्ति स्पष्टम् ॥२॥

ननु येन प्रेरितं मन आदिकं गच्छति तदिदमिति शृङ्गग्राहिकया
 कस्मान्न प्रदर्श्यत इत्यत आह-न तत्र चक्षुर्गच्छति रूपादिहीनत्वात्तस्य
 तस्मिन्विषये चक्षुर्न न गच्छति । ननु चक्षुरग्राह्याणामपि स्वर्गापूर्वा-
 दीनां वाग्विषयत्वं दृष्टमित्यत आह-न वाग्गच्छति । स्पष्टम् । तत्रेत्यनुव-
 र्तते । ननु चक्षुरग्राह्याणामपि चम्पककेतक्यादिगन्धभेदानां मनसाग्रहो
 दृष्ट इत्यत आह-नो मन उक्तम् । गच्छति तत्रेत्यनुवर्तते । यत एवं ततः
 श्रोत्रस्य श्रोत्रमित्याद्युक्तोपदेशमन्तरेणाऽऽत्मनो दर्शन उपायान्तरं न
 विद्मः स्वबुद्ध्या न जानीमः । नापि विविधशास्त्रगुर्वाद्युपदेशेभ्य इत्याह-
 विजानीमो विशिष्टेभ्यः शास्त्रेभ्यः शास्त्रगुर्वादिभ्य इदानीमपि नाधिग-
 च्छाम । यथा येन प्रकारेणैतच्छ्रोत्रस्य श्रोत्रमित्यादिनोक्त मन आदेः
 प्रेरकमनुशिष्यान्मादृशो गुरुर्भवादृशं शिष्यं श्रोत्रस्य श्रोत्रमित्यादिनोप-
 दिष्टवानु पश्चाच्छ्रुतो वर्तुलशृङ्गो गौरितिवाद्विशेषणं कुर्यात्तमुपायं न
 विद्मो न विजानीम इत्यन्तयः । ननु लोके द्वयी मतिर्ज्ञातमज्ञातं
 च तत आभ्यामन्यतरविशेषणेन विशेषणीयमित्यत आह-अन्यदेव
 तद्विदितात्तच्छ्रोत्रस्य श्रोत्रमित्यादिनोक्तं विदिताज्ज्ञानविषया-
 त्सर्वस्मादन्यदेव पृथगेव न तु ज्ञानविषयः ननु तर्ह्यविदितमज्ञात-
 स्वरूपमित्यत आह-अथो अप्यविदिताज्ज्ञानविषयादज्ञातादन्यदेव ।

* इदं षदद्वयं मूले नोपलभ्यते ।

नन्विदं भवद्बुद्धिकल्पितमित्यत आह—इत्यनेन प्रकारेण शुश्रुम श्रुतवन्तो वयम् । पूर्वेषां पित्रादिनाम् । ते च न मूर्खा इत्येवमाह—ये प्रसिद्धाः शमदमादिसाधनसंपन्नाः शास्त्रहृदयज्ञा नोऽस्माकं सहाध्यायिनां शिष्याणां तच्छ्रोत्रस्य श्रोत्रमित्यादिनोक्तं व्याचक्षिरे विस्पष्टमा समन्तात्कथितवन्तः । अनेन गुरुमुखादेवाऽऽत्मावगतिर्भवति न तु प्रकागन्तरेणेत्यर्थादुक्तम् ॥ ३ ॥

अतो वागाद्यगम्यत्वेनैवावगन्तव्यं न त्वन्यथेत्येतन्मन्त्रपञ्चकेनाऽऽह—यत्प्रसिद्धमात्मस्वरूपं वाचा वर्णपदादिरूपया वेदलोकवाक्यात्मिकयाऽनभ्युदितमप्रकाशितं शृङ्गग्राहिकया । येन प्रसिद्धेन वाग्वागिन्द्रियं वर्णादिवाक्सहितमभ्युद्यते सर्वत उच्यते स्वव्यवहारक्षमा भवतीत्यर्थः । केनेपितां वाचमित्यस्येदमुत्तरम् । तदेव वाचा प्रकाशितं वाचः प्रेरकं न त्वन्यत् । ब्रह्म बृहद्देशकालवस्तुपरिच्छेदशून्यं त्वमस्मच्छिष्यो ब्रह्मणो भेदरहितो विद्धि जानीहि । ननु किमर्थं तदेव ज्ञातव्यं यतो बहुविधभेदमहमनहं वा तदित्युपासते जनाः । तद्ब्रह्मपि भवदुक्तादन्यज्ज्ञात्स्याभीत्यत आह—नेदं भिदं बहुविधभेदमहमनहं वा गृहीतं वागादिविषयभूतं न ब्रह्मेति शेषः । इदंशब्दार्थमाह—यत्प्रसिद्धमुपासकानामिदं प्रसिद्धं ज्ञातृज्ञानज्ञेयभेदवदुपासत उपासनं कुर्वते यथावत्स्वरूपावबोधशून्याः ॥ ४ ॥

वागगम्यस्यापि चम्पककेतकयादिगन्धभेदस्य मनसा ग्रहो इष्ट इत्यत आह—यत्प्रसिद्धं मनसो मनो मनसाऽन्तःकरणेन न मनुते कोऽपि नाधिगच्छति न च तदकिञ्चित्करमित्याह—येन मनसाऽविज्ञातेनाऽऽहुः कथयन्त्यस्माकं व्याख्यातारो मन उक्तं मतं ज्ञातं सर्वकार्यक्षममित्यर्थः । अनेन केनेपितमित्यादिप्रथमप्रश्नस्योत्तरं सिद्धम् । यद्यपि वाङ्मनसयोरनोचरत्वेनैव चक्षुःश्रोत्रप्राणानामगोचरत्वं सिद्धं तथाऽपि पञ्चप्रश्नानां प्रत्येकमुत्तरं दातुं वक्ष्यमाणं पर्यायत्रयमवगन्तव्यम् । तदेव ब्रह्म त्वं विद्धि नदं यदिदमुपासते व्याख्यातम् ॥ ५ ॥

यत्प्रसिद्धं चक्षुषश्चक्षुश्चक्षुषा रूपग्राहकेणेन्द्रियेण न पश्यति नावलोकयति येन चक्षुषश्चक्षुषा चक्षुष्यक्षिणी पश्यत्यवगच्छति चक्षुषः सर्व-

७४ आनन्दगिरिकृतटीकासंवलितशांकरवाक्यभाष्योपेता- [२द्वितीयः खण्ड

कार्यकारणमित्यर्थः । चक्षुःश्रोत्रं क उ देवो युनक्तीति योगस्य विभागे-
नाऽऽद्यस्योत्तरं दत्तम् । तदेव ब्रह्म त्वं विद्धि नेदं यदिदमुपासते व्याख्या-
तम् ॥ ६ ॥

यत्प्रसिद्धं श्रोत्रस्य श्रोत्रं श्रोत्रेण शब्दोपलब्धिसाधनेन न शृणोति
नाधिगच्छति । येन श्रोत्रेण श्रोत्रं शब्दोपलब्धिकारणमिदमाकाशस्य
प्रदेशविशेषात्मकं श्रुतमाधिगतम् । स्वकार्यक्षमं कृतमित्यर्थः । चक्षुः-
श्रोत्रं क इत्यस्याविशिष्टस्यानेनोत्तरं दत्तम् तदेव ब्रह्म त्वं विद्धि नेदं
यदिदमुपासते व्याख्यातम् ॥ ७ ॥

यत्प्रसिद्धं प्राणस्य प्राणरूपं प्राणेन पञ्चवृत्तिना न प्रणिति प्राणचेष्टां
न करोति येन प्राणस्य प्राणेन प्राणः प्रसिद्धपञ्चवृत्तिः प्रणीयते प्रकर्षेण
नयिते स्वचेष्टां कार्यते इत्यर्थः । अनेन केन प्राण इत्यादेरुत्तरं दत्तम् ।
श्रोत्रस्य श्रोत्रमित्यदिना तु सामान्यतः । अत्र तु विशेषत इति न
पुनरुक्तम् । अथवा तदुत्तरं तत्रैव कण्ठतः । अत्र तु वागाद्यविषयत्व-
प्रतिपादनेनार्थमिति न पुनरुक्तम् । तदेव ब्रह्म त्वं विद्धि नेदं यदिद-
मुपासते व्याख्यातम् ॥ ८ ॥

इति श्रीशंकरानन्दभगवतः कृतौ केनोपनिषद्दीपिकायां प्रथमः खण्डः ॥ १ ॥

पूर्वं यथावत्स्थितमात्मस्वरूपं गुर्वाद्युपदिष्टमुपदिश्येदानीं शिष्यबुद्धि-
मनुसरन्नाह-यदि पक्षान्तरे मन्यसे वस्तुतो विद्यमानपि × जानामि
सुवेदं मुहु भवदादिभिरुक्तं ममाऽत्मस्वरूपं जानामि । इत्यनेन प्रकारेण
यदि मन्यसे इत्यन्वयः । तथा ब्रह्मतत्त्वं जानीष इत्याह-दहरमेवापि
नूनम् । अपि संभावनायाम् । नास्त्येव भवतो ब्रह्मज्ञानम् । अथ च
चेतनत्वाज्ज्ञानवाहकस्मीति संभावयसि तथाऽपि नूनं निश्चितं तद्विषय-
स्थात्पत्वादल्पमेव न तु बृहत् । त्वं ज्ञानित्वाभिमानि वेत्याल्पमेव
जानीषे । किम् । ब्रह्मणो रूपं देशकालवस्तुपरिच्छेदशून्यस्य स्वरूपं
दहरज्ञानत्वे हेतुर्यद्यस्मादस्य त्रिविधपरिच्छेदशून्यस्य त्वं कार्यकारण-
संघाताभिमानि परिच्छिन्नो ज्ञानैकः । एवंभूतात्त्वतोऽन्यथप्रसिद्धं
त्वया ज्ञेयं कार्यब्रह्मस्वरूपमस्य ब्रह्मणः सर्वपरिच्छेदशून्यस्य देवेष्वि-
न्द्राग्न्यादिषु । अथ नु यस्मादस्य देवेषु यत्प्रसिद्धमस्य त्वं चेति

× इदं पदमाधिकमिव भीति ।

भेदस्तस्मादेव मीमांस्यमेव विचारणीयमेव ते तव त्वयेत्यर्थः । एवमुक्तो मीमांसां कृत्वा शिष्य आह—मन्येऽवगच्छामि विदितमवगतं मयेति शेषः ॥ १ ॥

स्वयंविदि[त]त्वे हेतुमाह—नाहं मन्ये सुवेदेति नो न वेदेति वेद च अहं सुवेदेति नैव मन्ये । यदि सम्यङ्न ज्ञातं तर्हि किं न ज्ञातमेवेत्यत आह—नो न वेदेति । तर्हि किं संदिग्धमित्यत आह—वेद च । जानाम्यपि चकाराज्जानन्नपि भेदबुद्धेरभावाच्च जानामि । न सुवेदेत्यनेन ब्रह्मणोऽतिदुर्बोधत्वं दर्शितम् । नो न वेदेत्यनेन शास्त्रैकगम्यत्वमुक्तम् । वेदेत्यनेन संशयादिराहित्यमुक्तम् । चकारेण सर्वभेदभक्षकः साक्षात्कार उक्तः । अतिदुर्बोधशास्त्रैकगम्यासंदिग्धसर्वभेदशून्यब्रह्माहमस्मीत्यर्थः । यो मत्तोऽन्योऽपि नोऽस्माकं शिष्याणां मध्ये तन्मयोक्तं सुवेदेति न न वेदेत्यपि न वेद चेति वेद जानाति स तद्ब्रह्म श्रोत्रस्य श्रोत्रमित्यादिनोक्तं वेद जानाति यस्मादयमवगन्ता मदुक्तं वेद भवानेतमवगच्छति । नो न वेदेति वेद च न जानामीति न जानामीत्यपि न । चकार इतिनोकारयोरनुवृत्त्यर्थः । दर्शिता च तयोर्गोचना । तस्माद्ब्रह्म वेदेत्यभिप्रायः ॥२॥

ननु न जानामीति ज्ञानवता ज्ञेयं जानामीति ज्ञानवता चाज्ञेयं भवद्वाची भङ्ग्या ब्रह्म सिध्यति न चैवं प्रामाणिकमित्यत आह—यस्य ब्रह्म विदुषोऽमतमनाधिगतं कर्तृकर्मादिभावानाधिगतवतो मतमधिगतम् । इदानीं वैपरीत्यमाह—मतं कर्तृकर्मादिभावेनाधिगतं यस्य ब्रह्म विदुषो न वेद न जानाति स कर्तृकर्मादिभेदज्ञानवान् । तत्रैव हेतुमाह—यतोऽविज्ञातमनाधिगतं विज्ञाततां विविधज्ञातृज्ञानज्ञेयादिबुद्धिमतां देशकालवस्तुपरिच्छेदशून्यरूपत्वाद्ब्रह्मणस्ततः । विज्ञातं विशेषेण यथाविद्यमानस्वरूपेणाधिगतमविज्ञानतां विविधज्ञात्रादिभेदबुद्धिराहितानाम् ॥ ३ ॥

अविज्ञानतां विज्ञातं चेत्तर्हि सुषुप्तिमूर्छादौ सर्वोऽपि कृतकृत्यः स्यादित्यत आह—प्रतिबोधविदितं सर्वप्रत्ययसाक्षित्वेनावगतं मतं विज्ञातं न तु सर्वप्रत्ययोपरमे सुषुप्त्यादौ । ननु किमनेन ज्ञानेनेत्यत आह—अमृतत्वं हि विन्दन्त आत्मना हि यस्मादात्मनाऽऽत्मज्ञानेनामृतत्वमविद्यातत्कार्यादिमरणशून्यत्वं स्वयंप्रकाशमानन्दात्मस्वरूपप्रित्यर्थः । विन्दते लभते । हेर्हेत्वर्थस्यात्मनेति व्याख्यानम् । विन्दते वीर्यं सामर्थ्यमविद्यानिवृत्ति-

कारणं चरमसाक्षात्काररूपं लभते । उक्तवीर्यलाभादुक्तामृतत्वप्राप्तिः प्रसिद्धैवेत्याह-विद्ययाऽधिष्ठानयाथात्म्यसाक्षात्कारेण कर्मगन्धानपेक्षेण विन्दतेऽमृतप्रधिष्ठानविषरीतग्रहणतज्जदुःस्वरूपमरणकारणशून्यमवि-
क्रियमधिष्ठानं लभते ॥ ४ ॥

ननु विद्या चेच्छरीरान्तर एव न त्वत्रैव सति शरीर इत्यत आह-इहा स्मिन्नेवाधिकारिशरीरे चेद्यद्यवेदीज्ज्ञातवान् । अथ तदा सत्यं सच्चिदा-
नन्दरसं ब्रह्मास्ति विद्यते न चेदिहावेदीदिहाधिकारिशरीरे यद्यहं ब्रह्मा-
स्मीति शरीरे साक्षात्कारं न कृतवांस्तदा महत्यदिप्रौढा त्रिविधदुःख-
संतानजननी विनष्टिर्विनाशरूपा । श्रुत्या सानुक्रोशमेतदुक्तम् । एतच्छ-
रीरमन्तरेण समूलघोरसंसारविनाशकात्मज्ञानस्य दुर्लभत्वात्ततोऽस्मिन्स-
त्येव तदर्थं यत्न आस्थेयोऽन्यथा सततं संसारसागरे निमज्जनमेव
स्यादिति । इदानीमात्मनः सर्वत्राहमस्मीत्यवलोकनं करणीयमित्येतदा-
त्मज्ञानस्य संसारव्याधौषधस्य स्वरूपमाह सा । भूतेषु भूतेषु प्राणिषु ।
वीप्सा निखिलचतुर्विधप्राणिसंग्रहार्था । विचित्य वयं स्म इत्यधिगत्य
धीरा बुद्धिमन्तो विद्वांसः । प्रेत्यास्माल्लोकादमृता भवन्ति व्याख्यातम्
॥ ५ ॥

इति श्रीशंकरानन्दभगवतः कृतौ केनोपनिषद्दीपिकायां द्वितीयः खण्डः ॥ २ ॥

विशुद्धान्तःकरणैरेव ब्रह्मविद्यैव सर्वातिशयवत्सर्वात्मभूतं ब्रह्म विज्ञेयं
न त्वन्यथेत्येतदर्थप्रियमाख्यायिकाऽऽरभ्यते-ब्रह्म सत्यज्ञानानन्दादिल-
क्षणं ह किल देवेभ्यो देवानामनुग्रहार्थाय विजिग्ये विविधं देवानां
लोकद्वयप्रतिकूलमसुरकुलं जितवत् । तस्य देवानामनुग्रहप्रवृत्तस्य ह
किल ब्रह्मणः सत्यज्ञानानन्दादिलक्षणस्य विजये विविधजयनिमित्तं
देवा इन्द्रामिवायुप्रभृतयोऽमहीयन्त पूजिता अभूवन् । तेऽविज्ञातब्रह्मप्र-
भावा ऐक्षन्त प्रत्यक्षं वक्ष्यमाणप्रकारेणैक्षणमकुर्वन् । तदीक्षणप्रकारमाह-
अस्माकमेव कार्यकरणसंघाताभिमानिनामिन्द्राद्यादीनामेव न त्वन्यस्य
कस्यचित् । अयमस्मप्रत्यक्षविषयो विजयो विविधोऽसुरपराभवलक्षण
उत्कर्षः । अस्माकमेवायं व्याख्यातम् । महिमा महत्त्वरूपः सर्वजन्तुभ्यः
स्तुतिपूजादि लाभलक्षणः । इत्यनेन प्रकारेण ॥ १ ॥

तदब्रह्म देवानां विजयकृद् किलैषां देवानामज्ञानानां गर्वारूढमभिप्रायं विजज्ञौ विशेषेण ज्ञातवन्तेभ्यस्तेषां गर्वारूढानां देवानामज्ञानानामनुग्रहार्थं ह किल प्रादुर्बभूव किमपि रूपं धृत्वा नयनपथमागतं तदब्रह्म न व्यजा-
तत देवा इदं नदिति विशेषेण न ज्ञातवन्तः । तदज्ञातमाह—किं विचारे ।
इदं प्रत्यक्षं यक्षं पूज्यमतिदिव्यरूपत्वात् । इत्यनेन प्रकारेण ॥ २ ॥

एवं संशयाविष्टहृदयास्ते गर्वाविष्टा देवा अग्निं देवानामग्रेसरं
वाह्निमब्रुवन्नुक्तवन्तः । तदुक्तिमाह—जातवेदो जातानि विविधानि
ज्ञानानि सर्ववेदात्मकानि यस्मादग्नेः स जातवेदास्तस्य संबोधनं
हे जातवेद एतदस्माभिरुच्यमानं पुरास्थितं विजानीहि विशेषेणाव-
गच्छ । किमेतद्यक्षमेतत्पुरतः स्थितं यक्षं किं देवादिषु कतमदित्यर्थः ।
इत्यनेन प्रकारेण । एवं तैरुक्तः स तथा देवोक्ताङ्गीकारे । यद्भवद्भिरु-
च्यते तत्करिष्यामीत्यर्थः । इत्यनेन प्रकारेणोक्तवेति शेषः ॥ ३ ॥

तत्पुरःस्थितं यक्षमवगन्तुमभ्यद्रवत्संमुखत्वेन समीपं गतवान् । तद्यक्षं
तं समीपं प्रातं जिज्ञासुं सावज्ञमभ्यवददामिमुख्येनोक्तवत् । तदुक्तिमाह—
कः प्रश्ने । मत्समीपमागतस्त्वमासि भवसि । इत्यनेन प्रकारेण । एवं
पृष्ठः स आह अग्निरग्निनामा वै प्रसिद्धः सर्वेषामहं त्वत्समीपमागतोऽस्मि
भवामि । इत्यनेन प्रकारेणाब्रवीदुक्तवान् । विशेषनाम्ना पुनरात्मानमाह—
जातवेदा वा अहमस्मीति स्पष्टम् ॥ ४ ॥

एवमुक्ते पुनः सावज्ञं तद्यक्षमाह—तस्मिन्नुक्तनाम्नि त्वयि मत्पुरतो
वर्तमाने वराके । किमाक्षेपे । न किमपीत्यर्थः । वीर्यं सामर्थ्यमित्यनेन
प्रकारेण । एवमाक्षिप्तोऽपि स स्वगर्ववशात्तदीयं प्रश्नं मन्वान आह—
अपि संभावनायाम् । इदं शुष्कमार्द्रं च जगत्सर्वं निखिलं दहेयं दहनं
कुर्याम् । अत्युक्तिवारणार्थं सर्वशब्दार्थमाह—यत्प्रसिद्धमिदं शब्दार्थ-
माह—स्थावरजङ्गमात्मकं मूर्तं पृथिव्यां ब्रह्माण्डं कटाहभुवि । इत्यनेन
प्रकारेण ॥ ५ ॥

तस्मै तस्याग्रेसरनुग्रहार्थं तृणमत्यल्पं शुष्कं स्थावररूपं निदधौ
नितरां पुरतः स्थापितवत् । तत्स्थापयित्वेदं जगौ । एतच्छुष्कं तृणं मया
पुरतः स्थापितं दह भस्मी कुरु । इत्यनेन प्रकारेण यक्षेणोक्तोऽग्निः पुरतः

स्थितं तृणमुपप्रेयाय समीपं प्रकर्षेण गतवान्सर्वजवेन स्वकीयेन तद्यक्ष-
स्थापितं शुष्कं तृणं न शशाक दग्धुं भस्मीकर्तुं शक्तो न बभूव ।
सोऽग्निर्जातिवेदा अपगतगर्वस्तत एव शुष्कतृणादहनादेव निमित्तात्प्राप्त-
लज्जो निववृत्ते झटित्येव देवान्गन्तुं तस्मान्निवृत्तिं चकार । आगत्य च
देवानुवाच । तद्वाक्किमाह-नैतदशकं विज्ञातुं यदेतद्यक्षमेतत्पुरतः स्थितं
यत्प्राप्तिद्धं सामान्यतस्तदेतदिति विशेषतो विज्ञातुं शक्तो नाभवत् ।
इत्यनेन प्रकारेण ॥ ६ ॥

अथाग्नेर्निवृत्तस्य वाक्यश्रवणानन्तरं वायुं सर्वजगतः प्राणं प्रभञ्जनम-
ब्रुवन्नुक्तवन्तः । वायो हे वायो । एतद्विजानीहि किमेतद्यक्षमिति तथेति
तदभ्यद्रवत्तमभ्यवदेत्कोऽसीति । वायुर्वा अहमस्मीत्यब्रवीन्मातरिश्वा वा
अहमस्मीति । तस्मिंस्त्वायि किं वीर्यमित्यपीदं सर्वमाददीय यदिदं पृथिव्या-
मिति तस्मै तृणं निदधावेतदादत्स्वेति तदुपप्रेयाय सर्वजवेन तन्न शशाका-
ऽऽदातुं स तत एव निववृत्ते नैतदशकं विज्ञातुं यदेतद्यक्षमिति वायुर्वायुनामा ।
इदं सामान्यम् । विशेषरूपं त्वाह-मातरिश्वा मातर्याकाशे श्वसि (या)
मि गच्छामीति मातरिश्वनामा । आददीयाऽऽदायान्तरिक्षे गमनं कुर्याम् ।
आदत्त्वाऽऽदायैतस्या भूमेरस्य तृणस्य च कस्यचिदस्यल्पमप्यन्तरं
कुरु । आदातुं सर्वतः स्वीकर्तुं व्याख्यतमन्यत् ॥ ७ ॥ ८ ॥ ९ ॥ १० ॥

अथ निवृत्तस्य विगतगर्वस्य वायोर्वचनश्रवणानन्तरमिन्द्रं परमैश्वर्य-
संपन्नं त्रिलोकनाथमब्रुवन्नुक्तवन्तः । मघवन्भो इन्द्र । एतद्विजानीहि
किमेतद्यक्षमिति तथेति तदभ्यद्रवत् । व्याख्यातम् । तस्मात्स्वसमीप-
प्राप्तादिन्द्रात्तिरोदधेऽन्तर्धानं चकार । शुद्धान्तःकरणैरपि स्वस्वकर्म-
भिरनवगम्यं दर्शयितुमिन्द्रो हि ब्रह्मसमीपं प्राप्तः करग्रहणावसरे तन्न
दृष्टवानित्यर्थः ॥ ११ ॥

स विस्मयमना इन्द्रस्तस्मिन्नेव यत्र यक्षं स्थितं तत्रैव न त्वन्यत्राऽऽ-
काशेऽवकाशे तदेव यक्षं ध्यायंस्तस्थाविति शेषः । एवं स्थिते मघोनि
विशुद्धान्तःकरणे यक्षदर्शनात्सुक्ते तदन्तर्धानादपगतान्तर्धानाद्यैश्वर्याभि-
माने संपन्नाधिकारिगुणे स्त्री प्रादुर्बभूव । स तां स्त्रियं ब्रह्मविद्यां मूर्ति-
मतीं ददर्शेति शेषः । ततो निरीक्ष्य तामाजगाम यक्षस्य वार्तां प्रबु-
मागतवान् । आगत्य च बहुशोभमानां सकलाविद्यापिशाचीवैलक्षणे-

नाधिककान्तिमतीमुमां सकलसंसारवृक्षोच्छेदकत्वेनोत्कृष्टां प्रभां ब्रह्मविद्यामित्यर्थः । हैमवतीं हिमरूपः सर्वदा शीतलः स्वयंप्रकाशमान आनन्दात्माऽन्तर्हितयक्षस्वरूपः स यस्य नित्यमस्त्युपनिषद्विभागस्य स हिमवांस्तस्येयं दुहिता हैमवती ताम् । अथवोमा भगवतः पिनाकपाणेः प्राणप्रिया सा हि कान्दिशीकान्भृशं विषण्णाञ्जन्तून्मातेव नानारूपैराश्वासयति । तदुचितामिन्द्रस्यापि तादृशस्य तस्या दर्शनम् । सा च हिमवतो गिरिराजस्य दुहिता प्रसिद्धा ताम् । अथवा हेम कनकं तस्याऽऽभरणानि कटकमुकुटादीनि तानि यस्याः सन्ति सा हैमवती तां प्रसिद्धां विदुषामुमां ह किलोवाचोक्तवान् । तदुक्तिमाह—किमेतद्यक्षमिति व्याख्यातम् ॥ १२ ॥

इति श्रीशंकरानन्दभगवतः कृतौ केनोपनिषद्दीपिकायां

तृतीयः खण्डः ॥ ३ ॥

सा तं ब्रह्म बृहद्देशकालवस्तुपरिच्छेदशून्यं भवतां विजयकारणमित्यनेन प्रकारेण ह किलोवाचोक्तवती । ब्रह्मेति नामधेयमुक्त्वा तस्य महिमानमप्याह—ब्रह्मण उक्तस्य वै प्रसिद्धस्यैतद्विजये महीयध्वं विजयनिमित्तमेतन्महीयध्वमिदं भवतां महत्त्वं येन लोके स्तुतिपूजादिमन्त एतादृशाः स्युरेत्यनेन प्रकारेण । शिक्षा चेयं महीयध्वं मा स्वातन्त्र्याभिमानं कुरुतेत्यर्थः । एवमुपयोक्त इन्द्रस्ततस्तस्या उमाया वचनाद्ब्रह्म किलैव तत एव न त्वन्यस्माद्विदांचकार ज्ञातवान् । तज्ज्ञानप्रकारमाह—ब्रह्म यद्यक्षमन्तर्हितं तद्ब्रह्मेत्यनेन प्रकारेण ॥ १ ॥

तस्माद्यतो वाग्वशी संवादं कृतवन्तौ ब्रह्मणेन्द्रश्चोमावचनेन निश्चिकायततां वै प्रसिद्धा एते [देवा अ] भीन्द्रवाववोऽतितराभिवाधिकमतिक्रम्येव वर्तन्तेऽन्यानभीन्द्रवायुव्यतिरिक्तान्देवांश्चन्द्रवरुणादीन् । एत इत्युक्तान्नामत आह—यद्यः प्रसिद्धोऽभिर्वायुरिन्द्रः प्रसिद्धानि त्रीण्यपि नामानि त्रयाणां तेऽभीन्द्रवायवः सर्वेभ्योऽत्यधिका हि यस्मादेनयक्षरूपमात्मानं नेदिष्ठमतिशयेन समीपं पस्पृशुः स्पर्शनं चक्रुर्ब्रह्मणः समीपं गता इत्यर्थः । तेऽभीन्द्रवायवः सर्वदेवाधिका हि यस्मादेनह्वानां पुरतः स्थितं यक्षं ब्रह्म प्रथमः प्रथमा देवेभ्यो भुव्या इत्यर्थः । विदांचकार विदांचक्रुः ।

छत्रिन्यायं दर्शयितुमेकवचनेन निर्देशः । तज्ज्ञानानुकरणं ब्रह्मेति स्पष्टम् ॥ २ ॥

इदानीं छत्रिन्यायं विवृणोति-तस्माद्यतोऽग्नीन्द्रवायुषु ब्रह्मसमी-
पगामिष्विन्द्र एवोमोपदेशाद्ब्रह्म ज्ञातवान्, ततो वै प्रसिद्ध इन्द्रः
परमैश्वर्यसंपन्नोऽतितरामिवातिशयेनातिक्रामत्यन्यान्स्वव्यतिरिक्तान्देवा-
नभिवायुप्रमुखात् । स इन्द्रः । हेनन्नोदिष्टं पस्पर्श स हेनत्प्रथमो
विदांचकार ब्रह्मेति स्पष्टम् ॥ ३ ॥

तस्येन्द्रेणावगतस्य ब्रह्मण एष वक्ष्यमाण आदेश उपदेशः । यत्प्रसिद्धं
ब्रह्मरूपं शास्त्रेषु स्वयंप्रकाशमेतद्वबुद्धेर्द्रष्टु वक्ष्यमाणस्वरूपं विद्युतः
प्रसिद्धायास्ताडितः व्यद्युतद्विशेषेण द्योतनमकरोत् । आ३ । आकारप्लु-
तिराश्वर्यार्था । आश्वर्यं तेजाधातुविलक्षणमपि ब्रह्म विद्युतः सकाशा-
द्विस्पष्टं प्रकाशं कृतवदिव स्वयंप्रकाशमित्यर्थः । इत्यनेन प्रकारेणाऽऽ-
देश इत्यन्वयः । यथा स्वयं विद्युतोऽपि विशेषप्रकाशवदिव । इदित्थं
चक्षुरादीनि सान्तःकरणानि न्यमीमिन्निमेषोपलक्षितं स्वस्वव्यापारं
कारिवत् आ३ । आकारप्लुतिः पूर्ववदाश्वर्यं सर्वाक्रियाहीनोऽपि सर्व
देवनिष्पाद्यां क्रियां कारितवानिवेत्यनेन प्रकारेणाऽऽदेश इत्यन्वयः ।
अधिदैवतं हिरण्यगर्भमधिकृत्येति द्वाभ्यां वाक्याभ्यामुपदिष्ट आदे-
शोऽधिदैवतम् ॥ ४ ॥

अथाधिदैवतादेशकथनानन्तरमध्यात्ममात्मानमधिकारिशरीरमुररी-
कृत्योच्यमान उपदेशोऽध्यात्मं यत्प्रसिद्धमधिदैवं विद्युतोऽपि विशेष-
प्रकाशवदिवैतद्वबुद्धेर्द्रष्टु सर्वगतं प्रतिगच्छतीव च यातीव चकारात्स्पृ-
शतीव च मनोऽन्तःकरणमेव चान्तःकरणेनैवैतद्विद्युतोऽपि विशेष-
प्रकाशवदिव ब्रह्मोपस्मरत्यहं ब्रह्मास्मीति सामीप्येन शास्त्रोक्तं स्मरत्य-
भीक्ष्णं निरन्तरं संकल्प इदं ब्रह्माहं साक्षात्करोमीत्येवंरूपोऽभिलाष-
सोऽप्यनेनेत्याभिप्रायः ॥ ५ ॥

तदुक्तं ब्रह्म ह किल तद्वनं नाम तस्य तस्य प्राणिजातस्य वननीयं
संभजनीयमेतदेव नामधेयम् । तस्येदानीं नामानुगुणोपासनमाह-तद्वनं
नामधेयमित्यनेन प्रकारेण तदुपासितव्यं विजातीयप्रत्ययशून्येन सजातीय-
प्रत्ययप्रवाहेण साक्षात्कर्तव्यम् । इदानीं गुणोपासनस्य फलमाह-स उपा-
सकलक्षणसंपन्नो यः कश्चनैतत्स्वयंप्रकाशं सर्वव्यापारनिमित्तं मनःसंक-

निरूपेण वेद जानात्युपास्त इत्यर्थः । सोऽपहत्य स्वस्मादपच्छेदपुरःसरं
 विनाश्य पाप्मानं ब्रह्मविद्योत्पत्तिप्रतिबन्धहेतुमनन्ते विनाशरहिते स्वर्गे
 स्वर्गवासिभिर्गेय आनन्दात्मनि लोके स्वप्रकाशे ज्येये ज्यायसि सर्व-
 स्मादभ्यधिके ब्रह्मणीत्यर्थः । प्रतितिष्ठति संजातचरमसाक्षात्कारः
 प्रकर्षेण पुनरुत्थानशून्यत्वेनावस्थानं करोति । प्रतितिष्ठति व्याख्यातम् ।
 पदाभ्यास उपनिषत्समाप्त्यर्थः ॥ ९ ॥

इति श्रीशंकरानन्दभगवतः कृतौ केनोपनिषद्दीपिकायां चतुर्थः

खण्डः ॥ ४ ॥

समाप्त्यर्थं शंकरानन्दकृता तलवकारोपनिषदपरपर्याय-

केनोपनिषद्दीपिका ।

निरूपेण वेद जानात्युपास्त इत्यर्थः । सोऽपहत्य स्वस्मादपच्छेदपुरःसरं
 विनाश्य पाप्मानं ब्रह्मविद्योत्पत्तिप्रतिबन्धहेतुमनन्ते विनाशरहिते स्वर्गे
 स्वर्गवासिभिर्गोय आनन्दात्मानि लोके स्वप्रकाशे ज्येये ज्यायसि सर्व-
 स्मादभ्यधिके ब्रह्मणीत्यर्थः । प्रतितिष्ठति संजातचरमसाक्षात्कारः
 प्रकर्षेण पुनरुत्थानशून्यत्वेनावस्थानं करोति । प्रतितिष्ठति व्याख्यातम् ।
 पदाभ्यास उपनिषत्समाप्त्यर्थः ॥ ९ ॥

इति श्रीशंकरानन्दभगवतः कृतौ केनोपनिषद्दीपिकायां चतुर्थः

खण्डः ॥ ४ ॥

समाप्तेयं शंकरानन्दकृता तलवकारोपनिषदपरपर्याय-
 केनोपनिषद्दीपिका ।

ॐ तत्सद्ब्रह्मणे नमः ।

नारायणविरचिता केनोपनिषद्दीपिका ।

केनेषितोपनिषदि खण्डाश्चत्वार ईप्सिताः ।

शुद्रग्रन्थसमाहारे सा द्वात्रिंशत्तमी मता ॥

तलवकारशाखा सामवेदे नवाध्याय्याम् । तत्र प्राक्कर्माण्युक्तानि ततः
समस्तकर्माश्रयस्य प्राणस्योपासनानि ततः कर्माङ्गसामोपासनानि ततो
गायत्रसामाविषयं दर्शनं वंशान्तमुक्तमष्टभिः । ततस्तैः शुद्धसत्त्वं प्रति
केनेषितमित्याद्या ब्रह्मविषयोपनिषन्नवमाध्याय आरभ्यते । दृष्टादृष्टार्थेभ्यो
बाह्यसाधनेभ्यो विरक्तस्य प्रत्यगात्माविषया जिज्ञासेयम् । केनेषितमि-
त्यादि । शिष्याचार्य [प्रश्न] प्रतिवचनरूपेण कथनं सुखप्रतिपत्त्यर्थं
केवलतर्कागम्यत्वदर्शनार्थं च केन कर्त्रेषितमिष्टमभिप्रेतं सत्कस्येच्छा-
मात्रेण मनः पतति स्वविषयं प्रति गच्छति । इषेराभीक्ष्ण्यार्थस्य गत्यर्थस्य
चेहासंभवादिच्छार्थस्यैतद्रूपम् । इडागमश्छान्दसः । तस्यैव प्रपूर्वस्याधि-
नियोगार्थं प्रेषितामिति न । यथाप्रसिद्धमेव कार्यकारणसंघातस्य
प्रेरयितृत्वं । किंतु संघातव्यतिरिक्तस्य स्वतन्त्रस्येच्छामात्रेण अनादिप्रेर-
यितृत्वमित्यस्यार्थस्य प्रदर्शनार्थं केनेषितं प्रेषितमिति विशेषणद्वयम् ।
ईश्वरविषयोऽयं प्रश्नः ।

यदुक्तम्-ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ इति ।

प्रवृत्तिलिङ्गाच्च विशेषार्थः प्रश्न उपपन्नः । रथादीनां हि चेतनावद-
ष्ठितानां प्रवृत्तिर्दृष्टा तादृि लिङ्गं चेतनावतोऽधिष्ठातुरस्तित्वे । मनआदीनि
चेतनावदधिष्ठितानि करणत्वाद्वासीवदिति प्रयोगः । मनुतेऽनेनेति मनोऽ-
न्तकरणम् । इषितं प्रेषितमित्युपमार्थे न त्वनयोर्थाविह संभवतः । नहि
शिष्यानिव मनआदीनि विषयेभ्यः प्रेरयत्यात्मा । विविक्तनित्यचित्स्वरूप-
मात्रतया तु निमित्तमात्रं प्रवृत्तौ । प्राण इति नासिक्क्यः । प्रकरणात् ।
केन युक्तो नियुक्तः प्रेरितः सन्प्रैति गच्छति स्वव्यापारं प्रति । प्रथम
आद्यः । तत्प्रवृत्तिपूर्वकत्वात्सर्वेन्द्रियप्रवृत्तीनाम् । चलिक्रिया हि सर्वेषां
प्राणनिमित्तैव । तेन प्राणस्य प्राथम्यम् । स्वतत्स्विन्द्रियाणां विषयाव-
भासकत्वमात्रं न चलिक्रियारूपा प्रवृत्तिः । सा तु प्राणनिमित्तैव तेषाम् ।

केन देवेनेषितामिष्टां कस्येच्छामात्रेण वाचं शब्दलक्षणां वदन्ति
लौकिकवाचा वदनं किंनिमित्तं प्राणिनाम् । चक्षुः श्रोत्रमिन्द्रियम् । क
उ प्रश्ने । देवो युनक्ति प्रेरयति । कारणानामधिष्ठाता चेतनावान्यः स
किंलक्षण इत्यर्थः ॥ १ ॥

प्रतिवचनं श्रोत्रस्य श्रोत्रमित्यादि । अयमत्र पदार्थः । श्रोत्रे
तावत्स्वविषयव्यञ्जनसमर्थं (सामर्थ्यं) दृष्टम् । तच्च सामर्थ्यं श्रोत्रस्य
चैतन्ये ह्यात्मज्योतिषि नित्येऽसंहते सर्वान्तरे सति भवति नासतीति ।
“आत्मनैवायं ज्योतिषाऽऽस्ते शेते ” “तस्य भासा” “येन सूर्यस्तपति ”
इत्यादिश्रुतेः श्रोत्राद्येव सर्वस्याऽऽत्मभूतं चेतनमिति प्रसिद्धम् । तदिह
निवर्त्यते । अस्ति किमपि विद्वद्बुद्धिगम्यं सर्वान्तरतमं कूटस्थमजरम
मृतमभयं श्रोत्रादेरपि श्रोत्रादि तत्सामर्थ्यनिमित्तमिति प्रतिवचनम् ।
शब्दार्थश्रोपपन्नः । कथं शृणोत्यनेनेति श्रोत्रं तस्य शब्दावभासकत्वं
श्रोत्रतत्त्वम् । ततश्च शब्दोपलब्धिरूपतयाऽवभासकत्वं न स्वतः श्रोत्रस्या-
चिद्रूपत्वात् । आत्मनश्च चिद्रूपत्वाद्यच्छ्रोत्रस्योपलब्धत्वेनावभासकत्वं
तदात्मनिमित्तमिति श्रोत्रात्मेत्युच्यते । यथोदकस्योष्णयमग्निनिमित्तमिति
दग्धुरप्युदकस्य दग्धाऽग्निरुच्यते । उदकमप्याग्नेसंयोगादग्निरुच्यते ।
तद्वत् । अनित्यं यस्यान्यसंयोगादुपलब्धत्वं तत्करणं श्रोत्रादि । उदकस्येव
दग्धत्वं । तत्र हि तन्नित्यं यत्र नित्यमुपलब्धत्वमन्नाविबौण्यं स
नित्योपलब्धिस्वरूपत्वाद्गन्धोपलब्धोच्यते । श्रोत्रादिषु श्रोत्रत्वाद्युपल-
ब्धिरनित्या । नित्या चाऽऽत्मनि । अतः श्रोत्रस्य श्रोत्रमित्याद्यक्षरार्था-
नुगमादुपपन्नं निर्विशेषस्योपलब्धिरूपस्याऽऽत्मनो मनआदिप्रवृत्तिनिमि-
त्तत्वम् । मनसोऽन्तःकरणस्य मना न ह्यन्तःकरणमन्तरेण चैतन्यज्यो-
तिषा दीपितं स्वविषयसंकल्पाध्यवसानादिसमर्थं स्यात् । तस्मान्मनसो-
ऽपि मनः । बुद्ध्यादित्रयप्यन्तर्भाव्य मनस इति निर्देशः । यद्वाचो ह
वाचम् । यच्छब्दो यस्मादर्थः श्रोत्रादिभिः सर्वैः संबध्यते । यस्माच्छ्रो-
त्रस्य श्रोत्रं यस्मान्मनसो मनो यस्माद्वाचो वाक्तस्मात्तज्ज्ञात्वा मनआ-
द्यतिमुच्योद्भित्वाऽमृता भवन्तीत्यन्वयः । वाचमिति द्वितीया प्रथमार्थः । स
उ प्राण इत्यनुरोधात् । पृष्ठस्याऽऽत्मनः प्रधानविभक्त्या प्रथमया निर्देष्टुमु-
चितत्वाच्च स यस्त्वया पृष्ठः स प्राणारूपस्य वृत्तिविशेषस्य प्राणः । तत्कृतं हि
प्राणस्य त्राणनसामर्थ्यम् । न ह्यात्मनाऽनाधिष्ठितस्य प्राणनमुपपत्तिमतः ।

तदल्पं मर्त्यं दुःखात्मकं चेति हेयम् । आविदितमुपादेयं कार्यार्थं हि कारणमुपादीयते । तेन हेयोपादेयाभ्यामन्यद्वह्न । एतेन स्वात्मव्यतिरिक्तब्रह्मविषया या या जिज्ञासा सा निवर्तिता भवति । न हि स्वात्मा हेयो नाप्युपादेयोऽन्यद्व्यन्येनोपादीयते न तु स्वयमेव स्वयं हीयते वोपादीयते वा । तेन स्वात्मैव ब्रह्मेत्युपादिष्टम् । इति शुश्रुमेति । ब्रह्मैवमाचार्योपदेशपरम्परयैवाधिगन्तव्यं न तर्कतः प्रवचनमेधावहुश्रुततपोयज्ञादिभ्यश्चेत्येवं शुश्रुम श्रुतवन्तो वयं पूर्वेषामाचार्याणां वचनम् । य आचार्या नोऽस्मभ्यं तद्ब्रह्म व्याचक्षिरे विस्पष्टं कथितवन्तः ॥ ३ ॥

अन्यदेवेत्यनेनाऽऽत्मा ब्रह्मेति प्रतिपादिते शङ्का स्यात् । कथमात्मा शरीरी ब्रह्म ततोऽन्य उपास्यो विष्णुरीश्वर इन्द्रः प्राणो वा ब्रह्म भवितुमर्हति न त्वामा लोकप्रत्ययविरोधादिति तामपनेतुमाह—यद्वाचेति । यच्चैतन्यमात्रं स्वसत्ताकं वाचा वागिति जिह्वामूलादिस्वष्टसु स्थानेषु विषक्तमाग्नेयं वर्णानामभिव्यञ्जकं वर्णाश्वार्थसंकेतपारिच्छिन्ना एतावन्त एवं क्रमप्रयुक्ता इत्येवं तदभिर्व्यञ्ज्यः शब्दः पदं वाक्यं वागित्युच्यते । “ अकारो वै सर्वा वाक्सैषा स्वरस्पर्शान्तःस्थोऽभिव्यञ्ज्यमाना वाङ्-नानारूपा भवति ” इति श्रुतेः । मितममितं स्वरः सत्यानृते एव विकारो यस्यास्तस्या वाचा पदत्वेन परिच्छिन्नया करणवत्याऽनभ्युदितमप्रकाशितम् । येन ब्रह्मणा विवक्षितेऽर्थे सकरणा वागभ्युद्यते चैतन्यज्योतिषा प्रकाश्यते सा हि वक्त्ररुक्तिरूपा नित्या चैतन्यरूपा “ न हि वक्त्रवाचो विपरिलोपो विद्यते ” इति श्रुतेः तदेवाऽऽत्मस्वरूपं ब्रह्म निरतिशयं भूमाख्यं बृहत्त्वाद्वह्मेति विद्धि जानीहि त्वम् । चक्षुश्चक्षुरित्यादिश्रौतव्यवहारान्व्युदस्याऽऽत्मानमेव निर्विशेषं ब्रह्म विद्धीत्येव-शब्दार्थः । नेदं ब्रह्म यदिदमुपाधिभेदविशिष्टमनात्मेश्वराद्युपासते ध्यायन्ति । उक्तं हीप्वरेण वसिष्ठे प्रति—

गृणु ब्रह्मविदां श्रेष्ठ देवार्चनमनुत्तमम् ।

न देवः पुण्डरीकाक्षो न च देवस्त्रिलोचनः ॥

न देवो देवरूपो हि न देवश्चित्तरूपकः ।

अकृत्रिममनाद्यन्तं देवनं देव उच्यते ॥

आकारादिपरिच्छिन्ने मिते वस्तुनि तत्कुतः ।

अकृत्रिममनाद्यन्तं देवनं चिच्छिवं विदुः ॥ इति ।

अज्ञातशिवतत्त्वानामाकाराद्यर्चनं कृतम् ।

योजनाध्वन्यशक्तस्य कोशाध्वा परिकल्पते ॥ इति च ।

तत्र पूजाविधिरण्युक्तः—

बोधः साम्यं शम इति पुष्पाण्यग्न्याणि तत्र च ।

शिवं चिन्मात्रममलं पूज्यं पूजाविदो विदुः ॥ इति ।

तदेव विद्धीत्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते
नियमार्थमन्यब्रह्मबुद्धिपरिसंख्यानार्थं च ॥ ४ ॥

अन्यदेव तदिति ब्राह्मणोक्तार्थो यद्वाचेत्यादिमन्त्रे दृढी क्रियते—
यन्मनसेति । कामादिवृत्तिमन्मनस्तेन यच्चैतन्यज्योतिर्मनसोऽवभासकं न
मनुते न संकल्पयति नापि निश्चिनोति मनसोऽवभासकत्वेन नियन्तृत्वा-
त्सर्वविषयं प्रति प्रत्यगेवेति स्वात्मानि न प्रवर्ततेऽन्तःकरणम् । अन्तःस्थेन
हि चैतन्यज्योतिषाऽवभासितस्य मनसो मननसामर्थ्यं तेन सर्ववृत्तिकं
मनो येन ब्रह्मणा मतं विषयीकृतं व्याप्तमाहुः कथयन्ति ब्रह्मविदः ।
तस्मात्तदेव मनस आत्मानं प्रत्यक्चेतयितारं त्वं ब्रह्म विद्धि ॥ ५ ॥

न पश्यति न विषयी करोति येनान्तःकरणवृत्तिसंयुक्तेन चक्षुषि तद-
वृत्तिः पश्यति चैतन्यात्मज्योतिषा विषयी करोति व्याप्नोति लोकः ॥ ६ ॥

यच्छ्रोत्रेण दिग्देवताधिष्ठितेनाऽऽकाशकार्येण मनोवृत्तिसंयुक्तेन न विष-
यी करोति लोकः यच्चैतन्यात्मज्योतिषा च श्रोत्रं श्रुतं विषयीकृतं तदेवा ॥ ७ ॥

यत्प्राणेन पार्थिवेन नासापुटस्थेनान्तःकरणप्राणवृत्तिभ्यां सहितेन न
प्राणिति गन्धवन्न विषयी करोति लोकः । येन चैतन्यात्मज्योतिषाऽ-
वभास्यत्वेन स्वविषयं प्रति प्राणः प्रणीयते तदेव ॥ ८ ॥

इति नारायणविरचितायां केनोपनिषद्दीपिकायां प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायितः शिष्योऽहमेव
ब्रह्मेति सधु वेदाहं मामिति गृह्णीयादित्याशङ्क्याऽऽचार्यः शिष्यबुद्धि-
विचालनार्थमाह—यदिति । अहं सधु वेदिति चेन्मन्यसे नैतद्युक्तं सर्वस्य
हि वेदितुरात्मा ब्रह्म नहि वेदिता ब्रह्मणोऽस्ति यस्य वेद्यमन्यस्याद्ब्रह्म
“नान्यदतोऽस्ति विज्ञातृ” इत्यन्यस्य विज्ञातुर्निषेधात् । तस्मात्सधु वेदाहं
ब्रह्मेति प्रतिपत्तिर्मिथ्यैव । तस्माद्युक्तमेवाऽऽहाऽऽचार्यो यदीत्यादि ।
कदाचिद्यथाश्रुतदुर्विज्ञेयमपि क्षीणदोषः सुमेधाः कश्चिन्नेति साशङ्कमुक्तं
यदीत्यादि । महतीह सूक्ष्मेक्षिका वर्तते । ब्रह्मणा बोधितोऽपि विरोचनो
यथावन्न प्रतिपेदे । इन्द्रश्चतुर्थपर्याये प्रथमोक्तमेव ब्रह्म प्रतिपेदे । लोकेऽ-

प्येकस्माद्गुरोः शृण्वतां कश्चिद्यथावत्प्रतिपद्यते कश्चिदयथावत्कश्चि-
द्विपरीतं कश्चिन्न प्रतिपद्यते । किं पुनर्वक्तव्यमतीन्द्रिय आत्मतत्त्वे । सर्वे
चात्र तार्किका विप्रतिपन्नाः । तस्मादविदितं ब्रह्मेति मुनिश्रितोक्तेऽपि
विषमप्रतिपत्तित्वाद्यादि मन्यस इति साशङ्कं वचनं युक्तमेवाऽऽचार्यस्य ।
दहरं दध्नमल्पमेवापि नूनं त्वं वेत्थ जानीषे ब्रह्मणो रूपम् । किमनेकानि
रूपाणि महान्ति दध्नकाणि च येनाऽऽह-दध्नमेवेत्यादि । बाढम् ।
अनेकानि हि नामरूपोपाधिकृतानि ब्रह्मणो रूपाणि न स्वतः ।
स्वतस्तु “ अशद्वमस्पर्शमरूपमव्ययं तथाऽऽसं नित्यमगन्धवच्च यत् ”
इति शब्दादिभिः सह रूपाणि प्रतिषिध्यन्ते । न केवलं श्रोत्रस्य श्रोत्रमि-
त्याद्यध्यात्मोपाधिपरिच्छिन्नमुपादिष्टमेव ब्रह्मणो रूपमल्पं वेत्थ । किंतु
यदस्य ब्रह्मणो देवेषु रूपमधिदैवमिति यावत् । अधिदैवोपाधिपरिच्छिन्न-
स्य ब्रह्मणो यद्रूपं वेत्थ तदपि दध्नमेव वेत्थेत्यहं मन्ये । यदध्यात्मं यदपि
च देवेष्वधिदैवतोपाधिपरिच्छिन्नं तदपि तत्त्वतो न सहसा वेदितुं शक्यम् ।
यत्तु विध्वस्तसर्वोपाधिविशेषं शान्तमनन्तमेकमद्वैतं भूमाख्यं नित्यं ब्रह्म
तत्कथं सुवेद्यमित्यभिप्रायः । यत एवमथ नु हीनं तस्मान्मन्येऽद्यापि
मीमांस्यं विचार्यमेव तव ब्रह्म । एवमाचार्योक्तः शिष्य एकान्त उपविष्टः
सन्यथोक्तमाचार्येणाऽऽगममर्थतो विचार्य तर्कतश्च निर्धार्य स्वानुभवं
कृत्वाऽऽचार्यसकाशमुपगम्योवाच-मन्ये विदितमिति । अथ त्वं मन्यसे
मया विदितं ब्रह्मेति अथवा देवेष्वग्न्यादिषु सूक्ष्मबुद्धिष्वपि यो मन्यते
सुवेदाहमिति सोऽप्यस्य ब्रह्मणो रूपं दध्नमेव वेत्ति नूनं किं पुनर्वक्तव्य-
मल्पबुद्धिषु मानवेषु । तस्मान्मीमांस्यमेवेत्युक्तः शिष्य आह मन्ये
विदितमित्येवं योज्यम् । अथवाऽध्यात्ममधिदैवं च यदस्य ब्रह्मणो रूपं
सोपाधिकं त्वया विदितं तद्दहरमल्पमेव न तु परं भूमाख्यं तत्तु ते मीमां-
स्यमेवास्तीत्युक्तः शिष्य उपाधिं परित्यज्यानुभवेन निश्चित्याऽऽह मन्ये
विदितमित्येवं योज्यम् । अथ न्विति हेतुर्मीमांसायाः । सुविदितरूपं कस्मा-
द्दध्नमन्यदेव तद्विदितादित्युक्तत्वात् । मन्ये विदितमिति शिष्यमी-
मांसानन्तेराक्तिरागमाचार्यानुभवलक्षणप्रत्ययत्रयस्यैकविषयत्वेन संग-
त्यर्थम् ॥ १ ॥

आचार्यात्मानुभवयोस्तुल्यत्वे हेतुमाह-मन्ये सुवेदेति । × अहेत्यवधारणे ।
नैव मन्ये सुवेद ब्रह्मेति । नैव तर्हि त्वया विदितं ब्रह्मेत्युक्त आह-नो न

× भूले नाहमित्यत्र नाहेति पाठानुरोधेदेनम् ।

विज्ञानाय । अतः प्रत्ययप्रत्यगात्मतया यदा विदितं ब्रह्म ब्रह्मा तन्मतं तत्सम्यग्दर्शनमित्यर्थः । यद्वा गुरुरूपदेशः प्रतिबोधस्तेन विदितं मतम् । अमृतत्वं हि विन्दत इति हेतुवचनम् । विषयात्मविज्ञाने(नं?) हि मृत्युमारभत इत्यात्मविज्ञानममृतत्वनिमित्तमिति युक्तं हेतुवचनम् । कथमात्मविज्ञानेनामृतत्वं विन्दतेऽत आह—आत्मनेति । स्वेन रूपेण विन्दते लभते वीर्यं बलं सामर्थ्यम् । धनसहायमन्त्रौषधितयोगकृतं वीर्यं मृत्युं नाभिवितुं शक्नोति । अनित्यवस्तुकृतत्वात् । आत्मविद्याकृतं तु वीर्यमात्मनैव विन्दते नान्येनेत्यतस्तदेव वीर्यं मृत्युं शक्नोत्यभिभवितुम् । यत एवमात्मविद्याकृतं वीर्यमात्मनैव विन्दतेऽतो विद्ययाऽऽत्मविषयया विन्दतेऽमृतम् । “ नायमात्मा बलहीनेन लभ्यते(भ्यः) ” इति श्रुतेः सामर्थ्यं हेतुरमृतत्वे ॥ ४ ॥

कष्टा खलु संसारगतिरत इहैव चेद्यदि मनुष्योऽधिकृतः समर्थः सन्न-वेदीदात्मानं यथोक्तलक्षणं विदितवान् । अथ सत्यं परमार्थतत्त्वमस्त्य-वासं तस्य जन्म सफलमिति भावः । चेन्नावेदीन्महती विनष्टिर्महान्वि-नाशो जन्ममरणप्रबन्धाविच्छेदलक्षणः स्यात् । ज्ञाते किं स्यादत आह—भूतेषु भूतेषु चराचरेषु विचित्य पृथक्कृत्यैकमात्मतत्त्वमात्मभावेनोप-लभ्य धीरा धीमन्तो विवेकिनः प्रत्य व्यावृत्त्यास्माल्लोकाच्छरीराद्व्या-वृत्तममत्वाहंकाराः सन्तोऽमृता नित्यविज्ञानामृतत्वस्वभावा भवन्ति ॥५॥
इति नारायणविरचितायां केनोपनिषद्दीपिकायां द्वितीयः खण्डः ॥ २ ॥

समाप्ता ब्रह्मविद्याऽत ऊर्ध्वमर्थवादेन ब्रह्मणो दुर्विज्ञेयतोच्यतेऽधि-क्यतनाय । शमाद्यर्थो वाऽऽम्नायोऽभिमाननशानात् । व्यावृत्तबाह्य-मिथ्याप्रत्ययग्राह्यत्वादब्रह्मणः । “ नदं यदिदमुपासते ” इत्यपोदितत्वात्स-गुणब्रह्मोपासनार्थो वा । तस्यैव ब्रह्मणः सगुणत्वेनाध्यात्ममधिदैवं चोपासनं विधातव्यमित्यर्थः । ब्रह्म, ईश्वरः । को ह्यन्यस्तुणं वञ्चिकर्तुं क्षमः । ह, ऐतिह्ये । देवासुरसंग्रामे देवेभ्योऽर्थाय विजिग्येऽजैषीमुरान् । ब्रह्मण इच्छानिमित्तो देवानां विजयो बभूवेत्यर्थः । तस्येति ब्रह्मणो विजये ब्रह्मकवृत्ते स्वीकर्षे सति यज्ञादिलोकस्थित्यपहारिष्वसुरेषु पराजितेषु देवा वृद्धिं पूजां वा प्राप्तवन्तः । त एक्षन्ताऽऽलोचिवन्तो मिथ्याप्रत्यय-त्वाद्देयव्याख्यापनार्थोऽयमात्मनायः । किमालोचितवन्त ईश्वरनिमित्ते

विजये सति स्वसामर्थ्यनिमित्तोऽस्माकमेवायं महिमेति सर्वकल्याणा-
स्पदमीश्वरमात्मानमबुद्ध्वा पिण्डमात्राभिमानाः सन्तः ॥ १ ॥

तद्वत्तु ह किलैषां देवानामभिप्रायं मिथ्याहंकाररूपं विजज्ञौ ज्ञातवत् ।
ज्ञात्वा च मिथ्याभिमानज्ञातनेन तदनुजिवृक्षया तेभ्यो देवेभ्योऽर्थाय तेषा-
मेवेन्द्रियगोचरे नातिदूरे प्रादुर्भव महेश्वरशक्तिमायोपात्तेनात्यन्ताद्भुतेन
केनचिद्रूपेण प्रादुर्भूतं तत्किलोपलभमाना अपि देवा न व्यजानत न
विज्ञातवन्तः । किमिदं यदेतद्यक्षं पूज्यमिति । यजेरौणादिकः
सः ॥ २ ॥

ते तद्विज्ञानायाभिमुखवत् । अभ्यद्रवच्छीघ्रं गतः । तमभ्यवदद्ब्रह्म ।
किम् । कोऽसीति । पृष्टेऽभिर्वै जातवेदा वा इति नामद्वयेनाऽऽत्मानं
श्लाघयन्नग्निरब्रवीत् । एवमुक्तवन्तं ब्रह्मोवाच । तस्मिन्नेवं प्रसिद्धगुण-
नामवति त्वयि किं वीर्यं स्नामर्थ्यमिति । सोऽब्रवीदपीदमित्यादि ।
पृथिव्यामित्युपलक्षणमन्तरिक्षस्थस्यापि । एवमभिमानवते ब्रह्म तृणं निदधौ
पुरः स्थापितवत् । एतत्तृणमात्रं ममाग्रतो दह न चेदग्धुं समर्थो मुञ्च
सर्वत्र दग्धृत्वामिमानमित्युक्तस्तत्तृणमुपप्रेयाय तृणसपीपं गतवान्सर्वज्वेन
सर्वोत्साहकृतेन वेगेन गत्वा न शशाक नाशकदग्धुं सोऽभिस्तत एव
तृणदाहाशक्तेरेव व्रीडित्वा निववृते निवृत्तः सन्देवानवोचन्नैतदिति
॥ ३ ॥ ४ ॥ ५ ॥ ६ ॥

अथानन्तरं वायुमब्रुवन्नित्यादि पूर्ववत् । वानाद्रमनाद्वायुः । मातर्य-
न्तरिक्षे श्वयति वर्धत इति मातरिश्वा । आददीय गृह्णीयाम् । तृणनि-
धानेऽयमभिप्रायः । अत्यन्तसंभावितयोरग्निमारुतयोस्तृणदहनादाना-
शक्त्याऽऽत्मसंभावना शातिता भवेदिति । तस्मादिन्द्राच्चित्तोदधे ।
तिरोधानेऽप्ययमभिप्राय इन्द्रोऽहमित्यधिकतमोऽभिमानो यस्य सोऽह-
मग्न्यादिभिः प्राप्तं वाचा संभाषणमात्रमप्यनेन न प्राप्तोऽस्मीत्यभिमानं
कथं न नाम जह्यादिति । तदनुग्रहायैवान्तर्हितं बभूव । स शान्ताभिमान
इन्द्रोऽत्यर्थं ब्रह्म जिज्ञासुर्यास्मिन्नाकाशे ब्रह्मणः प्रादुर्भाव आसीत्तिरोधानं
च तस्मिन्नेवाऽऽकाशे तस्यौ किं तद्यक्षमिति ध्यायन्न निववृतेऽग्न्या-
दिवत् । तत इन्द्रस्य यक्षे भक्तिं दृष्ट्वा विद्या प्रादुरासीत् । स स्त्रियमति-
रूपिणीं विद्यामाजगाम । रुद्रस्योमा हैमवती बहुशोभमानाऽभिप्राय-

बोधहेतुत्वाद्विधैव सा तां ह प्रसिद्धामुवाच किमिदं यक्षम् । इति वाक्यसमाप्तौ ॥ ७ ॥ ८ ॥ ९ ॥ १० ॥ ११ ॥ १२ ॥

इति नारायणविरचितायां केनोपनिषद्दीपिकायां तृतीयः खण्डः ॥ ३ ॥

सा तं ब्रह्मेति होवाच । सा हि नित्यमेवेश्वरेण सर्वज्ञेन सह वर्तत इति ज्ञातुं समर्था । ब्रह्मण ईश्वरस्य वै विजये महीयध्वमीश्वरेण हि जिता अमुरा यूयं तत्र निमित्तमात्रं तस्यैव विजये महिमानं प्राप्नुथ । एतदिति क्रियाविशेषणम् । युष्माकं तु मिथ्याभिमानोऽस्माकमेवायं विजय इति । ततस्तस्मादेवोमावाक्याद्देव विदांचकार ब्रह्मेतिन्द्रः । ततो हेतैवधारणं ब्रह्मावबोधे स्वातन्त्र्यनिरासाय ॥ १ ॥

तस्माद्वा इति । यस्मादग्निवाय्विन्द्रा ब्रह्मणा संवाददर्शनादिना सामीप्यमुपगतास्तस्मात्स्वैर्गुणैरतिरामिव शक्तिगुणादिमहाभाग्यैरन्यान्देवानतिशेरत इव । इवशब्दोऽवधारणे । अतिशेरत एते हि देवा यस्मादेनब्रह्म नेदिष्ठमन्तिकतमं पस्पृशुः स्पृष्टवन्तः । यथोक्तैर्ब्रह्मणः संवादादिप्रकारैस्ते हि यस्माच्च हेतोरेतद्ब्रह्म प्रथमः प्रथमाः प्रधानभूताः सन्तो विदांचकार विदांचकुरेतद्ब्रह्मेति ॥ २ ॥

यस्मादग्निवायु अपीन्द्रवाक्यादेव विदांचक्रतुः । इन्द्रेण सुमावाक्यात्प्रथमं श्रुतं ब्रह्म । तस्माद्वा इन्द्रोऽतिरामिवातिशयेन शेत इवान्यान्देवान्स ह्येनञ्चेदिष्टं पस्पृश । यस्मात्स ह्येनत्प्रथमो विदांचकार ब्रह्मेत्युक्तार्थम् ॥ ३ ॥

तस्य प्रकृतस्य ब्रह्मण एष आदेश उपदेशो निरुपमस्य ब्रह्मणो येनोपमा स एष पदार्थ इत्यर्थः । किं तत् । यदेतत्प्रसिद्धं लोके विद्युतो व्यद्युतत्प्रत्ययार्थोऽविवाक्षितो देवेभ्यो ब्रह्म तिरोभूतम् । अथवा विद्युतस्तेज इत्यध्याहार्यम् । व्यद्युतद्विद्योतितवदा इव विद्युतस्तेजः सकृद्विद्योतितवदिवेत्यर्थः । इतिशब्द आदेशप्रतिनिर्देशार्थः । इत्ययमादेश इति । इच्छब्दः समुच्चयार्थः अयं चापरस्तस्याऽऽदेशः कः । न्यमीमिषत् । स्वार्थे णिच् उपमार्थ एवाऽऽकारः । चक्षुषो विषयं प्रति प्रकाशतिरोभाव इवेत्यर्थः । अथवोपमानद्वयेन ब्रह्मणो ज्ञानशक्तिक्रियाशक्ती क्रमेण दर्शिते । इत्यधिदैवतं देवताविषयं ब्रह्मण उपमानदर्शनम् ॥ ४ ॥

अथाध्यात्मं प्रत्यगात्मविषय आदेश उच्यते । यदेतद्ब्रह्म गच्छतीव च मन उपढौकत इव विषयी करोतीव चैष आदेशः । तसायःपिण्डवन्मनोवृत्तिमात्रस्य स्फुरणाविष्टत्वात् । अन्यथाऽऽकारमात्रस्य जडत्वेनैव मानानुपपत्तेः । साधकस्य विषयासक्तावपि ब्रह्माधिस्मरणेऽयं हेतुरित्याह—अनेन च मनसो ब्रह्मगमनेनैतद्ब्रह्मोष स्वसमीप एव स्मरति चिन्तयति न विस्मरत्यभीक्षणं निरन्तरम् । संकल्पः संकल्पयतीति संकल्पः । संकल्पविकल्पौ मनोवृत्तौ कुर्वन्नपि साधक एषोऽध्यात्ममुपदेशः । यद्वैषोऽभीक्षणं संकल्पो मनसो ब्रह्मविषय इत्युपदेशः । अधिदैवं विद्युदुन्मेषणवद्द्रुत प्रकाशधर्मि ब्रह्माध्यात्मं च मनःप्रत्ययसमकालाभिव्यक्तिधर्मीत्येष आदेशः । एवमादिश्यमानं हि ब्रह्म मन्दबुद्धिगम्यं भवति । न हि निरुपाधिकमेव ब्रह्म मन्दबुद्धिभिराकलयितुं शक्यम् ॥ ५ ॥

तस्य नामाऽऽह—तद्ध तद्वनं नाम ब्रह्म । ततः किमतः आह—तद्वनमित्युपासितव्यमिति । नाम्नोपासनायायमुपदेशः । तस्य प्राणिजातस्य वनं संभजनीयम् । “ वन संभक्तौ ” संभक्तिः सम्यक्सेवा । तद्गुणोपासनेन तदेव फलं भवतीत्याह—स य एतदेवमिति । वेदोपास्ते । अभिसंवाञ्छन्ति ह प्रार्थयन्त एव यथा ब्रह्म ॥ ६ ॥

एवमनुशिष्टः शिष्य आह—उपनिषदं भो इति । आचार्य आह—उक्तेति । का पुनः सेत्यत आह—ब्राह्मीमिति । ब्रह्मणः परमात्मन इत्थं ताम् । एतावत्येवेयमुपनिषदन्यनिरपेक्षाऽमृतत्वायोक्ता । इतिशब्दो विद्यासमाप्तौ ॥ ७ ॥

उपनिषदं भो ब्रूहीति प्रश्नसार्थकत्वायोक्ताया उपनिषदः प्राप्त्युपायभूतानि तपआदीनि विद्याङ्गरूपकेणाऽऽह—तस्या इति । कायेन्द्रियमनसां समाधानं तपः । उपशमो दमः । अभिहोत्रादि कर्म । इतिशब्द आचर्ये । अमानित्वमदम्भित्वमित्यादीन्यपि । प्रतिष्ठा पादौ पादाविवास्या विद्यायास्तेषु हि सत्सु प्रतितिष्ठति ब्रह्मविद्या पञ्चयामिव पुरुषः । तपआदीनां विद्यासाधनत्वं श्वेताश्वतरमन्त्र उक्तम्—

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥ इति ।

स्मृतौ च—ज्ञानमुत्पद्यते पुंसो क्षयात्पापस्य कर्मणाः ॥ इति ।

वेदाः साङ्गाश्चत्वारः सर्वाणि शिरःपाण्यादन्यद्भानि । सत्यममायि-
ताऽकौटिल्यं च बाहुमनःकायानां तदायतनमाश्रयो विद्यायास्तप आदि-
ष्वेव प्रतिष्ठात्वेन प्राप्तस्य पुनरायतनत्वेन ग्रहणं साधनाशियत्वप्रद-
र्शनार्थम् ।

अश्वमेधसहस्रं तु सत्यं च तुलया धृतम् ।

अश्वमेधसहस्रात्तु सत्यमेकं विशिष्यते ॥ इति स्मृतेः ॥ ८ ॥

अमृतत्वं हि विन्दत इत्युक्तमपि ब्रह्मविद्याफलमन्ते निगमयति-यो
वा इति । एतां केनेषितमित्याद्यां ब्रह्म देवेभ्य इत्यादिना स्तुताम् ।
पाप्मानमविद्याकामकर्मलक्षणं संसारबीजम् । अनन्तेऽपर्यन्ते स्वर्गे
लोके सुखात्मनि ब्रह्मणि ज्येये ज्यायसि सर्वमहन्तरे । स्व आत्मनि
प्रतितिष्ठति न पुनः पुनः संसारमापद्यते । द्विरुक्तिः समाप्त्यर्था ॥ ९ ॥

इति नारायणविरचितायां केनोपनिषद्दीपिकायां चतुर्थः खण्डः ॥ ४ ॥

नारायणेन रचिता शंकरोक्त्युपजीविना ।

अस्पष्टपदवाक्यानां केनेषितप्रदीपिका ॥

समाप्तेयं नारायणकृता तलवकारोपनिषदपरपर्यायकेनो-
पनिषद्दीपिका ॥

केनोपनिषद् आदर्शपुस्तकानि शुद्धीकरणार्थं येषां मिलितानि
तेषां नामानि पुस्तकानां संज्ञाश्च प्रदर्श्यन्ते ।

- (क) इतिसंज्ञिता—केनोपनिषत्सटीकपदभाष्योपेता ' विब्लिओयेका इ-
ण्डिका ' इति ग्रन्थावल्यां मुद्रिता पुण्यपत्तननिवा-
सिनां कैलासवासिनां वे० शा० सं० देवोपाह्ववाल-
शास्त्रिणाम् ।
- (ख.) इतिसंज्ञिता—केनोपनिषत्सटीकपदभाष्योपेता काश्यां शिलामुद्रिता
रा० रा० महादेव चिमणाजी आपटे इत्येतेषाम् ।
- (ग.) इतिसंज्ञिता—केनोपनिषत्सटीकपदभाष्योपेता, इन्दूरपुरनिवासिनां
किवे इत्युपाह्वानां श्रीयुतानां रा० रा० भाऊसाहेब
वाळासाहेब इत्येतेषाम् ।
- (घ.) इतिसंज्ञिता—केनोपनिषत्सटीकपदभाष्योपेता वटोदरनिवासिनां
श्रीयुतानां पटवर्धनोपाह्वानां रा० रा० कृष्णराव भी-
माशंकर इत्येतेषाम् ।
- (ङ.) इतिसंज्ञिता—केनोपनिषत्सटीकपदभाष्योपेता वे० शा० सं० रा० रा०
दिनकरशास्त्री जोशी नागावकर इत्येतेषाम् ।
लेखनकालः सं० १८६२
- (च.) इतिसंज्ञिता—केनोपनिषत्सटीकपदभाष्योपेता वडलीग्रामनिवासिनां
श्रीयुतानां वे० शा० सं० रा० रा० चिदम्बरदीक्षित-
कुलोत्पन्नानां मार्तण्डदीक्षितानाम् । लेखनकालः
शके १७६७
- (छ.) इतिसंज्ञिता—केनोपनिषत्पुण्यपत्तननिवासिनां श्रीयुतानां रा० रा०
भाऊसाहेब नगरकर इत्येतेषाम् ।
- (ज.) इतिसंज्ञिता—केनोपनिषत्पुण्यपत्तननिवासिनां श्रीमतां पुरंदरे इत्यु-
पाह्वानां मल्हारराव इत्येतेषाम् ।
- (झ.) इतिसंज्ञिता—केनोपनिषत्पदभाष्यं सष्टीकं करवीरपुरनिवासिना वे०
शा० सं० द्रविडोपाह्वानां नानाशास्त्रिणाम् ।

- (जू) इतिसंज्ञिता—केनोपनिषत्सटीकपदभाष्योपेता करवीरपुरनिवासिनां श्रीमतां वे० शा० सं० गुरुमहाराजानाम् । लेखन-कालः सं० १८७८
- (ट.) इतिसंज्ञिता—केनोपनिषत्सटीकपदभाष्योपेता अष्टेग्रामनिवासिनां लिमये इत्युपाह्वानां रा० रा० गोविन्दशर्मणाम् ।
- (ठ.) इतिसंज्ञिता—केनोपनिषत्सटीकवाक्यभाष्योपेता नागपुरनिवासिनां श्रीयुतानां रा० रा० अप्पासाहेब बुटी इत्येतेषाम् ।
- (क.) इतिसंज्ञिता—केनोपनिषत्सटीकवाक्यभाष्योपेता वडलीग्रामनिवा-सिनां श्रीयुतानां वे० शा० सं० रा० चिदम्बर-दीक्षितकुलोत्पन्नानां मार्तण्डदीक्षितानाम् । लेखन-कालः शके १७६७
- (ख.) इतिसंज्ञिता—केनोपनिषत्सटीकवाक्यभाष्योपेता, इन्दूरपुरनिवा-सिनां किबे इत्युपाह्वानां श्रीयुतानां भाऊसाहेब बाळासाहेब इत्येतेषाम् ।
- (ग.) इतिसंज्ञिता—केनोपनिषत्सटीकभाष्योपेता वे० शा० सं० रा० रा० दिनकरशास्त्री जोशी नागावकर इत्येतेषाम् । लेखनकालः सं० १८६६
- (घ.) इतिसंज्ञिता—केनोपनिषत्सटीकभाष्योपेता बटोदरनिवासिनां श्रीयुतानां पटवर्धनोपाह्वानां रा० रा० कृष्णराव भीमाशंकर इत्येतेषाम् ।
- (ङ.) इतिसंज्ञितम्—केनोपनिषद्वाक्यभाष्यं विंचूरपुरनिवासिनां श्री-युतानां रा० रा० रावसाहेब अण्णासाहेब इत्येते-षाम् । लेखनकालः शके १६३२
- (च.) इतिसंज्ञिता—केनोपनिषत्सटीकवाक्यभाष्योपेता मुम्बापुरनिवा-सिनां वे० शा० सं० रा० रा० जयकृष्णमहाराजानाम् ।
- (छ.) इतिसंज्ञितम्—केनोपनिषद्वाक्यभाष्यं सटीकं करवीरपुरनिवासिनां वे० शा० सं० रा० रा० द्रविडोपाह्वानां नाना-शास्त्रिणाम् ।

- (ज.) इतिसंज्ञितम्—केनोपनिषद्वाक्यभाष्यं करवीरपुरनिवासिनां श्रीमतां
वे० शा० सं० गुरुभहाराजानाम् । लेखनकालः
शके १६९५
- (झ.) इतिसंज्ञिता—केनोपनिषत्सटीकवाक्यभाष्योपेता करवीरपुरनिवा-
सिनां श्रीमतां वे० शा० सं० गुरुभहाराजानाम् ।
- (ञ.) इतिसंज्ञिता—केनोपनिषत्सटीकवाक्यभाष्योपेता नागपुरनिवासिनां
श्रीयुतानां रा० रा० अप्पासाहेब बुटी इत्येतेषाम् ।
- (क.) इतिसंज्ञिता—केनोपनिषद्दीपिका मुम्बापुरनिवासिनां वे० शा० सं०
रा० रा० जयकृष्णमहाराजानाम् ।
- (ख.) इतिसंज्ञिता—केनोपनिषद्दीपिका वटोदरनिवासिनां श्रीयुतानां
पटवर्धनोपाह्वानां रा० रा० कृष्णराव भीमाशंकर
इत्येतेषाम् ।
- (ग.) इतिसंज्ञिता—केनोपनिषद्दीपिका मूलयुता ×
- (क.) इतिसंज्ञिता—केनोपनिषद्दीपिका नारायणविरचिता, पुण्यपत्तन-
निवासिनां श्रीयुतानां रा० रा० भाऊसाहेब नगरकर
इत्येतेषाम् ।

समाप्तेयमादर्शपुस्तकोलेखपत्रिका ।

श्रथास्याः केनोपनिषदो मन्त्रपतीकानां वर्णानुक्रमणिका ।



| मन्त्रप्रतीकानि | ख० म० पृ० | | |
|--------------------------------|-----------|---------|--|
| अ. | | | |
| अथ वायुमब्रुवन्वायो ... | ... | ३ ७ २४ | |
| अथाध्यात्मं यदेतत् ... | ... | ४ ५ २७ | |
| अथेन्द्रमब्रुवन्मघवन् ... | ... | ३ ११ २५ | |
| इ. | | | |
| इह चेदवेदीदथ ... | ... | २ ५ २१ | |
| उ. | | | |
| उपनिषदं भो ब्रूहि ... | ... | ४ ७ २८ | |
| क. | | | |
| केनेषितं पतति प्रेषितं मनः ... | ... | १ १ ४ | |
| त. | | | |
| तदभ्यद्रवत्तमभ्यवदत् ... | ... | ३ ४ २४ | |
| " " | ... | ३ ८ २४ | |
| तद्ध तद्वनं नाम ... | ... | ४ ६ २८ | |
| तद्वैषां विजज्ञौ ... | ... | ३ २ २३ | |
| तस्माद्वा इन्द्रोऽतितराम् ... | ... | ४ ३ ३६ | |
| तस्माद्वा एते देवाः ... | ... | ४ २ २६ | |
| तस्मिंस्त्वयि किं वीर्यम् ... | ... | ३ ५ २४ | |
| " " | ... | ३ ९ २५ | |
| तस्मै वृणं निदधौ ... | ... | ३ ६ २४ | |
| " " | ... | ३ १० २५ | |
| तस्यै तपो दमः कर्मेति ... | ... | ४ ८ ३० | |
| तस्यैष आदेशो यदेतत् ... | ... | ४ ४ २७ | |
| तेऽग्निमब्रुवन्नातवेदः ... | ... | ३ ३ २३ | |

| पृष्ठ | पङ्क्तिः | अशुद्धम् | शुद्धम् |
|-------|----------|---------------|---------------|
| " | १५ | आत्मनः | आत्ममनः |
| १९ | ६ | केनचिद् | केनाचिद् |
| " | १२ | स्वयमेव | स्वयमेव |
| १९ | २० | दूषयति | दूषयति |
| " | २२ | बुद्धया | बुद्धया |
| " | ३० | निवृत्ते | निवृत्ते |
| २० | ४ | प्रतिबोध | प्रतिबोध |
| २० | ७ | प्रत्यमात्मा | प्रत्यगात्मा |
| " | ० | स्वात्मनो | स्वात्मनो |
| " | ८ | भवति | भवति |
| " | १३ | प्रवृत्त्या | प्रवृत्त्या |
| " | " | मृद्नाति | मृद्नाति |
| " | १४ | नारत्य | नारत्य |
| २१ | १२ | विन्दत | विन्दत |
| " | १७ | चेदिहावेदीति | चेदिहावेदीति |
| " | २२ | वीर्यं | वीर्यं |
| " | २८ | सर्वेष्मादर्श | सर्वेष्मादर्श |
| " | २९ | इहावेदी | इहावेदी |
| २२ | ६ | विज्ञाव | विज्ञाय |
| " | ८ | परम | परमं |
| " | २० | दुर्विज्ञेय | दुर्विज्ञेयं |
| २३ | ८ | तत्फलत्वं | तत्फलत्वं |
| " | १५ | भूतेश्वर | भूतेश्वर |
| " | २० | विस्मापनीयेन | विस्मापनीयेन |
| २४ | ६ | वदुपप्रेषाय | वदुपप्रेषाय |
| " | ११ | अग्निम | अग्निम |
| " | १२ | सर्वज्ञकल्प | सर्वज्ञकल्प |
| " | २१ | ब्रह्मैत | ब्रह्मैत |

मन्त्रप्रतीकानि

ख० म० पृ०

| | | | | | | |
|---------------------------|-----|-----|-----|---|----|----|
| | प. | | | | | |
| न तत्र चक्षुर्गच्छति ... | ... | ... | ... | १ | ३ | ८ |
| नाहं मन्ये सुवेदेति ... | ... | ... | ... | २ | २ | १६ |
| | प. | | | | | |
| प्रतिबोधविदितम् ... | ... | ... | ... | २ | ४ | १७ |
| | ब. | | | | | |
| ब्रह्म ह देवेभ्यः ... | ... | ... | ... | ३ | १ | २२ |
| | य. | | | | | |
| यच्चक्षुषा न पश्यति ... | ... | ... | ... | १ | ६ | १२ |
| यच्छ्रोत्रेण न शृणोति ... | ... | ... | ... | १ | ७ | १३ |
| यत्प्राणेन प्राणिति ... | ... | ... | ... | १ | ८ | १३ |
| यदि यन्यसे सुवेदेति ... | ... | ... | ... | २ | २ | १३ |
| यद्वाचाऽनभ्युदितम् ... | ... | ... | ... | १ | ४ | ११ |
| यन्मनसा न मनुते ... | ... | ... | ... | १ | ५ | १२ |
| यस्यामतं तस्य मतम् ... | ... | ... | ... | २ | ३ | १६ |
| यो वा एतामेवम् ... | ... | ... | ... | ४ | ९ | ३१ |
| | श. | | | | | |
| श्रोत्रस्य श्रोत्रम् ... | ... | ... | ... | १ | २ | ६ |
| | स. | | | | | |
| स तस्मिन्नेवाऽऽकाशे ... | ... | ... | ... | ३ | १२ | १५ |
| सा ब्रह्मेति होवाच ... | ... | ... | ... | ४ | १ | २६ |

समाप्तिमगभदियं वर्णानुक्रमणिका ।